

தினமூரசு

THINAMURASU

தீனப்பதிப்பு

ரா ம் MADRAS CEMENTS LTD R A M C O கோ RAMCO CEMENT SLS 107 தரம் கொண்டதும் 100 வீத சாதாரண போட்லான் சீமெந்து (O.P.C) ராம்கோ சீமெந்து

முரசு - 02 திருவள்ளூர் ஆண்டு 2042 ஐப்பசி 15 செவ்வாய்க்கிழமை (01.11.2011) பக்கங்கள் 16 ஓசை - 32



புலம்பெயர்ந்தவர்களை உதவிக்கு...

06



ஜே.வி.பி. அழைக்கின்றது

08



ஓவியம் எலத்தில்

09



முடிவுறாத பயணங்கள்

14

பொதுநலவாய அமைப்பு மீது மன்னிப்புச்சபை குற்றச்சாட்டு



(ஜெனீவா)
இலங்கையில் இடம்பெற்ற இறுதிக் கட்டப் போரின் போது மேற்கொள்ளப் பட்ட போர்க்குற்றங்கள் மற்றும் மனித வரிமை மீறல்கள் தொடர்பில் இலங்கை அரசாங்கத்தை பொறுப்புக் கூறவைப்ப தற்கு பொதுநலவாய அரசியல் தலைவர் களின் மாநாடு தவறிவிட்டதாக சர்வதேச மன்னிப்புச் சபை குற்றம் சுமத்தியுள்ளது. அத்துடன், 2013ஆம் ஆண்டுக்கான பொதுநலவாய அரசியல் தலைவர்களின் மாநாட்டை இலங்கையில் நடத்த இம் மாநாட்டில் எடுக்கப்பட்ட தீர்மானம் தொடர் பிலும், சர்வதேச மன்னிப்புச் சபையின் தேசிய இயக்குனர் Claire Mallinson கண்டனம் வெளியிட்டுள்ளார்.

பொதுநலவாய அமைப்பு இத்தகைய தொரு முடிவை எடுத்ததன் ஊடாக இலங்கையில் இடம்பெற்ற இறுதிக் கட்டப் போரின் போது மேற்கொள்ளப் பட்ட போர்க் குற்றங்கள் மற்றும் மனித வரிமை மீறல்கள் தொடர்பில் சுயாதீன மான விசாரணைகள் மேற்கொள்ளப் படாமல் விடுவதற்கு அனுமதித்துள்ளதாக அவர் கூறியுள்ளார்.
(15ஆம் பக்கம் பார்க்க)

மருத்துவர்கள் இல்லை சிறுமி உயிர் பிரிந்தது

(யாழ்ப்பாணம்)
புங்குடுதீவு, வேலணை ஆகிய பகுதி களில் இயங்கி வரும் அரச வைத்திய சாலைகளில் நிரந்தர மருத்துவர்கள் இன் மையால் அவசர சிகிச்சைக்காக கொண்டு செல்லப்பட்ட புங்குடுதீவைச் சேர்ந்த சிறுமி பரிதாபகரமாக உயிரிழந்தார். புங்குடுதீவு 02 ஆம் வட்டாரப் பகுதி யைச் சேர்ந்த குணபாலசிங்கம் சானுஜா (வயது-08) என்ற சிறுமியே உயிரிழந்த வராவார். சம்பவம் பற்றித் தெரியவருவதாவது, வயிறு வலி நோயால் பாதிப்படைந்த மேற்படி சிறுமியை புங்குடுதீவு வைத்திய சாலைக்குக் கொண்டு சென்ற போது, வைத்தியர் இல்லை எனத் தெரிவிக்கப் பட்டு, (15ஆம் பக்கம் பார்க்க)

தமிழர் பிரச்சினையைத் தீர்க்க சர்வதேச சமூகம் ஆர்வமாம்

கனடாவில் சம்பந்தன் தெரிவிப்பு
(ரொரன்ரோ)
இத்தமிழ் மக்களின் பிரச்சனைகளைத் து உதவிக்க விரும்பும் சர்வதேச சமூகம் ன்ந்த ஆர்வத்துடன் செயற்படுவதாக ன்ந்த தேசியக் கூட்டமைப்பின் தலைவர் ன்ந்த சம்பந்தன் தெரிவித்துள்ளார். கனடாவுக்கு விஜயம் செய்துள்ள ன்ந்த தேசியக் கூட்டமைப்பின் நாடாளு ன்ற பிரதிநிதிகள் நேற்று முன்தினம் ன்ற நாடாளுமன்றத்தில் உள்ள பீற்றர் அன்ட்

தந்தை செல்வாவின் சிலை திருமலை நகரில் உடைப்பு

(திருகோணமலை)
திருகோணமலை நகரப் பகுதியிலுள்ள அம ரர் எஸ்.ஜே.வி.செல்வநாயகத்தின் சிலை இனந் தெரியாத நபர்களினால் சேதமாக்கப்பட்டுள்ளது. திருகோணமலை நகர்ப்புறத்திலுள்ள சிவன் கோயிலுக்கு அருகில் உள்ள இச்சிலை நேற்று முன்தினம் உடைக்கப்பட்டுள்ளது. சிலையின் தலைப்பகுதி உடற்பகுதியிலிருந்து உடைக்கப் பட்டுள்ளது. உடைக்கப்பட்ட தலைப்பகுதி சிலை யின் கீழ் (15ஆம் பக்கம் பார்க்க)



பாரிசில் தாக்குதல்; பரிதி படுகாயம்

(பாரிஸ்)
பிரான்ஸ் தலைநகர் பாரிசில் ஆயுததாரிகள் நிகழ்த்திய கத்திக் தில் தமிழர் ஒருங்கிணைப்புக் குழுவின் முக்கிய பிரதிநிதியான தி படுகாயமடைந்து ஆபத்தான நிலையில் மருத்துவமனையில் ன்ற மருத்துக்கப்பட்டுள்ளார். ஞாயிற்றுக்கிழமை இரவு தமிழர் ஒருங்கி ன்ற குழுவின் செயலகத்தைவிட்டு வெளியில் வந்த பொழுது, ன்றியில் காத்திருந்த முகமுடியணிந்த ஆயுதபாணிகளால் கத்தி ன்ற, வாள்கள் சகிதம் இவர் மீது தாக்குதல் நிகழ்த்தப்பட்டுள்ளது. இதில் படுகாயமடைந்த பரிதி ஆபத்தான நிலையில் மருத்துவ ன்றமையில் அனுமதிக்கப்பட்டு சிகிச்சை பெற்று வருகிறார்.

இந்திய மீனவரின் அத்துமீறிய செயற்பாடு அரசின் கிரட்டை வேடத்தைக் காட்டுகிறது

கடற்றொழில் சம்மேளனத் தலைவர் விசனம்
(யாழ்ப்பாணம்)
வடமராட்சி கடற்பரப்பில் மீன வும் இந்திய மீன்பிடி இழுவைப் படகுகளின் வருகை அதிகரித் திருப்பதானது இலங்கை அரசின் கிரட்டை வேடத்தைக் காட் டுகின்றதென யாழ்.மாவட்ட கடற் றொழிலாளர் சம்மேளனத் தலை வர் எஸ்.தவரட்ணம் தெரிவித் துள்ளார். நேற்று முன்தினம் வட மராட்சிக் கடற்பரப்பில் பெரு மளவான இந்திய மீன்பிடி இழுவைப் படகுகள் கரைக்கு அண் மையாக வந்து கடற்றொழில் நடவடிக்கையில் ஈடுபட்டிருப்பது குறித்து கருத்துத் தெரிவிக்கை யிலேயே அவர் இவ்வாறு தெரி வித்தார். இந்திய இழுவைப் படகு களின் அத்துமீறிய செயலால் பெறுமதியான எமது கடல்வளம் அபகரிக்கப்படுகிறது. முதலில் இலங்கை அரசாங்கம் இந்திய மீன்பிடி இழுவைப் படகுகளின் நடவடிக்கையைக் கட்டுப்படுத்த வேண்டும். அதன் பின்னர் எமது (15ஆம் பக்கம் பார்க்க)

பறிபோகும் வன்னி நிலப்பரப்பு கடுப்பதற்கு ஒன்றிணைவோம்

அழைக்கிறார் சித்தார்த்தன்
(வவுனியா)
வன்னியைப் பாதுகாப்பதில் நடந்த போராட் டத்தில் மாபெ ரும் அழிவுக ணைச் சந்தித்து யுதப் போராட்டம் நிறைவுற் றுள்ள இந்தச் சந்தர்ப்பத்தில் வும் நிலப் பறிப்புக்கான ற்சிகள் இடம் பெற்று வரு ற்றன. இவற்றைத் தடுப்ப த் கட்சிகளான நாம் ஒன்றுபட் செயற்படும்போது மக்களும் ஒற்றுமையுடன் செயற்பட வேண் டும். எனப் புளொட் தலைவர் தர்மலிங்கம் சித்தார்த்தன் கோரிக்கை விடுத்துள்ளார். வவுனியாவில் நேற்று அனுஷ டிக்கப்பட்ட பண்டாரவன்னிய னின் 208 ஆவது நினைவு தின நிகழ்வில் கலந்து கொண்டு உரையாற்றும் போதே இத னைத் தெரிவித்தார். தொடர்ந்து கருத்துத் தெரி வித்த அவர், பிரித்தானிய ஆட் சிக் காலத்தின்போது பண்டார வன்னியன் வன்னி மண்ணைக் காப்பதற்காக வெள்ளையர்களை எதிர்த்துப் போராடினார். பிரிட் டிஷ் ஆட்சிக்குப் பிறகு சாத்வீக ரீதியாக வன்னி மண்ணைக் காப் பதற்காக முதலில் எமது காந்த் யம் அமைப்பின் ஊடாக, இனக் கல வரங்களால் ஏதிலிகளாக்கப் பட்டு (15ஆம் பக்கம் பார்க்க)

எரிபொருள் விலை அதிகரிப்பிற்கு ஊழல் காரணம் என்கிறது ஜ.தே.க.

(கொழும்பு)
இலங்கையில் எரிபொருட்களின் விலை அதிகரிக்கப்பட்டமைக்கு காரணம் உலக சந்தையில் விலை அதிகரிப்பு அல்ல எனத் தெரிவித்துள்ள ஐக்கிய தேசியக் கட்சி அரசாங்கத்தின் ஊழல் மோசடிகளே அதற்குக் காரணம் என குற்றம் சுமத்தியுள்ளது. எரிபொருள் விலை அதிகரிப்பால் பொதுமக்கள் பாரிய சிக்கல்களுக்கு முகம் கொடுக்க வேண்டியுள்ளதாக ஐக்கிய தேசியக் கட்சியின் ஊடகப் பேச்சாளர் கயந்த கருணாதிலக கொழும்பில் நேற்று இடம்பெற்ற ஊடகவியலாளர் சந்திப்பில் தெரிவித்தார். அனைத்து அறவீடுகளையும் கழித்துப் பார்க்கும்போது இலங்கை துறைமுகத்திற்கு வரும் பெற்றோல் லீட்டர் ஒன்றின் விலை 85 ரூபாவே என கயந்த கருணாதிலக சுட்டிக்காட்டியுள்ளார். ஆனால் அரசாங்கம் பொது (15ஆம் பக்கம் பார்க்க)



நம்பிக்கைக்குரிய மக்களோடு சேர்ந்து செல்ல முற்படும்போது பிரபாணம் சுலபமான, மகிழ்ச்சியான பாதையில் செல்ல முடியும். மகிழ்ச்சிக்கு கட்டுச் செல்லும் பாதையில் திருட்டுப் பொருட்களோடு பயணம் செய்ய முடியாது. - அறிஞர்.

தினமுரசு

இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

திருப்திப்படுவார்களும் திண்டாடும் தமிழர்களும்!

“இலங்கையை விட்டு அமெரிக்காவுக்கு பயணமாகியபோது எதிர் பார்த்து வந்த அனைத்து விடயங்களும் மிகவும் திருப்தியான முறையில் கலந்துரையாடப்பட்டன. அமெரிக்க இராஜாங்க திணைக்களத்தின் அழைப்பின் பேரில் அங்கு பல மட்டங்களில் நடத்திய பேச்சுவார்த்தைகள் எமக்கு பூரண திருப்தியைத் தந்துள்ளன. அந்த திருப்தியுடனே நாம் கனடா வந்துள்ளோம்.”

இதுதான் கனடாவின் ரொறன்ரோ விமான நிலையத்தில் போய் இறங்கியவுடன் தமிழ்த் தேசியக் கூட்டமைப்பின் நாடாளுமன்ற உறுப்பினர்களான மாவை சேனாதிராசா, இரா.சம்பந்தன் ஆகியோர் தெரிவித்த கருத்து. வன்னியிலுள்ள மக்கள் மற்றும் வடக்கு கிழக்கிலுள்ள மக்களும் இனி கூடார வாழ்க்கை இல்லை, கையேந்தும் வாழ்க்கை இல்லை, தொழில் துறைகளுக்கு மாய்ச்சல்பட வேண்டியதில்லை, விவசாயம் மீன்பிடி வணிகம் எல்லாம் வழமைநிலைக்கு வந்து வாழ்வு கொழிக்கும் தீர்வு வந்துவிடப் போகிறது என்று சந்தோஷத்தோடு திருப்திப்படலாமா என்பதை அவர்கள் மகிழ்ச்சியிலிருந்து நாம் இனி புரிந்துகொள்ள முயலவேண்டும்.

ஏனென்றால், அரசாங்கத்துடன் ஒவ்வொரு சுற்றுப் பேச்சு முடிந்து வெளியே வரும்போதும் மகிழ்ச்சியோடு சிரித்தபடிதான் வருகிறார்கள். இங்கே வெளிநாட்டுத் தூதுவர்களைப் பார்த்துப் பேசிவிட்டு வரும்போதும் அவர்கள் சந்தோஷமாகத்தான் வருகிறார்கள். தேர்தல் முடிவுகளிலும் சந்தோஷமாகத்தான் இருக்கிறார்கள். மக்களது துயரங்கள் தொடர்வதில் கிடைக்கும் வீரமுடிக்க வாய்ப்புகளை அவர்கள் ஆவலோடு பயன்படுத்திக் கொள்ளும் விதத்தைப் பார்த்தால் உற்சாகம் கொப்பளிக்கிறது. சர்வதேச ரீதியாகவும் பேச்சில் கிடைக்கும் மனநிறைவுக்குக் கேட்பானேன். அவர்களைப் பொறுத்தவரை எல்லாம் திருப்தியாகத்தான் நடந்து கொண்டிருக்கிறது.

மறுபுறம் அரசாங்கத் தரப்பிலும், இவர்களுடையதைப் போன்ற தான திருப்தி கிடைத்துக் கொண்டிருப்பதை விளங்கிக்கொள்ள முடிகிறது. தமிழ்க் கூட்டமைப்பினர் தங்கள் வீரப் பேச்சிலும், செயல்களிலும் பெரும்பான்மையின மக்களை உசுப்பேற்றிக் கொடுத்தனிக் கவைத்தபடி இருப்பதால், அரசாங்கத்தின் வன்முறைப் பெருக்கம் மற்றும் அக ஸ்திரத்தன்மை பேணுவதற்கு அவர்கள் உதவுகிறார்கள். 60, 65 வீதத்திற்கு மேற்பட்ட பெரும்பான்மை மக்களின் அசைக்க முடியாத ஆதரவு அரசாங்கத்திற்கு உறுதியாகக் கிடைத்துக் கொண்டிருக்க இந்தப் பக்கமிருந்து உதவிக் கொண்டிருப்பது தமிழ்க் கூட்டமைப்பே என்பது இன்று குழந்தைப்பிள்ளைக்கும் விளங்கும். எனவே அரசுத் தரப்பும் எல்லாத் தேர்தல்களிலும் மேலும் மேலும் வெற்றிகளைப் பெற்று வெகு திடீர்தியோடு இருக்கிறது.

இந்தப் பக்கம் கூட்டமைப்பும் எல்லாம் தாங்கள் நினைத்தபடியே நடந்துவருவதாகச் சொல்லி, திருப்தியுடன் இருக்கிறது. அந்தப் பக்கம் அரசாங்கமும் கூட்டமைப்பு உருவாக்கித் தந்துகொண்டிருக்கும் தீவிர பெரும்பான்மை மக்களாதரவுடன் எந்தக் குற்றவிசாரணை வந்தாலும் ஊதியெறிந்து விடலாம் என்று மிக்க திருப்தியோடு இருக்கிறது. பாவம், மக்களின் திருப்தி பேசப்படாமல் கிடக்கிறது.

தமிழ்த் தலைவர்களாகச் சொல்லப்படுபவர்கள், அமெரிக்காவில் எதையோ பேசிவிட்டு கனடாவில் இருந்து அறிவிக்கும் பரிபுரண உளத்திருப்தி, இங்குள்ள, அவலத்திலிருந்து மீளும் நாள் எப்போ தென்றறியாத தமிழ் மக்களின் திருப்தியாக உலகத்திற்குக் காட்டப் படுகிறது. இத்தனைக்கும் தலைவர்கள் போன இடங்களிலெல்லாம் சொல்லப்படுவது, “உங்கள் அரசாங்கத்துடன் போய்ப் பேசுங்கள்” என்ற அறிவுரைவே. அதைச் செய்து இருதரப்புத் திருப்தியையும் அவர்கள் குழப்பிக் கொள்ளப் போவதில்லை. பிறகு மக்களுக்குத் திருப்தி எங்கிருந்து கிடைப்பது?

தலைவர்களின் திருப்திக்காக மக்கள் துயரங்களுடனும், அதை மாற்றும் வழியெது பற்றிய உணர்வுமில்லாமல், வெறுப்பு விரோத ஆவேசங்களுடன் இன்னும் எத்தனை நாளைக்கு வதங்கிக் கொண்டிருக்க வேண்டும்?

- ஆசிரியர்

ஓய்வுபெற்றோரை கௌரவிப்பது பெருமைக்குரிய விடயமாகும்

(யாழ்ப்பாணம்)

சிறப்பாக செயற்பட்டு வருகின்ற உறுப்பினர்களை மட்டுமல்லாது, ஓய்வு பெற்ற உறுப்பினர்களையும் கௌரவித்து ஊக்குவித்து அவர்களை இந்தச் சமூகத்தில் பெருமைப்படுத்துகின்ற இந்தப் பணி மிகுந்த சந்தோசத்தை அளிப்பதாக பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா தெரிவித்துள்ளார்.

நேற்று மாலை மானிப்பாய்-நவாலியில் அமைந்துள்ள வலிகாமம் பனை தென்னைவள அபிவிருத்திக் கூட்டுறவுச் சங்கங்களின் கொத்தணி அலுவலக வளாகத்தில் நடைபெற்ற நிகழ்வின் போதே அமைச்சர் மேற்கண்டவாறு தெரிவித்தார்.

பனை-தென்னைவளக் கூட்டுறவுச் சங்கங்களின் கொத்தணியும், அங்கத்துவ சங்கங்களும், அதன் ஸ்தாபகத் தலைவர் அமரர் கே. நடேச மற்றும் மறைந்த பொது முகாமையாளர் அமரர் ச. சந்திரராசா ஆகியோர்களது நினைவுத் தினத்தை அனுஷ்டித்ததுடன் கூட்டுறவு தின விழாவைக் கொண்டாடின.

இந்நிகழ்வில் பிரதம அதிதி

அமைச்சர் டக்ளஸ் மகிழ்ச்சி

யாகக் கலந்து கொண்டு உரையாற்றும் போதே அமைச்சர் மேற்கண்டவாறு தெரிவித்தார்.

இதன்போது தொடர்ந்து கருத்துத் தெரிவித்த அமைச்சர் பனை வளம் சார்ந்த சமூகத்தின் எதிர்கால வாழ்க்கை நிலைக்கு உத்தரவாதத்தையும், உறுதியையும் வழங்கும் வகையிலும் அச்சமூகத்திற்கான கௌரவமான வாழ்க்கையை அமைத்துக் கொடுக்கும் வகையிலும், தான் முன்னெடுத்து வருகின்ற பணிகள் தொடரும் என்றும் இதுவெறுமனே சமூகத்தில் கவர்ச்சிக்காகக் கூறும் வார்த்தைகள் அல்ல என்றும் தெரிவித்தார்.

இச் சமூகம் சார்ந்தவர்களது நலன்கருதி தான் முன்னெடுத்து வரும் பணிகள் உரிய இலக்கை எட்டும் போது இச் சமூகம் உரிய பயனை அடையும் எனவும் அமைச்சர் டக்ளஸ் தேவானந்தா நம்பிக்கை தெரிவித்தார்.

இந்நிகழ்வின் போது சங்கங்களினது ஓய்வு பெற்ற உறுப்பினர்களுக்கும் சிறந்த பணியாளர்களுக்கும் பரிசில்கள் வழங்கி கௌரவிக்கப்பட்டனர். அத்து

டன், சிறந்த செயற்பாட்டு சங்கங்களுக்கும் விருதுகள் வழங்கப்பட்டதுடன், மாணவர்களுக்கான புலமைப் பரிசில்களும் வழங்கி வைக்கப்பட்டன.

இந்நிகழ்வில், ஈ.பி.டி.பி. நாடாளுமன்ற உறுப்பினர் சில்வேஸ் திரி அலென்ரின் (உதயன்), பனை அபிவிருத்திச் சபையின் தலைவர் பசுபதி சீவரணம், கூட்டுறவு ஆணையாளர் அருந்தவநாதன் உட்பட பலர் கலந்து கொண்டனர்.

யாழில், சிறுவர்களை வேலைக்கமர்த்தல் குறைகிறது

(யாழ்ப்பாணம்)

யாழ்குடாநாட்டில் சிறுவர்களை வேலைக்கு அமர்த்துதல் தற்போது குறைவடைந்துள்ளதாகவும், இந்த வருட இறுதிக்குள் சிறுவர் தொழிலாளர்கள் இல்லாத ஒரு குழல் யாழ்ப்பாணத்தில் ஏற்படுமெனவும் வட மாகாண தொழில் திணைக்களத்தின் பிரதி ஆணையாளர் க.கனகேஸ்வரன் தெரிவித்தார்.

சர்வதேச அஞ்சல் கட்டணம் இன்று முதல் அதிகரிக்கிறது

சர்வதேச அஞ்சல் கட்டணத்தில் திருத்தம் செய்யப்பட்டுள்ளதாக அஞ்சல் மா அதிபர் எம்.கே.பி. திஸாநாயக்க தெரிவித்தார். இன்று முதல் இது அமுலுக்கு வருகிறது. வெளிநாட்டுக் கடித அஞ்சலுக்காக அஞ்சல் கட்டணம் அறவிடுவது 10 கிராமுக்குப் பதிலாக சர்வதேச அஞ்சல் சங்கத்தின் ஏற்பாட்டுக்கமைய முதல் 20 கிராம் அஞ்சல் பொருட்களுக்கு கட்டணம் கணக்கிடுவது ஆரம்பக் கட்டணமாக மாற்றப்பட்டுள்ளது.

இதற்கமைய அப்கான்ஸ்தான், பூட்டான், இந்தியா, மால்தீவு போன்ற நாடுகளுக்கான அஞ்சல் கட்டணம் 35 ரூபாவிலிருந்து 50 ரூபாவாகவும் சவூதி அரேபியா, ஓமான், கட்டார், பாகிஸ்தான் போன்ற நாடுகளுக்கு 55 ரூபாவாகவும், அலுஸ்திரேலியா, ஜப்பான், நோர்வே, இத்தாலி, இந்தோனேசியா போன்ற நாடுகளுக்கு 60 ரூபாவாகவும் அஞ்சல் கட்டணங்கள் அதிகரிக்கப்பட்டுள்ளன. பார்சல்கள் மற்றும் பொதிகள் அனுப்புவதற்கான கட்டணங்களும் அதிகரிக்கப்பட்டுள்ளதாகவும் அவர் மேலும் தெரிவித்தார்.

நாடு முழுவதும் கனமழை உயருகிறது நீர்மட்டம்

(கொழும்பு)

தற்போது நிலவும் மழையுடன் கூடிய காலநிலை காரணமாக நீர்ப்பாசனத் திணைக்களத்தின் கீழுள்ள 69 நீர்த்தேக்கங்களின் நீர்மட்டம் 42 வீதம் வரை அதிகரித்துள்ளது.

தொடர்ச்சியாக மழை பெய்யுமாயின் இந்த நீர்த்தேக்கங்களின் நீர் மட்டம் மேலும் அதிகரிக்கக் கூடுமென நீர்ப்பாசனத் திணைக்களத்தின் பணிப்பாளர் ஜி.ஜி.ஏ.கொடகெலிய தெரிவித்தார்.

இதனால் தற்போது ஆரம்பமாகியுள்ள பெரும் போக நடவடிக்கைகளை சிறந்த முறையில் மேற்கொள்வதற்கு சந்தர்ப்பம் கிடைத்துள்ளதாக அவர் குறிப்பிட்டார்.

தற்போது பெரும்பாலான நீர்த்தேக்கங்களில் நீர் மட்டம் அதிகரித்து வருவதாகக் குறிப்பிட்ட அவர், அநுராதபுரம் ஹிருளு ஓயா நீர்த்தேக்கத்தின் நீர்மட்டம் அதிகரித்துள்ளதோடு அம்பாறை மாவட்டத்தில் பல நீர்த்தேக்கங்களில் நீர் மட்டம் 5 வீதமளவில் அதிகரித்துள்ளதாகவும் குறிப்பிட்டார்.

இலங்கையில் இராணுவம் சர்வதேச தரம் வாய்ந்தது

இராணுவத் தளபதி பெருமிதம்

(கொழும்பு)

சர்வதேச இராணுவங்களின் சவால்களுக்கு முகம் கொடுக்கும் வகையில் இலங்கை இராணுவமும் வலுப்படுத்தப்பட வேண்டும். அப்போது தான் நாட்டினதும் பொது மக்களினதும் பாதுகாப்பை எதிர்வரும் காலங்களில் உறுதிப்படுத்த முடியும் என்று இராணுவத் தளபதி லெப்டினன் ஜெனரல் ஜகத் ஜயசூரிய தெரிவித்தார்.

சர்வதேசத்தின் சவால்கள் எப்பெரிதாயினும் அதனை எதிர்கொள்ளக் கூடிய திறனும் ஆளுமையும் எமக்கு உண்டு. ஏனெனில் 21 ஆவது நூற்றாண்டில் பயங்கரவாதத்தை முழு அளவில் தோல்வியடையச் செய்த ஒரே இராணுவம் இலங்கை இராணுவமேயாகும் என்றும் அவர் குறிப்பிட்டார்.

இராணுவ கற்கைகளுக்கான டிப்ளோமா சான்றிதழ் வழங்கும் நிகழ்வு கடந்த சனிக்கிழமை தியத்தலாவை இராணுவப் பயிற்சி

முகாமில் நடைபெற்றது. இதன்போது உரையாற்றுகையிலேயே இராணுவத் தளபதி லெப்டினன் ஜெனரல் ஜகத் ஜயசூரிய மேற்கண்டவாறு கூறினார். இவர் இங்கு தொடர்ந்தும் உரையாற்றுகையில்,

சிறந்த வழிநடத்தலுடன் வடக்கில் மனிதாபிமான நடவடிக்கைகளை முன்னெடுத்து, உலகத்தில் மிகவும் ஆபத்தானதாகக் கருதப்பட்ட பயங்கரவாதத்தை முழு அளவில் தோல்வியடையச் செய்தோம். இதனூடாக இலங்கை இராணுவம் உலகத்தின் ஏனைய இராணுவங்களை விடச் சிறந்ததாகவே உள்ளது.

எவ்வாறாயினும் தற்போதைய தேவைகள் மற்றும் இலக்குகளுக்காக இராணுவத்தைப் பல்துறைகளிலும் தேர்ச்சியடையச் செய்ய வேண்டியுள்ளது.

நாட்டின் பொருளாதார அபிவிருத்தி மற்றும் கட்டுமாண்பு பணிகள் உட்பட பல வேலைக



ளில் இராணுவம் சிறந்த பங்களிப்புக்களை மேற்கொண்டு வருகின்றது. புதிய சவால்களுக்கு முகம் கொடுக்கும் வகையில் விசேடமாகப் பயிற்சிகளை இலங்கை இராணுவத்திற்கு வழங்கப்பட வேண்டும். இதற்கான நடவடிக்கைகள் தற்போது முன்னெடுக்கப்பட்டுள்ளது.

சவால்கள் எப்பெரிதாயினும் உயிரை இரண்டாவதாக நினைத்து நாட்டிற்கும் மக்களிற்ும் முதலிடம் கொடுக்கும் மகத்தான இராணுவமே இலங்கையில் உள்ளது. இதனால் தான் ஏனைய நாடுகளின் இராணுவம் இலங்கை இராணுவம் மீது மரியாதையுடன் உள்ளது என்றும் கூறினார்.

குடாநாட்டின் கரையோரப் பகுதிகளில் மக்களை மீள்குடியேற்ற வேண்டும்

மாணவர்களுக்கான காலணி வழங்கல்

(யாழ்ப்பாணம்)

தென்மராட்சி கல்வி வலயத்தைச் சேர்ந்த பாடசாலை மாணவர்களுக்குக் காலணி வழங்கும் நிகழ்வு நாளை புதன்கிழமை காலை 10.00 மணிக்கு அறவொளி நிலையத்தில் அதன் தலைவர் வி. சக்திவேல் தலைமையில் நடைபெறவுள்ளது. இந்நிகழ்வில் பிரான்சில் இருந்து வருகை தந்துள்ள க. முத்துக்குமாரன் பிரதமவிருந்தினராகக் கலந்துகொண்டு மாணவர்களுக்கு காலணிகளை வழங்கவுள்ளார். தென்மராட்சி கல்வி வலயத்தில் உள்ள 20 பாடசாலைகளிலிருந்து தெரிவு செய்யப்பட்ட 100 மாணவர்களுக்கு பிரான்சில் உள்ள புலம்பெயர் தமிழ் மக்களின் நிதியுதவியுடன் இக்காலணிகள் வழங்கப்படவுள்ளது.

கடற்றொழில் நீரியல்வளத் திணைக்களம்

(யாழ்ப்பாணம்)


யாழ். குடாநாட்டில் சண்டிக்குளம் நாகர்கோவில் கிழக்கு மயிலிட்டி, பலாலி ஆகிய கடலோரக் கிராமங்களில் சுமார் 1000 வரையான மீனவக் குடும்பங்கள் மீள்குடியேற்றம் செய்யப்பட வேண்டியிருப்பதாக யாழ். மாவட்ட கடற்றொழில் நீரியல் வளத்திணைக்கள அதிகாரி ஒருவர் தெரிவித்தார். இக்கிராமங்களில் வெடிபொருட்கள் அகற்றும் பணிகள் தாமதமடைவதின் காரணமாகவே அங்கு குறித்த மீனவக்குடும்பங்களின் மீள்குடியமர்வு தாமதமடைவதாக அவ் அதிகாரி தெரிவித்தார். இக்குடும்பங்கள் யாழ். குடாநாட்டின் ஏனைய கிராமங்களில் குடியேறி வாழ்ந்து வரும் சூழலில் அவர்களது

வாழ்வாதாரத் தொழிலான மீன்பிடியை மறந்து வேறு தொழில் நடடிக்கையில் ஈடுபட்டு வருவதாக சுட்டிக்காட்டப்பட்டுள்ளது.

இருந்தும் சில மீனவக் குடும்பங்கள் வேறு மீன்பிடிக்கிராமங்களுக்குச் சென்று குடியேறி கடற்றொழில் நடவடிக்கையில் ஈடுபட்டு வருகின்றனர். இதேவேளை, குறித்த பகுதிகளில் கடற்றொழில் நடவடிக்கையினை இந்திய மற்றும் தென்னிலங்கை மீனவர்கள் மேற்கொள்ள முடிந்துள்ளதாகவும் சுட்டிக்காட்டப்படுகின்றது.

மேலும் யாழ். மாவட்டத்தில் மொத்தமாக சுமார் 20,00 மீனவக்குடும்பங்கள் வாழ்ந்து வருவதாகவும் தெரிவிக்கப்படுகிறது. (பா)

நியமனம்



(யாழ்ப்பாணம்)

யாழ் போதனா வைத்திய சாலையின் பணிப்பாளர் சபை உறுப்பினராக சி. ஜெயசங்கர் நியமிக்கப்பட்டுள்ளார். சுகாதார அமைச்சர் மைத்திரி பால ஸ்ரீசேனாவினால் இந்த நியமனம் வழங்கப்பட்டுள்ளது. இவர் கரவெட்டி பிரதேச செயலகத்தில் கடமையாற்றி வருகிறார் என்பது குறிப்பிடத்தக்கது.

வயல்களில் பாரிய வெள்ளம் விதைத்த நெல் முற்றாக அழிவு

(யாழ்ப்பாணம்)

யாழ். மாவட்டத்தில் காலபோக நெற் பயிர்ச் செய்கையில் ஈடுபட்டிருக்கும் விவசாயிகள் தொடர்ந்து பெய்து வரும் கன மழையை அடுத்து கவலை யடைந்துள்ளனர். காலபோக நெல் விதைப் பிற்கு மழையை எதிர்பார்த்திருந்த விவசாயிகள் மழை ஆரம்பமாகியதைத் தொடர்ந்து விதைப்பில் ஈடுபட்டிருந்தனர்.

இருந்தும் மழை தொடர்ந்து பெய்து வருவதன் காரணமாக வயல் நிலங்களில் நீர் நிறைந்து நெற் பயிர் வளர்வதைத் தாமத மடையச் செய்திருப்பதும் சில வயல் நிலங்களில் விதை நெல் மண்டி முளைக்காது இருப்பதனையும் அடுத்தே விவசாயிகள் கவலை கொண்டுள்ளனர். மழை நீர் அதிகமாகக் காணப்பட்ட வயல் நிலங்களில் இருந்து மேலதிக நீர் அகற்

றியபோதும் தொடர்ந்து பெய்து வரும் மழையின் காரணமாக நெற் பயிர்ச் செய்கை பண்ணும் விவசாயிகள் கவலை கொண்டுள்ளனர். வலிகாமம், வடமராட்சி, தென்மராட்சி, தீவகம் ஆகிய பகுதிகளில் விவசாயிகள் பெருமளவு வயல் நிலங்களில் நெற் பயிர்ச் செய்கை மேற்கொண்டுள்ளனர் என்பது குறிப்பிடத்தக்கது. (பா)

கண்ணிவெடி விழிப்புணர்வு சித்திரப் போட்டி முடிவுகள்

தென்மராட்சி வலயக் கல்வி அலுவலகத்தினால் பாடசாலை மாணவர்களுக்கிடையே நடத்தப்பட்ட கண்ணிவெடி விழிப்புணர்வு வலய மட்ட சித்திரப்போட்டியில் முதல் மூன்று இடங்களைப் பெற்ற மாணவர்கள் விபரம் வருமாறு:

பிரிவு - 1 ஜெ. மயூரா (யாழ். கைதடி நவில்லீட் பாடசாலை), யோ. ஈஸ்வரன் (யாழ். கைதடி முத்துக்குமாரசாமி ம.வி), கு. பூர்ணிமா (யாழ். சாவகச்சேரி இந்துக் கல்லூரி) பிரிவு - 2 சி. றஜிகரன் (யாழ். உசன் இராமநாதன் ம.வி), ம. மகிந்தன் (யாழ். கச்சாய் அ.க.பாடசாலை), செ. துஷ்யந்தன் (யாழ். மீசாலை வீரசிங்கம் ம.வி) பிரிவு - 3 க. ஜஜீபன் (யாழ். கைதடி நவில்லீட் பாடசாலை), ம. வலன்ரினா (யாழ். நாவற்குழி ம.வி), செ. துஷ்யந்தன் (யாழ். மட்டுவில் சந்திரமௌலீச வித்தி) பிரிவு 4 யே. இந்துஷன் (யாழ். சாவகச்சேரி இந்துக் கல்லூரி), ம.வினிஸ்குமார், ம. றஜிகா (யாழ். சாவகச்சேரி இந்துக் கல்லூரி)

கடந்த கால சிறுபோக நெல்லை விற்க முடியாத நிலையில் விவசாயிகள்

(முழங்காவில்)

பூநகரிப் பிரதேசத்தின் சில பகுதி விவசாயிகள் கடந்த விவசாயச் செய்கையின் போது விளைச்சலான நெல்லை விற்பனை செய்ய முடியாத நிலை காணப்படுவதாக விவசாயிகள் கவலை தெரிவிக்கின்றனர். கரியாலைநாகடுவான் குளத்திட்டத்தின் கீழ் கடந்த கால சிறுபோக நெற் செய்கை 350 ஏக்கரில் மேற்கொள்ளப்பட்டு விளைச்சல் மூலம் பெறப்பட்ட நெல்லை விற்பனை செய்ய முடியாதுள்ளது. இதனால் காலபோக விவசாயத்தில் ஈடுபடுவதற்கு போதிய பணவசதி இல்லாத நிலையில்

தாம் பெரும் சிரமத்தை எதிர்நோக்குவதாக விவசாயிகள் தெரிவிக்கின்றனர். (112)

கால்நடைகளை கட்டுப்படுத்த பிரதேச சபை வேண்டுகோள்

(வேலணை)

வேலணைப் பிரதேச சபை

யின் ஆளுகைக்குட்பட்ட பகுதிகளில் தற்போது காலபோக பயிர்ச் செய்கைகள் ஆரம்பிக்கப்பட்டுள்ள நிலையில் அப்பகுதிகளில் கட்டாக்காலிகளாகத் திரியும் கால்நடைகளைக் கட்டுப்படுத்துமாறு வேலணை பிரதேச சபையின் தவிசாளர் சின்னையா சிவராசா பொதுமக்களுக்கு வேண்டுகோள் விடுத்துள்ளார். இச்செயற்பாடுகளை செய்யத் தவறும் பட்சத்தில் பிரதேச சபையினால் மேற்படி கட்டாக்காலிக் கால்நடைகள் பிடிக்கப்பட்டு ஏலத்தில் விற்பதற்கான நடவடிக்கைகள் மேற்கொள்ளப்படும் எனவும் அவர் மேலும் தெரிவித்தார். (85)

வாழ்வாதார உதவிகள்

(வடமராட்சி கிழக்கு)

வடமராட்சி கிழக்குப் பிரதேசத்தில் மாமுனை, செம்பியன்பற்று வடக்கு, கடற்றொழிலாளர் கூட்டுறவுச் சங்கங்களைச் சேர்ந்த 20 பயனாளிகளுக்கு கும்புக்கண்ணாடியிழைப் படகுகள், வெளியிணைப்பு இயந்திரங்கள் வழங்கப்படவிருக்கின்றன. மீள்குடியமர்ந்த மக்களின் வாழ்வாதாரத்தை மேம்படுத்தும் நோக்குடன் மாமுனை கடற்றொழிலாளர் கூட்டுறவுச் சங்கத்தைச் சேர்ந்த 10 பயனாளிகளுக்கும், செம்பியன்பற்று கடற்றொழிலாளர் கூட்டுறவுச் சங்கத்தைச் சேர்ந்த 10 பயனாளிகளுக்கும் யூ.என்.ஐ.பி. நிறுவனம் படகு, வெளியிணைப்பு இயந்திரங்களை வழங்கவுள்ளது. (70)

காளை மாடுகள் வழங்கல்

(கரணவாய்)

கால்நடை அமைச்சர் ஆறுமுகம் தொண்டமானின் முயற்சியின் பயனாக கரவெட்டி கால்நடை சங்கத்தினால் கரவெட்டி பகுதியிலுள்ள 10 பயனாளிகளுக்கான காளை மாடுகள் வழங்கப்பட்டுள்ளன. இயற்கை முறையில் சினைப்படுத்துவதற்கு ஏதுவாக நூலர் மரத்தடியில் உள்ள கால்நடை சங்கத்தில் வைத்து பயனாளிகளுக்கான காளை மாடுகள் வழங்கப்பட்டுள்ளதாகவும், அத்துடன் 10 பயனாளிகளுக்கு தூவல் நீர்ப்பாசனம் மூலம் புல் வளர்ப்பதற்கான உதவிகளும் வழங்கப்பட்டுள்ளதாக கரவெட்டி கால்நடை சுகாதாரப் பொறுப்பதிகாரி தெரிவித்துள்ளார். (உ-18)



வவுனியா கனகராயன்குளம் மகாவித்தியாலயத்தில் அண்மையில் நடைபெற்ற சின்னஞ்சூட்டும் நிகழ்வில் வித்தியாலய ஆசிரியர் பிரதம விருந்தினராக கலந்துகொண்ட வவுனியா வடக்கு பிரதீக் கல்விப் பணிப்பாளர் அ. ஸ்ரீதரனிடம் மரக்கன்று ஒன்றை வழங்கி வைப்பதையும், அருகில் சின்னஞ்சூட்டப்பட்ட மாணவர்கள் நிற்பதையும், ஆசிரியர் ஒருவர் மரக்கன்றை நாட்டுவதையும் காணலாம். (12)



வேலணை வங்காள வடிச் சந்திக்கு அருகாமையால் கடந்த சனிக்கிழமை தனியார் பேருந்து ஒன்றும் போக்குவரத்துசபை பேருந்து ஒன்றும் மோதி விபத்துக்குள்ளாகி நிற்பதை படத்தில் காணலாம். (85)

பருவகால மழையைத் தொடர்ந்து சுகாதாரம் குறித்த விழிப்புணர்வு

- மானிப்பாய் பொலிஸார் ஏற்பாடு

(யாழ்ப்பாணம்)
தற்போது ஆரம்பமாகியுள்ள பருவமழை காலத்தை அடுத்து சுகாதாரத்திற்கு பங்கம் விளைவிக்கும் வகையில் வீதிகளில் குப்பைசுழங்களைக் கொட்டுவதைத் தவிர்ப்பதும் வகையில் மக்கள் மத்தியில் விழிப்புணர்வை ஏற்படுத்தும் நடவடிக்கைகளில் மானிப்பாய் பொலிஸார் ஈடுபட்டுள்ளனர்.

பருவமழையை அடுத்து வீதிகளில் வெள்ளம் தேங்கி நிற்பதினாலும், அவ் வீதிகளில் குப்பை சுழங்களைக் கொண்டு வதன் மூலம் தொற்று நோய் ஏற்படும் அபாயம் ஏற்படுவதைத் தவிர்ப்பதும் முகமாகவே மானிப்பாய் பொலிஸார் இந்த நடவடிக்கையை மேற்கொண்டுள்ளதாகத் தெரிவிக்கப்படுகிறது.

இதேவேளை சுகாதாரத்துக்குப் பங்கம் ஏற்படுத்தும் வகையில் வீதிகளில் குப்பை சுழங்களைக் கொண்டுபோய் மீதும் பெலிஸார் சட்ட நடவடிக்கை எடுத்து வருவதாகவும் தெரிவிக்கப்படுகிறது.

வலிகாமம் கல்வி வலயத்தின் ஆண்டிறுதிப் பொதுப்பரீட்சை

(வலிகாமம்)
வலிகாமம் கல்வி வலயப் பாடசாலை மாணவர்களிற்கான இடைநிலை வகுப்புக்களிற்குரிய (தரம் 6,7,8,10) ஆண்டிறுதிப் பொதுப் பரீட்சை நவம்பர் 29ஆம் திகதி ஆரம்பிக்கப்படவுள்ளதாக வலயக்கல்விப் பணிப்பாளர், ஆ.இரா ஜேந்திரன் அறிவித்துள்ளார்.
நவம்பர் 29ஆம் திகதி தரம் 10க்கு முதல்மொழி I, II, IIIம் தரம் 8க்கு விஞ்ஞான பாட செய் முறையும் நடைபெறும் நவம்பர் 30ஆம் திகதி தரம் 10க்கு கணித மும், குடியரிமைக் கல்வியும், நடைபெறும், தரம் 7க்கு தமிழ் மொழியும், வரலாறும் 8ம் பெறும், தரம் 6க்கு வரலாறும், சுகாதாரமும் நடைபெறும்.
டிசம்பர் 1ஆம் திகதி தரம் 10க்கு விஞ்ஞானம் I, II, IIIம் தரம் 8க்கு தமிழ், ஆங்கிலம், தரம் 7க்கு விஞ்ஞானமும், சுகாதாரமும், தரம் 6க்கு தமிழ், புவியியல் என் பனவும் நடைபெறும்.
டிசம்பர் 2ஆம் திகதி, தரம் 10க்கு ஆங்கிலம் I, IIம் சமயமும், நடைபெறும், தரம் 8க்கு வரலாறும், சமயமும், தரம் 7க்கு கணிதமும், புவியியலும், தரம் 6க்கு விஞ்ஞானமும் அழகிய லும் நடைபெறும்.
டிசம்பர் 3ஆம் திகதி தரம் 10க்கு வரலாறு

I, II, IIIம் விஞ்ஞானச் செய்முறையும், தரம் 8க்கு விஞ்ஞானமும், புவியியலும், தரம் 7க்கு ஆங்கிலமும், சமயமும், தரம் 6க்கு கணிதமும், குடியரிமைக் கல்வியும் நடைபெறும்.
டிசம்பர் 5ஆம் திகதி தரம் 10க்கு தொகுதி II பாடங் களும் சித்திரம் IIம், தரம் 8க்கு அழகிய லும், சுகாதாரமும், தரம் 7க்கு குடியரிமைக் கல்வியும், அழகியலும், தரம் 6க்கு செயல் முறைத் தொழில்நுட்பமும், விஞ்ஞானச் செய்முறையும் நடைபெறும்.
டிசம்பர் 6ஆம் திகதி தரம் 10க்கு தொகுதி II பாடல் IIIம் தரம் 8க்கு செய்முறைத் தொழில் நுட்பமும் தரம் 7க்கு செயல்முறைத் தொழில் நுட்பமும் விஞ்ஞானச் செய்முறையும், தரம் 6க்கு ஆங்கிலமும், சமயமும் நடைபெறும். (06)

புத்தியுள்ள எறும்புகள் நூல் வெளியீட்டு விழா

(நெல்லியடி)
வவுனியா வடக்கு கல்வி வலயத்தின் முன்னாள் வலயக் கல்விப் பணிப்பாளர் அமரர் கதங்கராசாவின் "புத்தியுள்ள எறும்புகள்" எனும் சிறுவர் கதைகள் தொகுப்பு நூல் வெளியீட்டு விழா நாளை புதன்கிழமை காலை 10 மணிக்கு வ/கல்மடுமகா வித்தியாலயத்தில் நடைபெறவுள்ளது.
வவுனியா வடக்கு வலயக் கல்விப் பணிப்பாளர் திருமதி ப.கணேசலிங்கம் தலைமையில் நடைபெறும் இந் நிகழ்வில் நூல் வெளியீட்டுரையை முன்னாள் வவுனியா வட்டாரக் கல்வி அதிகாரி ச. அருளானந்தம் நிகழ்த்த நூலின் ஆய்வுரையை வவுனியா வடக்கு உதவிக் கல்விப் பணிப்பாளர் கோ.வாகீசன் வழங்க வுள்ளார். (12)

வன்னித் தொண்டர் ஆசிரியர்களுக்கு நிரந்தர நியமனம் குறித்த கூட்டங்கள்

(கிளிநொச்சி)
வன்னிப் பிரதேசக் கல்வி வலயங்களில் கடமையாற்றும் தொண்டர் ஆசிரியர்களின் நிரந்தர நியமனம் தொடர்பான முக்கிய மூன்று கூட்டங்கள் நாளை புதன்கிழமை சம்பந்தப்பட்ட கல்வி வலயங்களில் உள்ள பாடசாலைகளில் நடைபெறும். என வன்னித் தொண்டர் ஆசிரியர் சங்கங்களின் செயலாளர்கள் அறிவித்துள்ளனர்.
துணுக்காய் கல்வி வலய தொண்டர் ஆசிரியர்களுக்கான கூட்டம் முற்பகல் 10.00 மணிக்கு மாங்குளம் மகா வித்தியாலயத்திலும், முல்லைத்தீவு கல்வி வலய தொண்டர் ஆசிரியர்களுக்கான கூட்டம் பிற்பகல் 1.00 மணிக்கு முல்லைத்தீவு மகா வித்தியாலயத்திலும், வவுனியா வடக்கு கல்வி வலய தொண்டர் ஆசிரியர்களுக்கான கூட்டம் பிற்பகல் 1.00 மணிக்கு புளியங்குளம் இந்துக் கல்லூரியிலும் நடைபெற

வுள்ளன. எனவே, இக்கூட்டத்துக்கு தவறாது சமூகமனிக்குமாறு தொண்டர் ஆசிரியர்களைக் கேட்டுள்ளனர்.

கௌரவிப்பு நிகழ்வு

(கிளிநொச்சி)
கிளிநொச்சி மத்திய கல்லூரியில் தரம் 5 புலமைப் பரிசில் பரீட்சையில் சித்திபெற்ற மாணவர்களுக்கான கௌரவிப்பு நிகழ்வு கடந்த வியாழக் கிழமை கல்லூரி மண்டபத்தில் நடைபெற்றது.
கல்லூரி அதிபர் தலைமையில் நடைபெற்ற இந்நிகழ்வில் தமிழ்த் தேசியக் கூட்டமைப்பின் யாழ். மாவட்ட நாடாளுமன்ற உறுப்பினர் ஸ்ரீதரன் மற்றும் கல்வித் திணைக்கள அதிகாரிகள், ஆசிரியர்கள், மாணவர்கள் எனப் பலர் கலந்து கொண்டனர். (உ-77)

மீதரின் இன்றைய பலன்
(01.11.2011 - செவ்வாய்க்கிழமை)

பஞ்சாங்கக் குறிப்புகள்
கர வரலாறு
ஜப்பசி 15 ஆம் நாள்.
இராசகாலம் 3.03-4.33, சுபநேரம் 10.33-12.03 வரை
நட்சத்திரம்: பூரடம் பி.ப. 4.35 வரை
திதி: ஷஷ்டி பி.ப 3.59 வரை
ஸ்கந்தவழி விரத நாள்.

இரகுநாதையர் பஞ்சாங்க கணியிபை அடிப்படையாகக் கொண்டது

மேடம்:- பணம் வரும், குடும்பத்தில் சந்தோஷம், மனமகிழ்ச்சி, தொழில் லாபம், தேக நற்சுகம்.

ரீஷுபம்:- குடும்பத்தில் கவலை, காசுக்கஷ்டம், வீட்டில் சேதம் மனச்சஞ்சலம், அதுகாரப் போட்டி.

மதுரம்:- காசு வரும் குடும்பத்தில் குதூகலம், வீணான கோபம், அயலார் தொல்லை, மக்களால் துயரம்.

கடகம்:- குடும்பத்தில் கவலை, பணக் கஷ்டம், மனச்சஞ்சலம், கடன்படல், தேக சுகம் குறைவு.

சிம்மம்:- காசுவரும், குடும்பத்தில் மகிழ்ச்சி, மனமகிழ்ச்சி, தெரு விபத்து வரலாம், திடீர் பயணம்.

கனனி:- நண்பர் வருகை, பணக் கஷ்டம், சுற்றத்தார் ஆதரவு, உடல் சுகக்குறைவு, மருத்துவச் செலவு.

துலாம்:- பணம் வரும், குடும்பத்தில் மகிழ்ச்சி, வீண் கோபம், அயலார் உதவி, தேகம் நல்லசுகம்.

விருச்சிகம்:- குடும்பத்தில் மகிழ்ச்சி, காசுவரும், நண்பர் வருகை, துரத்திலிருந்து நற்செய்தி, கடன்வசூல்.

தனுசு:- காசுக் கஷ்டம், குடும்பத்தில் கவலை, வீண் கோபம் கடன்வாங்குதல், அயல் வீட்டார் துன்பம்

மகரம்:- குடும்பத்தில் மகிழ்ச்சி, பணம் வரும், அதிகாரப் போட்டி மனமகிழ்ச்சி, இனசன அழைப்பு.

கும்பம்:- பணக் கஷ்டம், குடும்பத்தில் கவலை, மனச்சஞ்சலம், தேக சுகம் பாதிப்பு, வீண் அலைச்சல்.

மீனம்:- குடும்பத்தில் குதூகலம், காசுவரும், மனமகிழ்ச்சி, விருந்துபசாரம், தேக ஆரோக்கியம்.

சிறுவர்தின நிகழ்வு

(யாழ்ப்பாணம்)
யு.ஆர். ப்றன்ட் பெளண்டேஷன் மற்றும் ஏ.ஏ.ஏ மூவீஸ் இன்றநஷனல் நிறுவனம் சிறுவர் அபிவிருத்தி மற்றும் மகளிர் விவகார அமைச்சுடன் இணைந்து நடத்தும் சர்வதேச சிறுவர் தின நிகழ்வு எதிர்வரும் 7ஆம் திகதி காலை 10 மணிக்கு யாழ் வீரசிங்கம் மண்டபத்தில் நடைபெறவுள்ளது. இந்நிகழ்வில் சிறுவர் அபிவிருத்தி மகளிர் விவகார அமைச்சர் திஸ்ஸகரலியத்த மற்றும் பிரதியமைச்சர் எம்.எம்.ஏ. எம். ஹிஸ புல்லா ஆகியோர் பிரதம அத்திகளாக கலந்து கொள்ளவுள்ளனர். (உ.)

ஆயிரத்திற்கு மேற்பட்டோர் பயன்பெற்ற சிகிச்சை முகாம்

(யாழ்ப்பாணம்)
குருநகர் யாழ் சனசமூக நிலையத்திலும், திருநகர் தியேகு பாலர் பாடசாலை மற்றும் யாழ். ஒஸ்மானியக் கல்லூரியிலும் இலவச வைத்திய முகாம் நடைபெற்றன.
வெள்ளி, சனி, ஞாயிறு மூன்று தினங்களிலும் நடைபெற்ற வைத்திய முகாமில் தமிழ், முஸ்லிம் மக்கள் ஆயிரத்துக்கு மேற்பட்ட நோயாளிகள் பயனடைந்துள்ளார்கள். வைத்திய பரிசோதனையின் போது நீரிழிவுக்கான இரத்த பரிசோதனை, இரத்த அழுத்தப் பரிசோதனையும் அதே இடத்தில் பரிசோதிக்கப்பட்டன. சகல நோய்களுக்கான மருத்துகளும் வழங்கப்பட்டன. நிவாரணம் மற்றும் அபிவிருத்திக்கான செரண்டிப் நிறுவனமும், சாஜா நம்பிக்கை நிதியமும் யாழ். தகவல் வழிகாட்டல் மத்திய நிலையத்துடன் இணைந்து இச் சேவையை வழங்கியுள்ளன. (105)

அபராதம் விதிப்பு

யாழ். நகர் மற்றும் கொக்குவில் பகுதிகளில் அனுமதிப்பத்திரமின்றி அரச சாராயம் வைத்திருந்த இருவருக்கு எதிராக யாழ். நீதிமன்றம் 7000 ரூபா தண்டம் விதித்துள்ளது.
யாழ். பொலிஸாரினால் நேற்று யாழ். நீதிமன்றத்தில் தாக்கல் செய்யப்பட்ட இவ் இருவழக்குகளையும் விசாரணைசெய்த யாழ். மாவட்ட நீதவான் அ.பிரேமசங்கர் குற்றவாளிகளுக்கு முறையே 4000, 3000 ரூபா தண்டம் விதித்து தீர்ப்பளித்தார்.
குடிபோதையில் யாழ். நகரப் பகுதியில் குளப்பம் விளைவித்த நபர் ஒருவருக்கும் யாழ். நீதிமன்றம் 2000 ரூபா தண்டம் விதித்துள்ளது. (பா)



நாடளாவிய ரீதியில் முன்னெடுக்கப்படும் தீவிரநேரும தேசிய வேலைத்திட்டத்தின் கீழ் கரவெட்டி பிரதேச செயலகத்தினால் விதைகள் மற்றும் நடுகைப் பொருட்கள் வழங்கும் நிகழ்வில் பருத்திக்குறை பிரதேச செயலர் ஆர். வரதீஸ்வரன் மற்றும் பிரதேச செயலக அதிகாரிகள் விதைகளை நடுகை செய்வதைக் காணலாம்.



பிர்த்தானிய தமிழ் கால்பந்தாட்ட லீக்கின் உப தலைவர் எட்வின் குணரட்ணத்தின் அனுசரணையில் யாழ். லீக்கில் அங்கம் வகிக்கும் அணிகளுக்கிடையில் இடம்பெற்ற மின்னல் வேகக் கால்பந்து விழாவில் இரண்டாமிடத்தைப்பிடித்துக் கொண்ட சென் ரோக்ஸ் அணித் தலைவர் அனுசரணையாளரிடமிருந்து கிண்ணத்தைப் பெற்றுக் கொள்வதையும், சென் ரோக்ஸ் அணியினரையும் காணலாம். இப்போட்டித் தொடர் நேற்று முன்தினம் சென் ரோக்ஸ் மைதானத்தில் நடைபெற்றது. கிறிப்தோ போட்டியில் யூனியன் கல்லூரி அணி 0-2 கோல் கணக்கில் வெற்றிபெற்று சம்பியனானமை குறிப்பிடத்தக்கது. (படம் பா. சீகான்)

கால்பந்துப்போட்டி

(யாழ்ப்பாணம்)

கொழும்பு சென் தோமஸ் கல்லூரி அணிக்கும், சென் ஜோன்ஸ் கல்லூரி அணிக்குமிடையிலான நட்புறவு கால்பந்துப் போட்டி ஒன்று எதிர்வரும் வெள்ளிக்கிழமை நடைபெறவுள்ளது.

சென் ஜோன்ஸ் கல்லூரி மைதானத்தில் நடைபெறவுள்ள இப்போட்டி 20 வயதுப் பிரிவு அணிகளுக்கிடையில் இடம்பெறவுள்ளது.

சென் ஜோன்ஸ் கல்லூரியின் 19 வயதுப் பிரிவு அணி தற்போது நடைபெற்று வரும் நட்புறவுக் கால்பந்துப் போட்டியில் அதிக வெற்றிகளைப் பதிவாக்கியுள்ளது.

இதுவரை பத்துப் போட்டிகளில் மோதிய சென் ஜோன்ஸ் கல்லூரி அணி எட்டு வெற்றிகளையும், ஒரு தோல்வியையும், ஒரு சமநிலையையும் பதிவாக்கியுள்ளது.

இந்நிலையில் கொழும்பு சென் தோமஸ் கல்லூரி அணியுடன் நடைபெறவுள்ள போட்டியில் வெற்றிக்காக இறுதி வரை போராடும் என எதிர்பார்க்கப்படுகின்றனது.

யாழ்.இல் கால்பந்தாட்டம் மேலும் மேம்பட வெளிநாட்டு தமிழ் வர்த்தகர் உதவவேண்டும்.

எட்வின் குணரட்ணம்

(யாழ்ப்பாணம்)

யாழ்ப்பாண விளையாட்டை குறிப்பாக, கால்பந்தை அடுத்த கட்ட நிலை நோக்கி நகர்த்திச் செல்வதற்கு உலக அளவில் வணிக நிறுவனங்களை வெற்றிகரமாக நடத்திக்கொண்டிருக்கும் யாழ்ப்பாணத்துத் தமிழர்கள் அனுசரணை வழங்க முன்வரவேண்டும். இவ்வாறு தமிழ்ப் பாடசாலைகள் விளையாட்டுச் சங்க செயலாளர் (பிரித்தானியா) மற்றும் பிரித்தானிய தமிழ் கால்பந்து லீக்கின் உப தலைவரும் யாழ்ப்பாணத்தைச் சேர்ந்த வருமான எட்வின் குணரட்ணம் தெரிவித்தார்.

இவரின் அனுசரணையில் நேற்று முன்தினம் நடைபெற்ற யாழ். லீக் அணிகளுக்கிடையிலான கால்பந்துத் தொடரில் உரையாற்றும்போது எட்வின் குணரட்ணம் மேற்கண்டவாறு தெரிவித்தார்.

இது குறித்து அவர் மேலும் தெரிவிக்கையில்,

இன்று உலக அளவில் குறிப்பாக யாழ்ப்பாணத்தைச் சேர்ந்த தமிழர்கள் வணிக நிறுவனங்களை வெற்றிகரமாக நடத்திக் கொண்டிருக்கின்றனர்.

இவர்கள் யாழ்ப்பாணத்தில் விளையாட்டை நடத்துவதற்கு குறிப்பாக, கால்பந்தை நடத்துவதற்கு முன்வருவார் களையானால் கால்பந்து விளையாட்டை அடுத்த கட்ட வளர்ச்சி நிலைக்குக் கொண்டு செல்ல முடியும். அதன் ஒரு அத்தி வாரமாகவே இப்போட்டித் தொடரை நான் நடத்த முன்வந்தேன்.

எதிர்வரும் காலங்களில் யாழ். தேர்தல் மாவட்டத்திலுள்ள வலிகாமம், பருத்தித்துறை, கிளிநொச்சி லீக்கில் உள்ள அணிகளுக்கிடையிலும் இது போன்ற தொரு தொடரை நடத்த முயற்சிப்பேன்



என்றும் அவர் மேலும் தெரிவித்தார்.

தேசிய மட்ட கால்பந்தாட்டம் மானிப்பாய் இந்து சம்பியன்

(கொழும்பு)

தேசிய மட்ட கால்பந்துப் போட்டித் தொடரில் மானிப்பாய் இந்துக் கல்லூரி அணி சம்பியனாகியது.

கொழும்பு சாகிராக் கல்லூரியின் ஏற்பாட்டில் 19 வயதுப் பிரிவு அணிகளுக்கிடையில் நடத்தப்பட்ட இக் கால்பந்துப் போட்டி சாகிராக் கல்லூரி மைதானத்தில் நடைபெற்றது.

16 பாடசாலைகள் பங்குபற்றிய இத் தொடரின் இறுதிப் போட்டியில் மானிப்பாய் இந்துக் கல்லூரி அணியும், கொழும்பு வெஸ்லீக் கல்லூரி அணியும் மோதின.

ஆட்டம் ஆரம்பமாகி நிறைவடையும் வரை இரு அணிகளும் சிறப்பான தடுப்பாட்டத்தை வெளிப்படுத்தியிருந்தனர். இறுதியில் இரு அணிகளாலுமே கோல் எதனையும் போட முடியவில்லை.

இதன் காரணமாக வெற்றி தோல்வியைத் தீர்மானிக்கும் வகையில் மேலதிகமாக ஐந்து நிமிடங்கள் வழங்கப்பட்டது. இதன் முதற்பாதி ஆட்டத்தில் தண்ட உதை மூலம் ஒரு கோலை



மானிப்பாய் இந்துக் கல்லூரி முன்கள வீரர் யாழினியன் பெற்றுக்கொடுத்து அணியை முன்னிலைப்படுத்தினார்.

தொடர்ந்து பிற்பாதி ஆட்டத்திலும் சிறப்பானதொரு கோலை பெற்றுக்

கொடுத்த யாழினியன் அணியை வெற்றி பெறச் செய்தார். இறுதியில் 2-0 என்ற கோல் கணக்கில் மானிப்பாய் இந்துக் கல்லூரி அணி வெற்றிபெற்று கிண்ணத்தைக் கைப்பற்றிக் கொண்டது. (93)

வலய கால்பந்து அணி நிரலிடல்

(யாழ்ப்பாணம்)

வலிகாமம் கல்வி வலயப் பாடசாலைகளுக்கிடையிலான வலய மட்ட கால்பந்துப் போட்டிக்கான அணி நிரலிடல் நாளை மறுதினம் இடம்பெறவுள்ளது.

வலிகாமம் கல்வி வலயத்தில் நாளை மறுதினம் மாலை 3.00 மணிக்கு இடம்பெறும் இந்த அணி நிரலிடல் 13, 16, 18 வயதுப் பிரிவு அணிகளுக்கானது என்றும், கோட்ட மட்டத்தில் வெற்றி பெற்ற அணிகளை குறித்த நிகழ்வில் கலந்துகொள்ளுமாறும் வலிகாமம் கல்வி வலய உடற்கல்வி உதவிக் கல்விப்பணிப்பாளர் கேட்டுள்ளார். (93)

சிறிமுருகன் சம்பியன்

(யாழ்ப்பாணம்)

உடுவில் கோட்ட மட்ட கால்பந்துத் தொடரில் ஏழாலை சிறிமுருகன் வித்தியாலயம் சம்பியனானது.

உடுவில் கோட்ட பாடசாலைகளின் 13 வயதுப் பிரிவு அணிகளுக்கிடையில் நடைபெற்ற இந்த இறுதிப் போட்டியில் சுன்னாகம் ஸ்கந்தவரோதயாக் கல்லூரி அணியும், ஏழாலை சிறிமுருகன் வித்தியாலய அணியும் மோதின.

இதில் ஆரம்ப முதலே சிறப்பான ஆட்டத்தை இரு அணிகளும் வெளிப்படுத்தியிருந்தது. இறுதியில் ஏழாலை சிறிமுருகன் வித்தியாலய அணி 1-0 என்ற கோல் கணக்கில் வெற்றிபெற்று கோட்ட மட்ட சம்பியனானது.

ஏனைய வயதுப் பிரிவு அணிகளுக்கிடையிலான போட்டி நிறைவடைந்தமை குறிப்பிடத்தக்கது. (93)

கால்பந்துப் போட்டி சமநிலையில் நிறைவு

(யாழ்ப்பாணம்)

வட்டுக்கோட்டை யாழ்ப்பாணக் கல்லூரி அணிக்கும், சென் ஜோன்ஸ் கல்லூரி அணிக்கும் இடையிலான நட்புறவுக் கால்பந்துப் போட்டி சமநிலையில் நிறைவுபெற்றது.

இரு கல்லூரி அணிகளின் 20 வயதுப் பிரிவு அணிகளுக்கிடையில் வட்டுக்கோட்டை யாழ்ப்பாணக் கல்லூரி மைதானத்தில் இப்போட்டி நடைபெற்றது.

ஆரம்பம் முதல் போட்டி நிறைவடையும் வரை இரு அணிகளும் கோல் போட பல முயற்சிகளை மேற்கொண்டபோதும் இரு கல்லூரி அணிகளுக்கும் பலன்கிடைக்கவில்லை. இறுதியில் போட்டி வெற்றி தோல்வியின்றி நிறைவடைந்தது.

தேசிய இளைஞர் விளையாட்டு நிறைவு

23ஆவது தேசிய இளைஞர் விளையாட்டு விழா நேற்று முன்தினம் அடை மழைக்கு மத்தியில் கோலாகலமாக நிறைவு பெற்றது.

இவ்விளையாட்டு விழாவில் முதல் இடத்தை இரத்தினபுரி மாவட்டமும் (96.5 புள்ளி) இரண்டாமிடத்தை குருநாகல் மாவட்டமும் (74 புள்ளி) மூன்றாமிடத்தை நகர இளைஞர் கழகமும் (71 புள்ளிகள்) பெற்றுக் கொண்டன.

இதேவேளை, தேசிய இளைஞர் விளையாட்டு விழாவில் வடக்கு, கிழக்கு மாகாணத்தில் இருந்து பங்குபற்றிய அம்பாறை மாவட்டத்தைச் சேர்ந்த எம்.ஐ. எம் மிப்பான் நீளம் பாய்தல் போட்டியில் பங்குபற்றி 7.04 மீட்டர் பாய்ந்து தேசிய சாதனை ஒன்றை நிலை நாட்டியமை குறிப்பிடத்தக்கது.

இன்ப அதிர்ச்சி தந்த வெற்றி

ஸ்வான்


(கொல்கத்தா)

இந்தியாவுக்கு எதிராக கிடைத்த வெற்றி, இன்ப அதிர்ச்சி அளிக்கிறது என இங்கிலாந்து அணியின் ருவென்ரி-20 கப்டன் ஸ்வான் தெரிவித்துள்ளார்.

இந்தியாவுக்கு எதிராக ருவென்ரி-20 போட்டியில் கிடைத்த வெற்றி இன்ப அதிர்ச்சி அளிக்கிறது. ஏனெனில் ஒரு நாள் தொடரை 0-5 என மோசமாக இழந்த நிலையில், இந்த வெற்றி உற்சாகம் அளிக்கிறது. இப்போட்டியில் எங்கள் அணியின் வேகப்பந்துவீச்சாளர்கள் சிறப்பாகச் செயற்பட்டனர். ஸ்வான் பின், டிம் பிரஸ்னன் இணைந்து இந்திய அணியின் ஓட்ட வேட்டையைத் தடுத்தனர்.

இந்த வெற்றியின்மூலம், எங்கள் அணியில் உள்ள இளம் வீரர்களுக்கு நல்ல பாடம் கிடைத்திருக்கும். தவிர, அடுத்த ஆண்டு இலங்கையில் நடக்கவுள்ள ருவென்ரி-20 உலக கிண்ணத் தொடரில் சாதிக்க முடியும் என்ற நம்பிக்கையை அதிகரித்திருக்கிறது என்று அவர் தெரிவித்தார்.

செக்குடியரசு வீராங்கனை சம்பியன்



(இஸ்தான்புல்)

சர்வதேச பெண்கள் ரென்னிஸ் சம்பியன்ஷிப் தொடரின் வெற்றிக் கிண்ணத்தை செக்குடியரசின் பெட்ரா கிவிடோவா கைப்பற்றிக் கொண்டார்.

இத்தாலியின் இஸ்தான்புல் நகரில்

ஆண்டின் கடைசியில் நடைபெறும் இந்த கௌரவமிக்க போட்டியில், தரவரிசையில் முதல் 8 இடங்களைப் பிடித்துக்கொள்ளும் வீராங்கனைகள் மட்டுமே பங்கேற்க முடியும். இதன் இறுதிப் போட்டியில், 3ஆம் நிலை வீராங்கனை செக்குடியரசின் பெட்ரா கிவிடோவாவும், 4ஆம் நிலை வீராங்கனை பெலாரசின் விக்டோரியா அஸரென்காவும் நேற்று முன்தினம் இரவு பலப்பரீட்சை நடத்தினர்.

இதில் கிவிடோவா 7-5, 4-6, 6-3 என்ற செட் கணக்கில் அஸரென்காவை வீழ்த்தி முதல் முறையாக இந்த கிண்ணத்தைக் கைப்பற்றினார். இந்தத் தொடரில் கிவிடோவா ஒரு ஆட்டத்திலும் தோற்கவில்லை என்பது குறிப்பிடத்தக்கது.

39 ஆண்டுகளாக நடந்து வரும் இந்த போட்டியில், செக்குடியரசு வீராங்கனை ஒருவர் பட்டம் வெல்வது 1997ஆம் ஆண்டுக்கு பின்னர் இதுவே முதல் முறையாகும். சம்பியன் மகுடம் சூடிய 21 வயதான கிவிடோவா ரூ.81/2 கோடி பரிசுத் தொகையை அள்ளினார். 2ஆவது இடம் பிடித்த அஸரென்காவுக்கு ரூ.4.32 கோடி கிடைத்தது. இந்த வெற்றியின் மூலம் கிவிடோவா உலக தரவரிசையில் 2ஆவது இடத்திற்கு முன்னேறியுள்ளமை குறிப்பிடத்தக்கது.

இலங்கையை வீழ்த்த பந்து வீச்சு காரணம்

மிஸ்பா

(ரூபாய்)

இலங்கையுடனான இரண்டாவது டெஸ்ட் கிரிக்கெட் போட்டியில் வெற்றி பெற்றமைக்கு அணியின் பந்து வீச்சாளர்களே முக்கிய காரணம் என பாகிஸ்தான் அணித் தலைவர் மிஸ்பா உல் ஹக் தெரிவித்துள்ளார்.

அணியின் பந்து வீச்சாளர்களின் திறமையினால் தமது தலைமைத்துவத்தின் கீழ் நான்கு டெஸ்ட் வெற்றிகளை பாகிஸ்தான் வென்றுள்ளது. ஒரு பந்து வீச்சாளரைக் குறிப்பிட்டுச் சொல்வதை விட பாகிஸ்தான் அணியின் சகல பந்து வீச்சாளர்களும் சிறப்பானவர்கள். இரண்டாவது டெஸ்ட் கிரிக்கெட் போட்டியின் முதல் இன்னிங்ஸிலும், சயீட் அஜ்மல் இரண்டாம் இன்னிங்ஸிலும் சிறப்பாக பந்து வீசினார்.

அத்துடன் ஜுண்டகான் இரண்டு இன்னிங்ஸ்களிலும் திறமையை வெளிப்படுத்தியிருந்தார். எனினும் இலங்கையணியின் துடுப்பாட்ட வீரர்கள் எமது அணியின் பந்து வீச்சாளர்களுக்கு பாரிய சவாலாக விளங்கினர் எனவும் அவர் குறிப்பிட்டார்.

உள ரீதியான பலம் தொடர்ந்தால் டெஸ்ட் தொடரை வெல்ல முடியும்

(ரூபாய்)

உளரீதியான பலத்தைத் தொடர்ந்தும் தக்கவைத்துக்கொள்ளும் பட்சத்திலேயே இலங்கை அணிக்கெதிரான டெஸ்ட் தொடரை வெல்ல முடியும் என பாகிஸ்தான் இடைக்காலப் பயிற்றுவிப்பாளர் மொய்சின்கான் வீரர்களுக்கு அறிவுரை தெரிவித்துள்ளார்.

ரூபாயில் நடைபெற்ற இலங்கை அணிக்கெதிரான 2 ஆவது டெஸ்ட் கிரிக்கெட் போட்டிக்கு முன்னதாக இந்த ஆலோசனையை அணி வீரர்களுக்கு வழங்கியிருந்தேன். அதன் மூலம் இரண்டாவது டெஸ்ட் போட்டியில் இலகுவான வெற்றியை பாகிஸ்தான் அணி பெற்றுக் கொண்டது. தொடர்ந்தும் அதைத் தக்கவைத்துக்கொள்ளவேண்டும். அவ்வாறு தக்கவைக்கும் பட்சத்திலேயே தொடரை இலகுவாக வெல்ல முடியும் எனவும் அவர் தெரிவித்தார்.



அபுதாபியில் நடைபெற்ற முதலாவது போட்டி வெற்றிதோல்வியின்றி முடிவடைந்த நிலையில், இரண்டாவது போட்டியில் ஒன்பது விக்கெட்டுக்களால் பாகிஸ்தான் வெற்றியீட்டியிருந்தது.

இதேவேளை இரண்டு அணிகளுக்கும் இடையிலான மூன்றாவதும் இறுதியுமான டெஸ்ட் கிரிக்கெட் போட்டி நாளை மறுதினம் சார்ஜாவில் ஆரம்பமாகவுள்ளமை குறிப்பிடத்தக்கது.

கிளார்க்கின் தலைமையில் வெற்றிப் பாதையில் ஆஸி

(டேபன்)

மைக்கல் கிளார்க்கின் தலைமையில், அவுஸ்ரேலிய அணி வெற்றிப்பாதையில் பயணிப்பதாக அந்த அணியின் துடுப்பாட்ட வீரர் மைக்கல் ஹசி தெரிவித்துள்ளார்.

அணி வீரர்களின் ஒற்றுமையும், சிறந்த தலைமைத்துவமும் அணியை நெருக்கடிகளிலிருந்து மீட்டுள்ளது.

முன்னாள் தலைவர் ரிக்கி பொண்டிங்கிடமிருந்து அணித்தலைமையை பெற்றுக்கொண்டதன் பின்னர், சிறப்பான தொகு ஆரம்பத்தை மைக்கல் கிளார்க் பெற்றுள்ளார். அத்துடன் அணி சரியான பாதையில் பயணிப்பதாகவே நான் உணர்கின்றேன்.

அடுத்து நடைபெறவுள்ள தென்னாபிரிக்க அணிக்கெதிரான டெஸ்ட் தொடரை வெல்வதே எமது நோக்கம். அதற்கான திட்டங்களும் எம்மிடம் பல உள்ளன.



உள்ளூரில் தென்னாபிரிக்க அணி பலமாக இருந்தாலும் எமது ஒருங்கிணைந்த ஆட்டத்தின் மூலம் டெஸ்ட் தொடரைக் கைப்பற்ற முயற்சிப்போம் என்றும் தெரிவித்தார்.

இந்த ஆண்டு சிறப்பானது



(புதுடில்லி)

உலகக் கிண்ணத் தோல்விகள் மற்றும் இந்தியாவுக்கு எதிரான ஒருநாள் தொடரில் பெற்ற 5-0 தோல்விகளைத் தவிர இங்கிலாந்து அணி இந்த ஆண்டை சிறப்பாகவே கொண்டாடலாம் என்று அந்த அணியின் வேகப்பந்து வீச்சாளர் ரிம் பிரஸ்னன் தெரிவித்துள்ளார்.

இந்தியாவுக்கு எதிரான ருவென்ரி 20 கிரிக்கெட் வெற்றியின் மூலம் ருவென்ரி 20 மற்றும் டெஸ்ட் கிரிக்கெட் அணிகளில் முதலிடம் வகிப்பது பெருமைக்குரியதாகும்.

மூன்று வகையான கிரிக்கெட்டில் இரண்டில் முதல் நிலை இடத்திலிருப்பது உண்மையில் பெருமைக்குரிய தருணமாகும், டெஸ்ட் கிரிக்கெட்டில் முதலிடம் உச்ச நிலையாகும்.

இந்த ஆண்டில் எங்களுக்கு நிறைய நல்ல நேரம் இருந்தது. இதில் எது சிறந்தது என்பதை கூறுவது கடினம். நம்ப முடியாத ஒரு வருடமாகும் இது. 4 ஆண்டுகளுக்கு முன்பு டெஸ்ட் தரவரிசையில் முதலிடம் பிடிக்கவேண்டும் என்று கடின உழைப்பு மேற்கொண்டோம் கடைசியில் அந்த உச்சத்தை எட்டிவிட்டோம் எனவும் அவர் தெரிவித்தார்.

சுழற்சி முறையிலான வாய்ப்பு காயத்திலிருந்து தப்பிக்க வழி


(புதுடில்லி)

காயத்தில் இருந்து தப்பிக்க, போட்டியில் வீரர்களுக்கு சுழற்சி முறையில் வாய்ப்பு அளிக்கப்படவேண்டும் என இந்திய அணியின் அதிரடி வீரர் சேவாக் தெரிவித்துள்ளார்.

காயம், உடற்குதி உள்ளிட்ட பிரச்சினைகளில் இருந்து தப்பிக்க, வீரர்களுக்கு சுழற்சி முறையில் வாய்ப்பு அளிக்கப்பட வேண்டும். குறிப்பாக வேகப்பந்துவீச்சாளர்களுக்கு இம்முறையைப் பயன்படுத்த வேண்டும். ஏனெனில் துடுப்பாட்ட வீரர்களைக் காட்டிலும், வேகப்பந்துவீச்சாளர்களுக்கு விரைவில் காயமடையும் வாய்ப்பு அதிகம் உள்ளது. காயம் காரணமாக இங்கிலாந்து


மண்ணில் நடந்த தொடரில் விளையாட முடியாமல் போனது வருத்தம் அளிக்கிறது. ஏனெனில் அப்போது நிறைய முன்னணி வீரர்கள் காயம் காரணமாக பங்கேற்காததால், மோசமான தோல்வியைச் சந்திக்க வேண்டியதாயிற்று. எந்த ஒரு வீரரும், காயத்தில் இருந்து மீள்வது எளிதான காரியமல்ல. காயத்தின் தன்மையை பொறுத்து மாறுபடும். தற்போது எனது கவனம் முழுவதும் வெஸ்ட் இண்டீசுக்கு எதிரான டெஸ்ட் தொடர் மீது உள்ளது. இதில் சிறப்பான ஆட்டத்தை வெளிப்படுத்தி திறமையை நிரூபிக்க வேண்டும்.

சமீபத்தில் நடந்த உலகக் கிண்ணத் தொடரின் போது நான் காயத்துடன்



விளையாடினேன். இதேபோல சச்சினும், தொடர்புக்குதியில் காயத்துடன் விளையாடினார். காயம் குறித்து அதிகளவு சிந்திக்காமல், நாட்டுக்காக விளையாட நினைத்ததால், கிண்ணத்தை வென்று சாதிக்க முடிந்தது.


சர்வதேச கிரிக்கெட் அரங்கில், சச்சின் இடத்தை பூர்த்தி செய்வது கடினம். இதற்கு நீண்ட காலம் கடுமையாகப் போராட வேண்டும். தற்போதுள்ள இளம் வீரர்கள் சிறப்பான ஆட்டத்தை வெளிப்படுத்தி வருகின்றனர். இது மிகவும் மகிழ்ச்சியாக உள்ளது. ஒரு வேளை சிரேஷ்ட வீரர்கள் ஓய்வு பெறும் பட்சத்தில், அவர்களது இடத்தை இளம் வீரர்கள் எளிதில் பூர்த்தி செய்வார்கள் என நம்புகிறேன் எனவும் அவர் தெரிவித்தார்.



சீங்கப்பூரில் நடைபெற்ற பெண்களுக்கான உலகக் கிண்ண டேபிள் ரென்னிஸ் தொடரில் சம்பியன் பட்டம் வென்ற சீனாவின் டிங்நிங். கிறுதப் போட்டியில் சக நாட்டு வீராங்கனையான ல் ஜியோஜியானை வீழ்த்தியே சம்பியன் பட்டம் வென்றார்.

உலகக் கிண்ணத் தொடரில் சம்பியன் பட்டம் வென்றமை மகிழ்ச்சியானது. அதிலும் சக நாட்டு வீராங்கனையுடன் கிறுதப் போட்டியில் மோதியது புதிய அனுபவத்தைத் தந்தது என்று வெற்றியின் பின் டிங்நிங் தெரிவித்தார்.

பாரத லக்ஷ்மன் கொலை விசாரணை அறிக்கை எங்கே?



(கொழும்பு)

முல்லேரியாக கொலைச் சம்பவம் தொடர்பாக அரசு உரிய முறையில் விசாரணை செய்ய வேண்டும். அத்துடன் விசாரணை அறிக்கையையும் அரசு பகிரங்கப்படுத்த வேண்டும் என்று எதிர்க்கட்சித் தலைவர் ரணில்

ரணில் விக்கிரமசிங்க கேள்வி

விக்கிரமசிங்க அரசிடம் கோரிக்கை முன்வைத்துள்ளார். அண்மையில் கொழும்பில் நடைபெற்ற நிகழ்வு ஒன்றில் ரணில் விக்கிரமசிங்க தெரிவித்துள்ளதாவது, மேற்படி விசாரணை அறிக்கைகளை அரசு இரகசியமாக வைத்துள்ளது. இதன் உள்நோக்கம் என்ன என்றும் அவர் கேள்வி எழுப்பினார். விசாரணை நடத்தும் பொறுப்பு காவல்துறையிடமிருந்து புலனாய்வுப் பிரிவிற்கு மாற்றப்பட்டது. விசாரணைகளுக்கு பொறுப்பு

பாக செயற்பட்டவர்கள் இடமாற்றம் செய்யப்பட்டுள்ளனர். பாரதவின் மரணம் பற்றி இரங்கல் செய்தி வெளியிடுவதற்குக் கூட சந்தர்ப்பம் கிடையாது. மரணம் தொடர்பில் குடும்பத்தாருக்குக் கூட பேச உரிமையில்லை. அரசாங்கம் சகல தேர்தல்களையும் மீறிச் செயற்பட்டுள்ளது. கட்சியின் அனைவரும் ஒன்றிணைந்து செயற்படுவதன் மூலம் அரசாங்கத்தைத் தோற்கடிக்க முடியும். மஹிந்த சிந்தனை என்பது கொழும்பு வறியவர்களைத் தாக்கும் திட்டமாகும். நாட்டில் இன்று நீதி நிலை நாட்டப்படவில்லை, அரசாங்கமே நீதி மீறல்களில் ஈடுபட்டு வருகின்றது என அவர் மேலும் தெரிவித்தார்.

மனித உரிமைகள் நிலையில் இலங்கை முன்னேற வேண்டும்

மீண்டும் வலியுறுத்துகிறது பிரிட்டன்

(கொழும்பு)

2013 ஆம் ஆண்டு இலங்கையில் நடைபெறவுள்ள பொதுநலவாய மாநாட்டில் பகிஷ்கரிப்புக்கள் இடம்பெறுவதை தவிர்ப்பதற்காக இம்மாநாட்டிற்கு முன்னர் மனித உரிமைகள் நிலைவரத்தில் முன்னேற்றத்தை ஏற்படுத்திக்கொள்ள வேண்டும் என பிரித்தானியப் பிரதமர் டேவிட் கமரூன் மீளவும் வலியுறுத்தியுள்ளார்.



பொதுநலவாய நாடுகளின் தலைவர்களின் 22 ஆவது மாநாடு அவுஸ்ரேலியாவில் நேற்றுமுன்தினம் நிறைவடைந்தது. அடுத்த மாநாடு 2013 ஆம் ஆண்டு இலங்கையில் நடைபெறவுள்ளமை குறிப்பிடத்தக்கது. இந்நிலையிலேயே பிரித்தானியப் பிரதமர் மேற்கண்டவாறு கூறியுள்ளார்.

சிலில் யுத்தம் முடிவடைந்ததையடுத்து இலங்கை அரசாங்கம் தன்னிடம் மறைப்பதற்கு எதுவுமில்லை என்பதை வெளிப்படுத்த வேண்டும். அவுஸ்ரேலியாவில் நடைபெற்ற பொதுநலவாய நாடுகளின் தலைவர்கள் மாநாட்டின்போது இதனை ஜனாதிபதி மகிந்த ராஜபக்ஷவிடம் வலியுறுத்தியதாகவும் டேவிட் கமரூன் கூறினார்.

யப்பட்டுள்ளது. அரசு செலவுகளைக் கட்டுப்படுத்தும் நோக்கில் ஜனாபதியினால் கடந்த 5 ஆண்டுகளுக்கு முன்னர் இந்தச் சுற்றுநிருபம் அறிமுகம் செய்யப்பட்டுள்ளது. வெளிநாட்டில் வலியுறுத்தப்பட்டுள்ளதால் அதற்கான நியாயமான காரணம் வெளிப்படுத்தப்பட வேண்டுமென வலியுறுத்தப்பட்டுள்ளது.

பாதாள உலக அரசியல் மய்யு குணசேகர கவலை

(கொழும்பு)

பாதாள உலகத்தினர் அரசியலுக்குள் நுழைந்திருப்பதானது மிக வேதனையான விடயம் என சிரேஷ்ட அமைச்சர் மய்யு குணசேகர தெரிவித்துள்ளார்.

நேற்றுமுன்தினம் ராஜ்கம பிரதேசத்தில் நடைபெற்ற வைபவம் ஒன்றிலேயே அவர் இவ்வாறு தெரிவித்துள்ளார். தொடர்ந்து கருத்துத் தெரிவித்த அவர்,

இப்போது பாதாள உலகத்தினர் தாமும் அரசியலில் ஈடுபட வேண்டும் என்று கூறிக்கொண்டு கதவைத் தட்டுக்கிறனர். சிலர் இப்போது இலங்கை அரசியலுக்குள் உள்நுழைந்தே விட்டனர். இவ்வாறானவர்களை இணைத்துக் கொள்ளக் கூடாது என்றே நாம் அரசாங்கத்துக்கும் ஏனையோருக்கும் கூறும் செய்தியாக இருக்கட்டும் என அவர் மேலும் தெரிவித்தார்.



அரசியல்வாதிகளின் நடவடிக்கைகளை கட்டுப்படுத்த சுற்றுநிருபம் அறிமுகம்

(கொழும்பு)

அரசியல்வாதிகளின் நடவடிக்கைகளைக் கட்டுப்படுத்த விசேட சுற்றுநிருபம் ஒன்று அறிமுகம் செய்யப்பட்டுள்ளது.

நாடாளுமன்ற உறுப்பினர்கள், உள்ளூராட்சிமன்ற உறுப்பினர்கள், யாக்காண சபை உறுப்பினர்கள், உயர் அரசாங்க அதிகாரிகளின் தேவை

யற்ற நடவடிக்கைகளை வரையறுக்கும் நோக்கில் ஜனாதிபதியினால் இந்தச் சுற்றுநிருபம் அறிமுகம் செய்யப்பட்டது.

குறிப்பாக அரசியல்வாதிகளின் வெளிநாட்டுப் பயணங்கள் மற்றும் உத்தியோகபூர்வ வாகனப் பயன்பாடு போன்றவற்றை வரையறுக்கும் நோக்கில் சுற்றுநிருபம் அறிமுகம் செய்

யப்பட்டுள்ளது. அரசு செலவுகளைக் கட்டுப்படுத்தும் நோக்கில் ஜனாபதியினால் கடந்த 5 ஆண்டுகளுக்கு முன்னர் இந்தச் சுற்றுநிருபம் அறிமுகம் செய்யப்பட்டுள்ளது. வெளிநாட்டில் வலியுறுத்தப்பட்டுள்ளதால் அதற்கான நியாயமான காரணம் வெளிப்படுத்தப்பட வேண்டுமென வலியுறுத்தப்பட்டுள்ளது.

வெளிநாட்டு மொழிப் பயிற்சி ஆசிரியர்களுக்கு விசேட திட்டம்

(கொழும்பு)

சீன, ஜப்பான், கொரிய மொழி போன்ற வெளிநாட்டு மொழிகளை கற்பிப்பதற்காக பாடசாலை ஆசிரியர்களுக்கு முதற் தடவையாக பயிற்சியளிக்கப்படவுள்ளதாக கல்வி அமைச்சர் பந்துல குணவர்தன கூறினார்.

முதற்கட்டமாக 100 ஆசிரியர்களைக் கொண்ட குழு தெரிவு செய்யப்பட்டுள்ளதாகவும் இவர்களுக்கு எதிர்வரும் ஜனவரி முதல் ஒருவருட்கால முழுநேரப் பயிற்சி

வழங்கப்படும் எனவும் அவர் கூறினார். இதற்காக ஜப்பான், கொரியா, சீனா ஆகிய நாடுகளிலிருந்து பயிற்றுநர்கள் அழைக்கப்படுவர் எனவும் அவர் தெரிவித்தார்.

பயிற்றுநர்களை வழங்குமாறு ஏற்கெனவே இந்நாடுகளின் தூதரகங்களிடம் நாம் கோரியுள்ளோம். அவர்களுக்கு தங்குமிட வசதியும் ஏனைய வசதிகளும் அமைச்சினால் வழங்கப்படும் என அவர் தெரிவித்தார்.


அரசைத் தோற்கடிக்க ஜே.வி.பி அறைகூவல்

(கொழும்பு)

மக்களின் வருமானத்தை அதிகரிக்க எந்த முயற்சியும் எடுக்காத அரசு அத்தியாவசியப் பொருட்களின் விலைகளை அதிகரித்துச் செல்கிறது. எனவே இந்த அரசை மக்கள் அனைவரும் இணைந்து தோற்கடிக்க முன்வர வேண்டும் என்று ஜே.வி.பி. அறிக்கை ஒன்றின் மூலம் கோரிக்கை விடுத்ததுள்ளது.

அரசாங்கத்தை மக்கள் தோற்கடிக்காவிடில் இந்த நாடு வெகுநேரத்தில் சோமாலியா போல் ஆகிவிடும் என்று ஜே.வி.பி தெரிவித்துள்ளது. நாட்டு மக்களின் வருமானத்தை ஒரு ரூபாவால் கூட அதிகரிக்காத அரசு, தேர்தல்களின் போதும், ஊழல், மோசடி, வீண்விரயத்துக்காகவும் கோடிக்கணக்கில் செலவிடுகிறது.

2012 ஆம் ஆண்டின் வரவுசெலவுத் திட்டம் சமர்ப்பிக்க முன்னர் மதுபானம் மற்றும் சிகரட் ஆகியவற்றின் விலைகளை மாத்திரம் அதிகரித்திருந்தது. ஆனால் இப்போது அத்தியாவசியப் பொருட்களின் விலைகளைக்கூட அதிகரித்துள்ளது. கூந்த சனிக்கிழமை நள்ளிரவு முதல் எரிபொருள் விலை அதிகரிக்கப்பட்டுள்ளதுடன், மின்சாரக் கட்டணங்களும் விரைவில் அதிக



ரிக்கப்படவுள்ளது.

வரவுசெலவுத் திட்டத்துக்கு முன்னர் இவ்வாறு பொருட்களின் விலையை உயர்த்துவது எதிர்காலத்தில் பொருளாதார ரீதியில் பல சிக்கல்களை ஏற்படுத்தும். எரிபொருள் மற்றும் மின்சாரக் கட்டண உயர்வு நாட்டின் உற்பத்தித் துறையில் தாக்கம் செலுத்தும் விடயங்களாகும். எதிர்வரும் காலங்களில் போக்குவரத்துக் கட்டணங்களும் அதிகரிக்கப்படலாம்.

ஆகவே மக்கள் அரசாங்கத்தின் இந்த நடவடிக்கைகளை புரிந்துகொண்டு அதனைத் தோற்கடிப்பது மக்களின் பொறுப்பாகும். இல்லையெல் இந்த நாடும் வெகுநேரத்தில் சோமாலியா, எத்தியோப்பியா போன்று ஆகிவிடுவதைத் தவிர்க்கமுடியாது என்றும் தெரிவிக்கப்பட்டுள்ளது.

செயலாளர் நாயகமாக மீண்டும் கமலேஷ் சர்மா



(கொழும்பு)

பொதுநலவாய அமைப்பின் செயலாளர் நாயகமாக இந்தியாவின் பிரபலமான இராஜதந்திரி கமலேஷ் சர்மா மீண்டும் நியமிக்கப்பட்டுள்ளார்.

அவுஸ்ரேலியாவின் பேர்த் நகரில் நடைபெற்ற 54 உறுப்பு நாடுகளை கொண்ட பொதுநலவாய அமைப்பின் 21 ஆவது மாநாட்டில் இந்த முடிவு எடுக்கப்பட்டுள்ளது.

அடுத்த நான்கு வருடங்களுக்கு பொதுநலவாய நாடுகளின் செயலாளர் நாயகமாக சர்மாவை மீண்டும் நியமிப்பது தொடர்பான முடிவை அதன் அரசு தலைவர்கள் இந்த மாநாட்டில் மேற்கொண்டனர். பிரித்தானியாவின் காலனித்துவத்தின் கீழ் இருந்து பின்னர் சுதந்திரம் பெற்ற நாடுகள் பொதுநலவாய அமைப்பில் அங்கம் வகிக்கின்றமை குறிப்பிடத்தக்கது.

சம்பள அதிகரிப்பு வேண்டும் தொழிற்சங்கம் கோரிக்கை

(கொழும்பு)

இந்த முறை சமர்ப்பிக்கப்படவுள்ள வரவு செலவுத் திட்டத்திலேனும் தனியார் சேவையாளர்களின் வேதனைத்தை அதிகரிப்பது குறித்து கவனம் செலுத்தப்பட வேண்டும் எனக் கோரிக்கை விடுக்கப்பட்டுள்ளது. கட்டுநாயக்க சுதந்திர வர்த்தக வலய மற்றும் பொதுச் சேவை சங்கம் இந்தக் கோரிக்கையை விடுத்துள்ளது.

தனியார் சேவையாளர்களின் வேதனைத்திற்கும் அரசாங்க சேவையாளர்களின் அடிப்படை வேதனைத்திற்கும் இடையே பாரிய வித்தியாசம் காணப்படுவதாக அந்தச் சங்கத்தின் செயலாளர் அன்டன் மாகஸ் சுட்டிக்காட்டியுள்ளார். இந்த நிலையில், தனியார் சேவையாளர்களின் வேதனைத்தை அதிகரிக்க முறையான திட்டமொன்று அமுல்படுத்தப்பட வேண்டும் எனவும் அவர் கோரிக்கை விடுத்துள்ளார்.

அதிகரிக்கிறது தெங்கு உற்பத்தி

(கொழும்பு)

கடந்த வருடத்துடன் ஒப்பிடுகையில் இந்த வருட நடுப்பகுதி வரையிலான காலப்பகுதியினுள் தமது உற்பத்தி நடவடிக்கைகள் 40 சதவீத வளர்ச்சியடைந்துள்ளதாக தெங்கு ஆராய்ச்சி நிலையம் தெரிவித்துள்ளது.

அதேவேளை இந்த வருட இறுதிக்குள் 300 கோடி தேங்காய்களை உற்பத்தி செய்ய முடியும் எனத் தெங்கு ஆராய்ச்சி நிலையம் நம்பிக்கை வெளியிட்டுள்ளது. தெங்கு உற்பத்தி தற்போது அதிகரித்துள்ள நிலையில் தேங்காயின் விலையில் வீழ்ச்சி கண்டிருப்பதாக நிலையத்தின் பணிப்பாளர் தெரிவித்துள்ளார்..

இலங்கையில் நல்லாட்சி வேண்டும் பொதுநலவாய அமைப்பிடம் கோரிக்கை

(கொழும்பு)

இலங்கையில் நல்லாட்சியை ஏற்படுத்துவதற்குப் பொதுநலவாய அமைப்பின் உறுப்பு நாடுகள் இணைந்து முயற்சி எடுக்க வேண்டும் என்று முல்லேரியா

வில் கொல்லப்பட்ட பாரத லக்ஸ்மணின் சகோதரர் அசேல பிரேமச்சந்திர கோரிக்கை விடுத்துள்ளார்.

பொதுநலவாய அமைப்பின் செயலாளர் நாயகம் கமலேஷ் சர்மாவிடமிருந்து அவர்

அனுப்பி வைத்துள்ள கடிதம் ஒன்றில் இக்கோரிக்கை முன்வைக்கப்பட்டிருக்கிறது.

பொதுநலவாய நாடுகள் அமைப்பின் முதன்மை நோக்கங்களை இலங்கை அரசாங்கம் பூர்த்தி செய்யத் தவறியுள்ளதாக அசேல பிரேமச்சந்திர குற்றஞ்சுமத்தியுள்ளார்.

நல்லாட்சி மற்றும் மனித உரிமைகளைப் பாதுகாத்தல் போன்ற உரிய நோக்கங்களை அடிப்படையாகக் கொண்டு பொதுநலவாய நாடுகள் அமைப்புச் செயற்பட்டு வருகின்றது. எனினும் இலங்கையின் தற்போதைய ஆட்சியாளர்கள் இந்தக் கோரிக்கைகளை நிறைவேற்ற முயற்சி எடுப்பதில்லை என்றும் அவர் தனது கடிதத்தில் சுட்டிக்காட்டியுள்ளார்.

மாத்தளையில் கொள்ளை இரு இராணுவத்தினர் கைது

(கொழும்பு)

மாத்தளை தொடகமுவப் பகுதியில் ஏழு இலட்ச ரூபா பணத்தை கொள்ளையிட்ட சம்பவத்துடன் தொடர்புடைய தாக்க சுறப்பரும் இராணுவத்தைச் சேர்ந்த இருவரை பொலிஸார் கைது செய்துள்ளனர். தொடகமுவப் பகுதியிலுள்ள ஹோட்டல் ஒன்றில் தங்கியிருந்த பெண்ணொருவர் வங்கியிலிருந்து பணத்தை எடுத்துக்கொண்டு வரும்போது சந்தேகநபர்களால் குறித்த பணம் கொள்ளையிடப்பட்டதாகப் பொலிஸார் குறிப்பிடுகின்றனர்.

சந்தேகநபர்கள் குறித்த பெண்ணை அச்சுறுத்திப் பணத்தை கொள்ளையிட்டுச் சென்றுள்ளதாக பொலிஸார் தெரிவித்தனர்.

அரசின் சமையல்கள் மக்கள் மீது திணிப்பு

சம்பள அதிகரிப்புக் கோருகிறது ஐ.தே.க.

(கொழும்பு)

ஊழல் மோசடிகளின் சமை மக்கள் மீது திணிக்கப்படுகிறது. இந்தச் சமைகளில் இருந்து மீள்வதற்கு அரசு சம்பள அதிகரிப்பைச் செய்ய வேண்டும் என்று ஐக்கிய தேசியக் கட்சி கோரிக்கை விடுத்துள்ளது.

ஊழல், மோசடி மற்றும் வீண் விரயத்தினால் ஏற்பட்ட பாதிப்புக்களை அரசாங்கம் மக்கள் மீது சுமத்துவதாக ஐக்

கிய தேசியக் கட்சியின் தவிசாளர் காமினா ஜயவிக்ரம தெரிவித்துள்ளார். எரிபொருள் விலையேற்றத்தை போன்றே மின்சாரக் கட்டணங்களை உயர்த்துவதற்கும் தற்போது முயற்சி எடுக்கப்பட்டு வருவதாகக் குறிப்பிட்டுள்ளார்.

வரவு செலவுத் திட்டம் முன்வைக்கப்பட உள்ள நிலையில் இவ்வாறு எந்தவொரு அரசாங்கமும் பொருட்கள் சேவைகளின் விலையை உயர்த்தியதில்லை என அவர் சுட்டிக்காட்டியுள்ளார். எரிபொருள் விலையை அதிகரிப்பதில்லை என உறுதிமொழி வழங்கி சில வாரங்களில் எரிபொருட்களின் விலை உயர்த்தப்பட்டுள்ளது.

இந்த விலையேற்றங்களை ஈடு செய்ய வேண்டுமாயின் அரசாங்க ஊழியர்களின் சம்பளம் குறைந்தபட்சம் 10000 ரூபாவினால் உயர்த்தப்பட வேண்டுமென அவர் வலியுறுத்தியுள்ளார்.

சுகாதார சேவை ஊழியர்களின் சிரமங்கள் நீங்குவது எப்போது?

(கொழும்பு)

சம்பள அதிகரிப்பு வழங்கப்படாமல் உள்ளிட்ட பல பிரச்சினைகள் காரணமாக நான்கு வருட காலமாக பொதுச்சுகாதார ஊழியர்கள் சிரமங்களை எதிர்நோக்குவதாக இலங்கை பொதுச் சுகாதார சேவைகள் சங்கம் தெரிவிக்கிறது. இந்த நிலைமை ஆய்வு கூட உத்தியோகத்தர்கள், தொலைபேசிச் செயற்பாட்டாளர்கள், தையல்காரர்கள் உள்ளிட்ட பல பிரிவினருக்குக் காணப்படுவதாக சங்கத்தின் தலைவர் தெரிவித்தார்.

பல வருடங்களாக தமது பிரச்சினைகளை உயரதிகாரிகளுக்கு தெரியப்படுத்தியும் இதுவரை எவ்வித நடவடிக்கையும் எடுக்கப்படவில்லை என அவர் குறிப்பிட்டார். இந்தக் குற்றச்சாட்டுக்கள் தொடர்பில் சுகாதார பிரதியமைச்சர் லலித் திலாநாயக்க விடம் நாம் வினவியபோது அதற்கான உரிய தீர்வு விரைவில் பெற்றுக் கொடுக்கப்படுமெனத் தெரிவித்தார்.

ஐனாதிபதி மகிந்த நாடு திரும்பினார்

(கொழும்பு)

அவுஸ் ரேலிய விஜயத் திணை நிறைவு செய்து கொண்டு ஐனாதிபதி மகிந்த ராஜபக்ஷ நாடு திரும்பியுள்ளார்.

நேற்றுமுன்தினம் நள்ளிரவு 12.20 மணியளவில் விசேட விமானம் மூலம் கட்டுநாயக்கா வந்தடைந்தார். பொது நலவாய நாடுகளின் 22 அரசு தலைவர்களது மாநாட்டில் கலந்து கொள்வதற்காக ஐனாதிபதி மகிந்த ராஜபக்ஷ கடந்த 24 ஆம் திகதி பேர்த நகருக்குச் சென்றிருந்தார்.

புதிய அதிபர் நியமனம்

(யாழ்ப்பாணம்)

யாழ்ப்பாணம் கல்லூரியின் புதிய அதிபராக வேல் சிவானந்தன் நியமிக்கப்பட்டுள்ளார். இவர் தனது கடமைகளை நாளை புதன்கிழமை பொறுப்பேற்கவுள்ளார்.

இவரை வரவேற்கும் நிகழ்வு அன்றையதினம் காலை 8.30 மணிக்கு ஆலய வழிபாட்டுடன் ஆரம்பமாகித் தொடர்ந்து கல்லூரியின் முன்றலில் அமைக்கப்பட்டிருக்கும் முன்னாள் அதிபர்களின் உருவச் சிலைகளுக்கு மலர் மாலை அணிவித்துத் தொடர்ந்து அதிபர் அழைத்துவரப்பட்டு துரையப்பா மண்டபத்தில் வரவேற்பு நிகழ்வு இடம்பெறவுள்ளது.

இக்கல்லூரியின் பழைய மாணவரான இவர் இக்கல்லூரியின் 14 ஆவது அதிபர் என்பது குறிப்பிடத்தக்கது. (12)

வாக்காளர் பட்டியல் மக்கள் பார்வைக்கு பதிவு செய்யாதவர்களுக்கு மீண்டும் வாய்ப்பு

(கொழும்பு)

திருத்தங்கள் மேற்கொள்ளப்படவுள்ள 2011 ஆம் ஆண்டுக்கான வாக்காளர் பெயர்ப்பட்டியல் நாளை முதல் காட்சிப்படுத்தப்படவுள்ளதாக தேர்தல்கள் செயலகம் குறிப்பிடு

கின்றது. சுமார் ஒருமாத காலத்திற்கு இந்த நடவடிக்கை மேற்கொள்ளப்படவுள்ளதாக தேர்தல்கள் ஆணையாளர் மணிந்த தேசப் பிரிய தெரிவித்துள்ளார்.

செஞ்சிலுவைத் தொண்டர்கள் பருத்தித்துறையில் கௌரவிப்பு

(வடமராட்சி)

இலங்கை செஞ்சிலுவைச் சங்க யாழ்ப்பாணக் கிளையின் பருத்தித்துறைப் பிரிவினரால் நடத்தப்படும் தொண்டர் கௌரவிப்பு விழா எதிர்வரும் 6ஆம் திகதி மாலை 3 மணிக்கு பருத்தித்துறைப் பிரிவு அலுவலகத்தில் நடைபெறவுள்ளது.

பிரிவுத் தலைவர் பேராசிரியர் வி.க. கணேசலிங்கம் தலைமையில் நடை

பெறும் இந்நிகழ்வில், பருத்தித்துறைப் பிரதேச செயலர் ஆர்.வரதீஸ்வரன் முதன்மை விருந்தினராகவும், செஞ்சிலுவைச் சங்க சர்வதேச சம்மேளனத்தின் இலங்கைக்கான வதிவிடப் பிரதிநிதி றேபேக்கா கபூரா சிறப்பு விருந்தினராகவும் கலந்து கொள்ளவுள்ளனர்.

தொண்டர்களுக்கான பரிசில் வழங்கல், கலைநிகழ்ச்சிகள் என்பன நடைபெறவிருக்கின்றன. (70)

அனைத்து மாவட்டங்களிலும் உள்ள உள்ளூராட்சி மன்றங்கள் பிரதேச செயலகங்கள் மற்றும் கிராம உத்தியோகத்தர்கள் அலுவலகங்களில் இந்தப் பெயர்ப்பட்டியல் காட்சிப்படுத்தப்படவுள்ளது. இவற்றின் ஊடாக 2011 ஆம் ஆண்டுக்கான வாக்காளர் பெயர்ப்பட்டியலில் தமது பெயர்கள் பதிவு செய்யப்பட்டுள்ளனவா என்பதை மக்கள் அறிந்து கொள்ள முடியும் என்றும், இதுவரை பதிவு செய்யப்படாத வாக்காளர்கள் அதற்கான விண்ணப்பத்தினை பூர்த்தி செய்து பிரதி ஆணையாளரிடம் சமர்ப்பித்து 2011 ஆம் ஆண்டுக்கான பெயர்ப்பட்டியலில் தமது பெயர்களை இணைத்துக்கொள்ள முடியுமென தேர்தல்கள் செயலகம் குறிப்பிட்டுள்ளது.

2011 ஆம் ஆண்டுக்கான வாக்காளர் பெயர்ப்பட்டியலில் பெயர்களை இணைத்துக் கொள்வதற்கு வழங்கப்படும் இறுதிச் சந்தர்ப்பம் இதுவாகும். இதேவேளை இந்த விடயம் தொடர்பில் வாக்காளர்களுக்கு தெளிவுபடுத்துமாறு தேர்தல்கள் கண்காணிப்பாளர்கள் அனைத்துக் கட்சிகளிடமும் வலியுறுத்தியுள்ளனர்.

முத்திரை பதிக்கும் குழந்தை

உலக மக்கள் தொகை நேற்றுமுன்தினம் குாயிற்றுக்கிழமை நள்ளிரவுடன் 700 கோடியை (7 பில்லியன்) எட்டியதாக ஐக்கிய நாடுகள் சபையின் உலக சனத்தொகை நிதியம் அறிவித்துள்ளது. ஒவ்வொரு நாட்டிலும் நேற்றுமுன்தினம் நள்ளிரவுக்கு பின் பிறந்த முதலாவது குழந்தை, உலகின் 700 ஆவது கோடி குழந்தையாக அந்தந்த நாட்டினரால் கொண்டாடப்படுகின்றமை குறிப்பிடத்தக்கது. இதன்படி கொழும்பு, காசல் வீதி மகப்பேற்று மருத்துவமனையில் பிறந்த வத்தளகே முகாமணி எனும் பெண் குழந்தை 700 ஆவது கோடியாவது குழந்தையாக இலங்கையில் அடையாளப்படுத்தப்பட்டுள்ளமை குறிப்பிடத்தக்கது. இலங்கையின் முதல் பெண்மணி திருமதி சீரந்தி ராஜபக்ஷ கையில் வைத்திருப்பதைக் காணலாம்.



மத்திய கிழக்கு நெருக்கடியால் எரிபொருள் விலை உயர்வு

(கொழும்பு)

மத்திய கிழக்கிலும், ஐரோப்பிய நாடுகளிலும் நிலவிவரும் அரசியல் மற்றும் பொருளாதார நெருக்கடி நிலைமைகள் காரணமாக உலக சந்தையில் எரிபொருளின் விலை அதிகரித்துள்ளது. இதன் காரணமாகவே எமது நாட்டிலும் எரிபொருள் விலையில் மாற்றம் செய்ய வேண்டிய நிலை உருவாகியதாக பெற்றோாலியக் கூட்டுத்தாபனத்தின் தலைவர் ஹரி ஜயவர்த்தன தெரிவித்தார்.

அத்துடன் நாட்டில் நிலவிய வறட்சியினால் நீர்மின் உற்பத்தியில் வீழ்ச்சி ஏற்பட்டுள்ளதாகவும், இதனால் மின்சார உற்பத்திக்கு அதிகளவு எரிபொருளை ஒதுக்க நேரிட்டதாகவும் தெரிவித்துள்ளார்.

மின்சார உற்பத்திக்காக அரசாங்கம் பாரிய நடத்தில் எரிபொருளை விநியோகம் செய்து வருவதாகவும் அவர் குறிப்பிட்டுள்ளார்.



வெள்ளைக்காடு சும்மையாடு சொல்வது...

பொறுமையாகக் கேளுங்கள். நான் தெளிவாக விளக்குகின்றேன்.' - நிதானமாகத் தொடங்கினார் அந்த வெள்ளைக்கார அம்மையார். கொழும்புக்கான தனது நாட்டுத் தூதரகத்தில் அவர் முதன்மைப் புள்ளி.

நீங்கள் எல்லோரும் உங்கள் நாட்டை விட்டு ஓடிவிட்டீர்கள். நடந்துகொண்டிருந்த போரைக் காரணம் காட்டி ஓடியவர்களே உங்களில் 90 வீதமானோர். இப்போது, வெளிநாடுகளின் சுதந்திரத்தையும் நல்ல வசதிகளையும் அனுபவித்தபடி, பிரச்சினையிலிருந்து எங்கோ தூரத்தில் இருந்தபடி, பகுதிநேர அரசியல் செய்து தமிழீழம் எடுத்துவிடலாம் என்று நினைக்கிறீர்கள். விடுதலைப் புலிகள் இருந்த காலத்தில், இந்த விதமாக அரசியல் செய்வது சில சமயங்களில் பொருத்திப் போயிருக்கலாம் ஆனால், இப்போது நிலைமை தலைகீழாக மாறிவிட்டது. உங்களுக்கு இங்குள்ள யதார்த்த நிலைமையே விளங்கவில்லை.

உரிமைகள் வேண்டுமென்றால் நீங்கள் வெளிநாடுகளில் இருந்தபடி பழைய பாணியில் அரசியல் செய்ய முடியாது. நீங்கள் உங்கள் இனத்தை இங்கே பலப்படுத்த வேண்டும் பொருளாதார ரீதியாகப் பலப்படுத்த வேண்டும்.

உங்கள் நிலத்தைப் பாதுகாக்க வேண்டும். உங்கள் பண்பாட்டைச் செழுமைப்படுத்த வேண்டும் நேர்த்தியான தேர்தல்கள் மூலம் தலைமைப் பொறுப்பிற்கு மேலே முந்து வந்துள்ள தமிழ் தேசியக் கூட்டமைப்பைச் சனநாயக ரீதியாகச் சீர்ப்

படுத்தி, அதனை நீங்கள் அரசியல் ரீதியாகப் பலப்படுத்த வேண்டும். இனத்தின் மீது அவ்வளவு அக்கறை உங்களுக்கு இருக்கின்றது என்றால் வெளிநாட்டு வசதிகளைத் தூக்கி எறிந்துவிட்டு உங்கள் வளங்களோடு இங்கே வரவும் தயாராக இருக்க வேண்டும் அதை விடுத்து விட்டு, நீங்கள் எங்கோ தூரத்திலிருந்து கொண்டு remote control அரசியல் செய்ப்படி, இங்குள்ள மக்களுக்கு உரிமை பெற்றுத்தருமாறும், ராஜபக்ஷ குடும்பத்திற்குத் தண்டனை பெற்றுக் கொடுக்கும் மாறும் எங்களிடம் கேட்பதில் எந்தப் பயனும் இல்லை...

“ஏனென்றால், உங்களுடைய உரிமைகள் அல்ல, எமக்கு எங்களுடைய நலன்கள் தான் முக்கியமானவை.”

“இரண்டு விடயங்களை நீங்கள் புரிந்து ஏற்றுக்கொள்ள வேண்டும். முதலாவது, இங்கு நடந்த, இப்போதும் நடக்கின்ற நிகழ்வுகள் எவையுமே எமக்குத் தெரியாதவை இல்லை.

இரண்டாவது, தெரிய வேண்டியவற்றைத் தெரிந்து கொள்ளும் போது, அந்த நிகழ்வுகளின் விளைவுகள் எமது நாட்டின் நலன்களில் ஏற்படுத்தக்கூடிய தாக்கங்கள் பற்றி மட்டும் தான் நாம் யோசிப்போம்.

இலங்கையைப் பொறுத்தவரை, 80% உள்ள சிங்கள இனத்தைப் பகைத்துக் கொண்டு எம்மால் எதனையும் அடைய முடியாது. ஏனென்றால் - எமக்கு ஒத்துவரவில்லை என்பதற்காக ஆட்சியில் இருக்கும் ஒரு கட்சியை அகற்றிவிட்டுத் தேர்தலை நடத்தினால் கூட, திரும்பவும் ஒரு சிங்களக் கட்சி தான் ஆட்சியில் அமரப் போகின்றது. அந்தச் சிங்கள ஆட்சியோடு தான் நாம் வேலை செய்ய வேண்டியும்

இருக்கும்.

இந்தப் போர்க்குற்ற விவகாரத்தைப் பேசாமல் கைவிட்டு விடுங்கள். அதனால் ஆகப் போவது எதுவுமே இல்லை. முப்பது ஆண்டுகளாக நீங்கள் போராடியது ராஜபக்ஷவைத் தூக்கல் ஏற்றுவதற்கா? இல்லையே. அரசியல் அதிகாரங்களைப் பெறுவதற்குத் தானே. அதில் உங்கள் கவனத்தைக் குவியுங்கள்.

ஒன்றை விளங்கிக்கொள்ளுங்கள் -

இந்தப் போர்க்குற்ற விவகாரத்தை முயற்சிகளை நீங்கள் எத்தனை தடவை எடுக்கின்றீர்களோ, அத்தனை தடவைகளும் சிங்கள மக்கள் மத்தியில் ராஜபக்ஷ குடும்பத்தின் கைகளையே நீங்கள் திரும்பத் திரும்பப் பலப்படுத்துகின்றீர்கள் என்பதை மறந்து விடாதீர்கள். இந்தப் போர்க்குற்ற விவகாரத்தால் உள்நாட்டில் நிகழக் கூடிய ஆகக் கடைசி அரசியல் நிகழ்வு என்ன வெனில் - நாமல் ராஜபக்ஷ ஆட்சிக்கு வருவது. அதற்கான முன்னேற்பாடாகத் தான், இரத்தக் கறைபடியாத கைகளையுடைய தனது மகளைப் போர் முடிந்ததன் பின்னர் அரசியலில் இறக்கினார் தந்தை. போர்க்குற்றப் பூதத்திலிருந்து தம்மைப் பாதுகாப்பதற்காக, தமக்கிடையே எழுச்சுடைய அதுருபதிகளை எல்லாம் ஓரத்தில் வைத்து விட்டு, நாமலின் பின்னால் அவரது பெரியப்பா சித்தப்பாமாரும் திரண்டு விடுவர்.

இந்தப் போர்க்குற்ற விவகாரத்தை நாங்களும் அளவுக்கு அதிகமாகத் தூக்கிப் பிடிக்க முடியாது. அனைத்துலக விசாரணைகள் பற்றியெல்லாம் எழுந்த மானத்தற்



குக் கதைக்க முடியாது. ஏனெனில் இந்தப் பிராந்தியத்தில் எமக்குப் பாதகமான நிலைமையையே அது தீவிர மடையச் செய்யும் நாங்கள் திரும்பத் திரும்ப அடிக்க அடிக்க, அளவுக்கு அதிகமாக அச்சுறுத்த அச்சுறுத்த, சிறிலங்கா அரசு சீனாவின் பக்கமே செல்லுகின்றது. இவற்றால் அனைத்துலக ரீதியில் நிகழக்கூடிய ஆகக் கடைசி அரசியல் நிகழ்வு என்ன வெனில் - சீனாவும், ரஷ்யாவும் உலகத்தின் எந்தச் சபையிலும் சிறிலங்காவைப் பாதுகாப்பது ஆகும் - அவர்கள் அண்மையில் சிரியாவுக்குச் செய்ததைப் போல.

இவை எல்லாவற்றுக்கும் மேலாக இருக்கும் ஒரு முக்கிய விடயத்தை மறந்து விடாதீர்கள் அது இந்தியா.

ஓர் அனைத்துலகப் போர்க்குற்ற விசாரணை சிறிலங்கா மீது நிகழ்வதற்கு இந்தியா ஒருபோதுமே அனுமதிக்கப் போவதில்லை. அவ்வாறான ஒரு விசாரணை முயற்சி சீனாவின் கைகளையே தனது பிராந்தியத்தில் இன்னும் பலப்படுத்தும் என்று இந்தியாவிற்கு ஏற்கெனவே இருக்கும் கவலையோடு சேர்த்து, இதில் வேறு விவகாரங்களும் இருக்கின்றன. இந்தியாவுக்கு இருக்கும் அதன் சொந்தக் காரணங்களின் விபரங்களுக்குள் போக நான் விரும்பவில்லை. அவற்றை உங்களுக்கு அனுமானத்திற்கே நான் விட்டுவிடுகின்றேன். விவகாரம் என்னவென்றால், சீனா மற்றும் ரஷ்யா போன்று கடைசி வரை காத்திருக்காமல், இந்த விவகாரம் தொடங்குவதற்கு முன்னரேயே இந்தியா சிறிலங்காவைப் பாதுகாக்கும்.

முடிவு என்னவென்றால் - இந்தப் போர்க்குற்ற விவகாரத்தைத் தோண்டிக்கொண்டே இருப்பதால் இறுதியில் பயனடையப் போவது நீங்களோ, நாங்களோ, இந்தியாவோ அல்ல, சீனாவும் சிறிலங்கா அரசும் தான்.

தமிழர்களுக்கு நீதி மறுக்கப்பட்டுள்ளது என்பதையும், அவர்களுக்கு அது வழங்கப்பட வேண்டும் என்பதையும் கொள்கையளவில் நான் ஏற்றுக் கொள்ளுகிறேன். ஆனால், அவற்றை எடுத்துத் தரும்படி நீங்கள் எங்களிடம் கேட்பதால் எந்தப் பயனும் இல்லை. சிங்களவர்களுடன் தான் நீங்கள் பேச வேண்டும் குறிப்பாக, ராஜபக்ஷ அரசாங்கத்துடன் தான் நீங்கள் பேசவேண்டும் எங்களால் உண்மையில் பெரிதாக எதுவுமே செய்ய முடியாது.

உங்களுக்கு நான் வழங்கக்கூடிய நல்லாலோசனை என்னவெனில் - சிங்களவர்களுடன் பேசுங்கள். சிறிலங்கா அரசாங்கத்துடன் பேசுங்கள். அது தான் வழி.

சிறிலங்கா அடிப்படையில் ஒரு சனநாயக நாடு. இது ஈரக்கோ, லிபியாவோ அல்ல. கிரமமான முறையில் தேர்தல்கள் நடைபெற்று, மக்களால் தேர்ந்தெடுக்கப்பட்ட ஓர் அரசாங்கத்தையும், ஏனைய உள்நாட்சிக் கட்டமைப்புகளையும் கொண்ட ஒரு நாடு. சிங்களப் படைகள் எங்கும் ஆக்கிரமித்து நிறைந்து நிற்கின்றன என்று நீங்கள் குற்றம் சாட்டுகின்ற வடக்கு கிழக்கிலே கூட, உங்கள் மக்கள் சுதந்திரமாக வாக்களித்துத் தமிழ் தேசியக் கூட்டமைப்பை ஏகோபித்து வெல்ல வைக்கின்ற அளவுக்கும், தலைநகர் கொழும்பின் நகரசபையை எதிர்க்கட்சி கைப்பற்றும் அளவுக்கும் இங்கே சனநாயகம் இயங்குகின்றது. அப்பேர்ப்பட்ட ஓர் இறைமையுள்ள சனநாயக நாட்டில் நாங்கள் கண்டபடி கை வைக்க முடியாது. இந்த நாட்டிற்குள்ளே தான் நீங்கள் தீர்வு தேட வேண்டும் அதற்கு, இந்த நாட்டின் அரசாங்கத்துடன் தான் நீங்கள் பேச வேண்டும்.

- தி.வழுதி கட்டுரையிலிருந்து..

தமிழக நண்பர் சொல்வது...



பலஸ்தீனத்தின் கண்ணீருக்கும் ஈழத்தின் கண்ணீருக்கும் ஒரே மதிப்புத்தான். சுற்றியிருக்கும் அரபுலகத்தினால் பலஸ்தீனர்களின் விடுதலைக்கு உதவ முடியவில்லை. அல்லது அவர்களால் பலஸ்தீனியர்களுக்கு விடுதலையைப் பெற்றுக் கொடுக்க முடியவில்லை. அதைப்போல இந்தியாவில் இருக்கும் தமிழர்களாலோ அல்லது உலகம் முழுவதும் உள்ள தமிழர்களாலோ அல்லது இந்தியாவினாலோ ஈழத்தமிழர்களுடைய விடுதலைக்கு உதவவும் முடியவில்லை. அவர்களுடைய விடுதலையைப் பெற்றுக் கொடுக்க முடியவும் இல்லை“ எனக் குறிப்பிட்டுத் தமிழகத்தில் இருந்து ஒரு நண்பர் கடிதம் எழுதியிருக்கிறார்.

நண்பரைப்பற்றிப் பின்னர் பார்க்கலாம். இப்போது அவர் கூறியிருக்கும் விசயத்தைப் பார்க்கவேண்டும். ஈழப்போராட்டமும் பலஸ்தீனப்போராட்டமும் அதிக ஒற்றுமைகளைக் கொண்டவை. முக்கியமாகக் கண்ணீரையும் இரத்தத்தையும் அதிகமாகப் பெற்றுக்கொண்ட அண்மைய போராட்டங்கள். அல்லது கடந்த நூற்றாண்டின் பிற்பகுதியில் துருத்திக் கொண்டெழுந்த போராட்டங்கள். இவை எழுந்த வரலாற்றுச் சூழல்கூடப் பொதுத்தன்மை கொண்டது. ஆனால், இவற்றின் பின்னிருந்த தூண்டற்சக்திகளின் தன்மைகள்தான் வேறுபடுகின்றன.

ஆரம்பத்தில் பலஸ்தீனப் போராட்டத்துக்குப் பல நாடுகளின் ஆதரவிருப்பதாகத் தோன்றியது. குறிப்பாக அரபுலகத்தின் ஆதரவு. ஆனால், உலகப் பொருளாதாரத்தில் எண்ணெய் வளத்தையும் அதன் மூலமான செல்வாக்கையும் கொண்டிருக்கும் அரபுலகத்தினால் பலஸ்தீனத்தின் விடுதலையைச் சாத்தியமாக்க முடியவில்லை. காரணம், சர்வதேச அரசியல். சர்வதேச அரசியல் என்றால், மேற்குலகத்தின் ஆதிக்க அரசியல்.

பலஸ்தீனர்களின் விடுதலையை மட்டுமல்ல, குர்திஷ்களின் விடுதலையையும் மேற்குலகத்தின் அரசியலே தடுத்துக் கொண்டிருக்கிறது. அரபுலகத்தில் ஆதிக்கம் பெற்றிருப்பது மேற்குலகமே. மேற்குலகத்துடன் ஒத்துப்போகாத நாடுகளும் தலைவர்களும் மேற்கினால் பலியிடப்பட்ட வரலாறே தொடர்ச்சி

றுது. மேற்கைப் பகைத்த தலைவர்களாகூட பலஸ்தீன விடுதலையைச் சாத்தியப்படுத்த முடியவில்லை. குறிப்பாக ஈராக் - சதாம். ஈரான் - அஹ்மட் நிஜாத் போன்ற பெரிய தலைவர்கள் இருந்தே பலஸ்தீனத்தினால் விடுதலையடையவும் முடியவில்லை. வெற்றிபெறவும் முடியவில்லை. பிரச்சினையைத் தீர்வுக்குக் கொண்டுவரவும் முடியவில்லை. இதுதான் குர்திஷ்களின் கதையும் நிலையும்.

ஆனால் உலக அரங்கில் நிகழும் அனைத்து அநீதிகளுக்கும் எதிரான குரலை எழுப்பிக் கொண்டிருப்பது இதே மேற்குலகமே. அதேவேளை இந்த மேற்குலகம் பலஸ்தீனத்தின் பிரச்சினைக்கும் குர்திஷ்களின் அவலத்திற்கும் இன்னும் ஒரு தீர்வைக் கொடுக்கவில்லை...

நீதிக்காகவும் நியாயத்தின் படியும் விசயங்கள் உலக அரசியல் அரங்கில் கையாளப்படுமாக இருந்தால், பலஸ்தீனர்களுக்கு குர்திஷ்களுக்கும் காஷ்மீரிகளுக்கும் தெலுங்கானாக் காரர்களுக்கும் இன்னும் உலகம் முழுவதும் இருக்கும் விடுதலை விரும்பிகளுக்கும் சுதந்திரம் கிடைத்திருக்கும்.

நமது நண்பரும் ஒரு விடுதலை விரும்பி. அதிலும் ஈழத்தமிழர்களின் அரசியற் போராட்டத்தை ஆதரிக்கின்றவர். ஆனால், அவர் இந்தப் போராட்டத்திலுள்ள அரசியற் குறைபாடுகளைச் சுட்டிக்காட்டுபவர். ஈழத்தமிழர்கள் புதிய அரசியல் உபாயங்களுக்குச் செல்ல வேண்டும் என்று வலியுறுத்துபவர். தலைமைகள், கட்சிகள் போன்ற அபிமானங்களுக்குள் கட்டுப்பட்டிருக்காமல், பழைய அடையாளப் பெருமைகளைக் காப்பாற்ற வேண்டும் என்ற வீண்பிடிவாதங்களை விட்டுத் தள்ளி விட்டு, நிகழ்காலத்தின் வலியையும் வேதனையையும் வெற்றிகொள்ள வேண்டும் என்று விரும்புகின்றவர். எதிர்காலத்தை வென்றெடுக்க வேண்டும் என்று வலியுறுத்துகின்றவர்.

இன்று ஈழத் தமிழர்களுக்குத் தேவை நிதானம். வரலாறு பற்றிய விழிப்புணர்வும் மீள்பார்வையும். எதிரிகளைப் பற்றிய தெளிவு. மதிப்பீடு. எதிரிகளைக் கையாள்வதைப் பற்றிய அறிவு. சிந்தனை. அரசியல் உபாயங்களை வகுத்துக் கொள்ள வேண்டும் என்ற புரிதல். அக்கறை.

வீண் கற்பனைகளும் மிகை மதிப்பீடுகளும் தமிழர்களைச் சுடுகாடுகளுக்கே அழைத்துச் சென்றுள்ளன. இப்போதும் ஏராளம் நம்பிக்கைகளும் கனவுகளும் ஈழத்தமிழர்களைச் சுற்றியிருக்கின்றன. இந்தச் சுற்று வட்டத்தில் அவர்கள் சிறைப் பட்டிருக்கிறார்கள் என்று சொல்கிறார் நமது நண்பர்.

ஒடுக்கப்பட்ட இனமொன்று தனக்கான அரசியற் பயணப் பாதையை வகுத்துக்கொள்வதொன்றும் இலகுவானதல்ல. அல்லது பென்னாம் பெரிய எஜமானர்களிடம் நட்புக் கொள்வதாலும் அவர்களிடம் இரந்து கேட்பதனாலும் எதுவும் கிடைத்து விடப்போவதில்லை. எதுவும் நடந்து விடப் போவதில்லை. இதையே நாம் முன்னர் பார்த்த பலஸ்தீனர்களின் நிலையிலும் குர்திஷ்களின் விசயத்திலும் கண்டோம்.

- கிருஷ்ணமூர்த்தி அரவிந்தன் கட்டுரையிலிருந்து...



‘நடிகையர் திலகம்’ எனப் போற்றப்பட்ட மறைந்த நடிகை சாவித்திரிக்கு ஆந்திரத்தில் உள்ள அவரது சொந்த ஊரான குண்டூரில் வெண்கலச் சிலை நிறுவப்பட்டுள்ளது. தெலுங்கு நடிகரும் பா.ஜ.க. வின் முன்னாள் மத்திய அமைச்சருமான கிருஷ்ணம்ராஜ் இந்தச் சிலையைத் திறந்து வைத்



சாவித்திரிக்குச் சிலை

துள்ளார். படத்தில் சிலை திறப்புவிழாவில் கலந்துகொண்ட முன்னாள் நடிகை வாணிழி காணப்படுகிறார். அதேவேளை, மறைந்த ஜெமினிகணேசன் - சாவித்திரி தம்பதியரின் பேரன் அபிநய் ‘வினை’ என்ற படத்தின் மூலம் தமிழில் கதாநாயகனாக அறிமுகமாகிறார். ஜெமினி-சாவித்திரி ஆகியோரின் மகள் சாமுண்டிஸ்வரியின் மகள் இவர்.

“செலக்ஷி” அணுகலுக்கு வந்து!

எனது சமீபத்திய அனுபவம் ஒன்றைச் சொல்லுகிறேன். எங்கோ மனித உரிமைப் பணிகளில் தொடர்ந்து இணைந்து செயற்பட்டு வருபவரும் மென் பொருள் பொறியாளருமான ஒரு தோழி, தருமபுரி பஸ் எரிப்பு வழக்கில் மரண தண்டனை விதிக்கப்பட்ட மூவரின் தண்டனையை ரத்து செய்யக் கோரும் எங்கள் பத்திரிகையாளர் சந்திப்பில் கலந்துகொள்ள கறாராக மறுத்துவிட்டார். மூன்று மாணவிகளைக் கொடுமையாக எரித்துக் கொன்ற அரசியல்வாதிகளுக்கு மன்னிப்புக் கூடாது என்பது அவர் கருத்து. மரண தண்டனை குறித்து இப்படி selective ஆக அணுகும் போக்குத்தான் மக்கள் மத்தியில் உள்ளது. இதை நாம் மாற்றியாக வேண்டும். கூடங்குளம் ஆகட்டும், மரண தண்டனை ஆகட்டும் பிரச்சினையை அறம் சார்ந்து கொண்டு செல்லும்போதுதான் இதைச் செய்ய முடியும். அரசியல் ரீதியாகவும் அது பயனுடையதாக இருக்கும். மரண தண்டனையைப் பொறுத்த மட்டில், “மரணதண்டனை ஒழிப்பு என்றால் அது பகத்சிங்குக்கு வழங்கப்பட்ட தண்டனைக்கு மட்டுமல்ல. கோட்சேக்கு வழங்கப்பட்ட தண்டனையையும் சேர்த்துத்தான் சொல்கிறோம். அரசு அளிக்கும் மரணதண்டனையை மட்டுமல்ல, அரசு சாரா அமைப்புகள் கொடுக்கும் மரணதண்டனையையும் எதிர்க்கிறோம்” என்பதே நமது அணுகல் முறையாக இருக்க முடியும். அதுவே மக்கள் மத்தியிலுள்ள selective அணுகல் முறைக்கு மாற்றாக இருக்கும்.



மறுபடியும் சொல்கிறேன் இதன் பொருள் உடனடியாக நாம் எதிர்கொண்டுள்ள மூவரின் மரணதண்டனை எதிர்ப்பை எல்லா வற்றோடும் சேர்த்துக் குழப்புவதல்ல. இன்று மரண தண்டனையை எதிர்க்கும் அரசியல் இயக்கங்கள் பலவும் இந்த மூவரைக் குறிப்பிட்டு இயங்குபவை. இந்தப் பிரச்சினை முடியும் பட்சத்தில் அவர்கள் இப்போதைப்போல் இதில் ஆர்வம் செலுத்தப் போவதில்லை. நாம் அவர்களோடு சேர்ந்து குரல் கொடுத்த போதிலும் நமது பார்வை மேலும் விசாலமானதாக இருக்க வேண்டும். ஏனெனில் நாம் இந்தப் பிரச்சினையை தொடர்ந்து எடுத்துச் செல்ல வேண்டியவர்கள்.

இரண்டுபேரும் வேறுவேறில்லை...



கெக்கலிக்கிறார் கருணாநிதி. “மூவரையும் காப்பாற்ற தனக்கு அதிகாரம் இல்லை என்று யாரோ சொன்னதையே கெட்டியாகப் பிடித்துக் கொண்டு ஜெயலலிதா காலங்கடத்த வேண்டாம். தனக்கிருக்கும் அதிகாரத்தை இப்போதாவது உணர்ந்து கொண்டு, அமைச்சரவையில் தீர்மானம் நிறைவேற்றி மூவரின் உயிர்களையும் காப்பாற்ற முன்வரவேண்டும்” என்கிறார் கருணாநிதி. இவர் முதல்வராக இருந்தபோது, “இந்த மூவருக்கு தண்டனை கொடுக்கலாம். நளினியை மாத்திரம் தூக்குத் தண்டனையில் இருந்து விடுவிக்கவேண்டும்” என்றும் தீர்மானம் நிறைவேற்றி அனுப்பியதை மறந்து விடத் தயாராக இருந்தால்- கலைஞர் சொல்வதில் நிச்சயம் ஒரு பொயின்ட் இருக்கிறது! “கருணாநிதியும் ஜெயலலிதாவும் ஒன்றுதான் என்று இப்போது நன்கு தெரிந்துவிட்டது” என்ற சீமான் கோட்டியினரின் புலம்பல் ரூலேற்பு! - விழுவிறுப்பு


வளவே குத்திது புறங்குட்டி! முதல்வருக்கு கருணாநிதி கண்டல்!

“ஜெயலலிதா, ராஜீவ்காந்தி கொலை வழக்கில் தூக்கு தண்டனை பெற்றுள்ள மூவரையும் இதோ காப்பாற்றுகிறேன் என்று சட்டப் பேரவையில் தீர்மானம் நிறைவேற்றினார். அப்போது, “ஆஹா ஜெயலலிதா மூவரையும் காப்பாற்றி விட்டார்” என்று புகழ்ந்த சிலருக்கு இப்போது ஜெயலலிதா வின் திட்டம் அவர்களை காப்பாற்றுவது அல்ல என்று நன்கு புரிந்திருக்கும் என்று நம்புகிறேன்” இவ்வாறு கூறியிருக்கிறார் முன்னாள் முதல்வர் கருணாநிதி. “மூவரது உயிர்களைக் காப்பாற்ற வேண்டுமென்ற அக்கறை முதல்வர் ஜெயலலிதாவுக்கு இருந்தால், தமிழக அமைச்சரவையில் ஒரு தீர்மானம் நிறைவேற்ற வேண்டும். அந்தத் தீர்மானத்தை ஆளுநரின் பரிந்துரைக்கு அனுப்ப வேண்டும். இந்தக் கோரிக்கையை அவரிடம் நானும், வேறு சில கட்சியினரும் வைத்தோம். இன்றுவரை அதனைச் செய்ய ஜெயலலிதா முன்வரவில்லை. ஆனால் இப்போது, தமிழக அரசின் சார்பில் உயர்நீதிமன்றத்தில் தாக்கல் செய்த மனுவில், “தூக்கு தண்டனையை ரத்து செய்யக் கோரி மூவரும் தாக்கல் செய்த கோரிக்கை மனுவினை தள்ளுபடி செய்ய வேண்டும்” என்று கூறப்பட்டுள்ளது. இது லிருந்தே புகைப்படம் வெளியே வந்துவிட்டது என்பதைப் புரிந்து கொள்ளலாம்” என்று

ஒழிந்தது வால் நட்சத்திரம், கவலையை விடுங்கள்!

எலெனின் வால் நட்சத்திரம் அழிந்து தூள் தூளாகி விட்டது. இனி கவலையில்லை என்று அமெரிக்க நாடா விண்வெளி அமைப்பு ஒக்டோபர் 25 ஆம் திகதி ஓர் அறிவிப்பை வெளியிட்டது. ஒரு சிறிய வால் நட்சத்திரம் அழிந்ததை ஒரு பெரிய விஷயமாகக் கருதி நாடா ஏன் இப்படி அறிவிப்பை வெளியிட்டது? “எலெனின் (Elenin) வால் நட்சத்திரத்தை இனி மறந்து விடுங்கள்” என்றும் நாடா கூறியது ஏன்? இதே இந்த வால் நட்சத்திரம் பூமியைத் தாக்கி பெரு நாசத்தை உண்டாக்கப் போகதாகவும் இந்த வால் நட்சத்திரம் தாக்குவதால் மனித குலமே அழியப் போவதாகவும் மேற்கத்திய நாடுகளில் ஒரு கும்பல் அபாயச் சங்கு ஊதி வந்தது. “மனித குலம் அழியப் போகும் திகதி வந்தாச்சு” என்று அடிக்கடி பீதி கிளப்புகிற அதே கும்பல் தான் இப்படி ஒரு பெரும் புரளியைக் கிளப்பி விட்டது. விஷயம் தெரியாத பலர் இப்புரளியை நம்பி வந்தனர் என்ற காரணத்தால் தான் நாடா “இனி கவலையில்லை” என அறிவிப்பு விடவேண்டி வந்தது. வால் நட்சத்திரம் என்பது கல், மண் பாறை, பனிக்கட்டி உருண்டை போன்றவற்றால் ஆனது. பொதுவில் ஒரு வால் நட்சத்திரம் பனிக்கட்டி உருண்டையே.

வால் நட்சத்திரம் ஒன்று சூரிய மண்டல எல்லைக்கு அப்பாலிருந்து சூரியனை நோக்கி வரும். அப்படி வரும் போது “சூரியக்காற்று” என்று சொல்லப்படும் ஆற்றல் மிக்க துகள்கள் தாக்கி வால் நட்சத்திரத்திலிருந்து நுண்ணிய துகள்கள் பின்னோக்கி வெளியே தள்ளப்படும். இந்த நுண்துகள்கள் மீது சூரிய ஒளிபடும் போது அவை வால் போன்று காட்சி அளக்கும். வால் நட்சத்திரங்கள் சூரியனைச் சுற்றி முடிந்த பின்னர் வந்த இடம் நோக்கி திரும்பிச் செல்லும். கடந்த காலத்தில் சூரியனை நெருங்குகையில் பல வால் நட்சத்திரங்கள் உடைந்துள்ளன. அல்லது சிறுத்துப் போயுள்ளன. பூமியைத் “தாக்க வரும்” எலெனின் வால் நட்சத்திரம் உண்மையில் வால் நட்சத்திரமே அல்ல என்றும் அது நிபுரு என்னும் பெயர் கொண்ட கிரகம் என்றும் மனித குலத்துக்கு மரணத் திகதி அறிவித்தவர்கள் கதை கூறி வந்தனர். கடைசியில் கட்டுக்கதை தகர்ந்து போய்விட்டது. 2012 ஆம் ஆண்டில் மனித குலம் அழிந்து விடும் என்று சொல்லப்படுவது இது முதல் தடவை அல்ல. இந்தியப் புராணப்படியும் இப்போது நடக்கின்ற கலியுகம் முடிந்த பின்னர் உலகமே அழிந்து விடும் என்று ஒரு நம்பிக்கை உண்டு. “பாம்பு” பஞ்சாங்கப் படி கலியுகம் முடிய சரியாக இன்னும் 4 லட்சத்து 26 ஆயிரத்து 888 ஆண்டுகள் உள்ளன. ஆகவே கவலை வேண்டாம்.



டேவிட்ஸ் டாவிள் ஓவியம்

உலகப் பிரசித்தி பெற்ற ஓவியர் லியோனார்டோ டாவின்சியின் 500 ஆண்டுகள் பழமையான ஓவியம் அண்மையில் ஏலத்தில் விடப்பட்டுள்ளது. டாவின்சியின் நம்பிக்கைக்கு உரிய புரவலர் ஃபோர்சா என்பவரின் மகள் திருமணத்துக்காக அந்த ஓவியம் வரையப்பட்டது என்று கண்டுபிடிக்கப்பட்டுள்ளது. 1496 ஆம் ஆண்டு நடைபெற்ற திருமணத்திற்காக பிரத்தியேக புத்தகம் ஒன்று வெளியிடப்பட்டுள்ளது. திருமணப் பெண்ணின் முகம்தான் ஓவியமாக வரையப்பட்டிருந்தது. மேலும் டாவின்சியின் கை ரேகைகளும் ஓவியத்தில் இடம் பெற்றிருந்ததால் ஓவியத்தின் மதிப்பு அதிகரித்தது. இந்த ஓவியங்கள் டாவின்சியால்தான் வரையப்பட்டன என்று ஆராய்ச்சியாளர்களும் உறுதிசெய்துள்ளனர்.




இங்கிலாந்தைச் சேர்ந்தவர் சூ டேவிஸ். இவர் கடந்த 2000 ஆம் ஆண்டில் 36 வயதான பெற்றி என்பவரை திருமணம் செய்து கொண்டார். அப்போது சூ டேவிஸின் எடை 140 கிலோ. திருமண புகைப்பட அல்பத்தில் தனது உருவத்தைப் பார்த்த சூ

டேவிஸ் மனம் உடைந்து போனார். தனது குண்டான புகைப்படங்களை பிற்காலத்தில் பிள்ளைகளோ, பேரப்பிள்ளைகளோ பார்த்தால் தன்னைப் பற்றி கேலியாக நினைப்பார்களே என்று வருந்தினார். எனவே உடல் எடையைக் குறைத்து மீண்டும் திருமணம் செய்ய விரும்பினார். உணவில் கட்டுப்பாடு, உடற்பயிற்சி என உடல் எடையை வெகுவாகக் குறைத்தார். இப்போது அவரின் எடை வெறும் 63 கிலோ.

140 இலிருந்து 63 க்கு!

மீண்டும் நண்பர்கள், உறவினர்கள் முன்பு அந்தத் தம்பதியரின் திருமணம் நடைபெற்றது. இப்போது புகைப்படத்தில் ஸ்லிம்மாக சிரிக்கிறார் சூ டேவிஸ்.

இந்தியாவில் உவமலை ஒழிக்க —இதுவே சரியான தருணம்—



(புதுடில்லி)

ஊழலுக்கு எதிராக உறுதியான நடவடிக்கைகளை எடுப்பதற்கான நேரம் வந்துவிட்டது என்று பிரதமர் மன்மோகன் சிங் தெரிவித்துள்ளார்.

இல்லியில் நடந்த மாநில ஆளுநர்கள் மாநாட்டின் நிறைவு நிகழ்ச்சியில் அவர் உரையாற்றினார்.

பிரதமர் மன்மோகன்சிங் தெரிவிப்பு

றுகையிலேயே இவ்வாறு தெரிவித்தார்.

அவர் மேலும் தெரிவிக்கையில்,

பணவீக்கம் கடந்த ஆறு மாதங்களில் 11.43 சதவீதமாக உயர்ந்துள்ளது. இதுவே வளர்ச்சிப் பாதையில் நாம் எதிர்கொள்ளும் உடனடியான சவாலாகும். தற்பொழுது அரசின் கவலைகளுக்கு இதுவே முக்கிய காரணமாகவும் இருக்கிறது. இந்த நெருக்கடியைச் சமாளிப்பதற்கு அரசும், ரிசர்வ் வங்கியும் உரிய நடவடிக்கைகளை எடுத்து வருகின்றன.

பொது நிர்வாகத்தில் உள்ள ஊழலை ஒழித்தால்தான் நமது நாடு வேகமான வளர்ச்சியையும், முன்னேற்றத்தையும் அடையும்.

ஊழலுக்கு எதிராக உறுதியான நடவடிக்கைகளை எடுப்பதற்கு இதுவே சரியான நேரம் என நான் கருதுகிறேன். எல்லா நிலைகளிலும் ஊழலை ஒழிக்க வேண்டும் என்பதில் அரசு உறுதியாக இருக்கிறது. ஊழலை ஒழிப்பதற்கான நடவடிக்கைகளில் லோக்பால் மசோதாவும் ஒன்று. இது தவிர, நிலம் கையகப்படுத்தும் சட்டத்தைத் திருத்துவதற்கான மசோதாவும் நாடாளுமன்றத்தில் அறிமுகப்படுத்தப்பட்டிருக்கிறது என்றார்.

இந்திராகாந்தியின் 27 ஆவது நினைவு தினம்

(புதுடில்லி)

இந்தியாவின் முன்னாள் பிரதமர் இந்திரா காந்தியின் 27 ஆவது நினைவு தினத்தினை நாடளாவிய ரீதியில் மக்கள் அனுஷ்டித்துள்ளதாகத் தெரிவிக்கப்படுகிறது. இந்திரா காந்தியின் சமதிக்கு ஜனாதிபதி பிரதீபா பட்டேல் நேற்றுக் காலை மலர் அஞ்சலி செலுத்தியதாக இந்தியத் தகவல்கள் குறிப்பிட்டுள்ளன.

பிரதமர் மன்மோகன் சிங், நாடாளுமன்ற சபாநாயகர் மீரா குமார், ஆளும் காங்கிரஸ் கட்சித் தலைவி சோனியா காந்தி மற்றும் ராகுல் காந்தி ஆகியோரும் இந்நிகழ்வில் கலந்துகொண்டனர். அத்துடன் டில்லி ஆளுநர், மத்திய அமைச்சர்கள் மற்றும்



காங்கிரஸின் சிரேஷ்ட தலைவர்களும் கலந்துகொண்டதாகத் தெரிவிக்கப்பட்டுள்ளது.

1984 ஆம் ஆண்டு ஒக்டோபர் மாதம் தனது பாதுகாவலர் ஒருவரால் முன்னாள் இந்தியப் பிரதமர் இந்திரா காந்தி சுட்டுக்கொல்லப்பட்டிருந்தார்.

அலைக்கற்றை ஒதுக்கீட்டு சீழ்ப்பு 1.76 கோடி என்பதை நிரூபிப்பேன்

தணிக்கையாளர் வினோத் ராய்

(புதுடில்லி)

2 ஜி அலைக்கற்றை ஒதுக்கீட்டில் ஏற்பட்டுள்ள இழப்பின் மதிப்பு 1.76 இலட்சம் கோடி ரூபா என்பதை நிரூபிக்கத் தயார் என மத்திய தலைமைத் தணிக்கையாளர் வினோத் ராய் குறிப்பிட்டுள்ளார்.

கூட்டு நாடாளுமன்றக் குழுத் தலைவர் முரளி மனோகர் ஜோஷிக்கு இம்மாதம் 10ஆம் திகதி வினோத் ராய் ஒரு கடிதம் எழுதியுள்ளார். அதில், எப்பொழுது எனது உதவி தேவைப்பட்டாலும் அதிகாரிகளுடன் ஆஜராகத் தயார் என்றும் 2 ஜி அலைக்கற்றை ஒதுக்கீட்டு



இழப்பை மதிப்பீடு செய்த விதம் குறித்து விளக்கமளிக்கத் தயார் என்றும் குறிப்பிட்டுள்ளார். கூட்டு நாடாளுமன்றக் குழுவுக்குத் தேவையான அனைத்து ஆவணங்களையும் வழங்க நியாயமான அனைத்து முயற்சிகளையும் தனது அதிகாரிகள் மேற்கொண்டதாக கடிதத்தில் ராய் கூறியுள்ளார்.

தெலுங்கானா தனி மாநிலத்தை வலியுறுத்தி காங்கிரஸ் உறுப்பினர்கள் இராஜினாமா

(ஐதராபாத்)

தெலுங்கானா தனி மாநிலம் அமைக்கும் நடவடிக்கையை விரைவுபடுத்தக்கோரி, ஆந்திராவைச் சேர்ந்த மூன்று காங்கிரஸ் சட்டமன்ற உறுப்பினர்கள் கட்சியில் இருந்து வெளியேறுவதாக அறிவித்துள்ளனர். ஆந்திராவை இரண்டாகப் பிரித்து தெலுங்கானா தனி மாநிலம் அமைக்க வேண்டும் என, தெலுங்கானாப் பகுதியைச் சேர்ந்த பொதுமக்கள், அரசியல்வாதிகள் போராட்டம் நடத்தி வருகின்றனர். இக்கோரிக்கையை வலியுறுத்தி, தெலுங்கானாப் பகுதியைச் சேர்ந்த காங்கிரஸ் சட்டமன்ற உறுப்பினர்கள் தங்கள் பதவிகளை ஏற்கனவே இராஜினாமா செய்தனர். இவர்களது இராஜினாமாக்களை, சபாநாயகர் ஏற்கவில்லை. இந்நிலையில், தெலுங்கானா தனி மாநிலக் கோரிக்கையை வலியுறுத்தி, ராஜய்யா, கிருஷ்ணாராவ், சோமரப்பு சத்தியநாராயணா

ஆகிய மூன்று காங்கிரஸ் சட்டமன்ற உறுப்பினர்கள் காங்கிரசில் இருந்து விலகுவதாக அறிவித்தனர். பின்னர் இவர்கள் தெலுங்கானா ராஷ்டிரிய சமிதி கட்சியில் சேர்ந்தனர்.

இதுகுறித்து கிருஷ்ணாராவ் கூறுகையில், தெலுங்கானா தனி மாநிலம் அமைப்பது தொடர்பான நடவடிக்கையை மத்திய அரசு தாமதப்படுத்துகிறது. எனவே, காங்கிரஸ் மேலிடத்துக்கு நெருக்கடி கொடுக்கும் வகையில், கட்சி

யில் இருந்து வெளியேறியுள்ளோம். தெலுங்கானாப் பகுதியைச் சேர்ந்த, மாநில அமைச்சர்கள், தங்கள் பதவிகளை இன்னும் ராஜினாமா செய்யாதது, வருத்தம் அளிக்கிறது. தெலுங்கானா போராட்டத்தை சீர்குலைக்கும் நடவடிக்கைகளில் முதல்வர்கிரண்குமார் ரெட்டி ஈடுபட்டுள்ளார். போராட்டம் நடத்துவோர் மீது, தவறான வழக்குகள் பதிவு செய்யப்படுகின்றன. இவ்வாறு கிருஷ்ணாராவ் கூறினார்.

ஆந்திர அரசை பதவி விலக்க வேண்டும்

(சென்னை)

சட்டம், ஒழுங்கு கெட்டுவிட்டதால் உடனடியாக ஆந்திர மாநில அரசைப் பதவியிலிருந்து நீக்க வேண்டும் என வை.எஸ். ஆர்.காங்கிரஸ் கட்சி நிர்வாகியும் நடிகையுமான ரோஜா தெரிவித்துள்ளார். ஐதராபாத்தில் நிருபர்களிடம் கூறியதாவது:- ஆந்திராவில் தற்போது சட்டம்-ஒழுங்கு கெட்டுவிட்டது. கிரண்குமார் ரெட்டி தலைமையிலான அரசு செயல்படாத அரசாக உள்ளது. தெலுங்கானா போராட்டத்தை முடிவுக்கு கொண்டுவர முடியாமல் தவிக்கிறார். இதனால் ஐதராபாத் உள்

நடிகை ரோஜா

ளிட்ட நகரங்களில் உள்ள பல்வேறு தொழிற்சாலைகள், நிறுவனங்கள் மூடும் நிலை ஏற்பட்டுள்ளது. கடந்த சில ஆண்டுகளில் மட்டும் 822 இளம் பெண்கள் படுகொலை செய்யப்பட்டுள்ளனர். 825 பெண்கள் கடத்தப்பட்டுள்ளனர். தினமும் ஆந்திராவில் 17இற்கும் மேற்பட்ட பெண்களுக்கு எதிரான குற்றங்கள் நடக்கின்றன. எனவே சட்டம்-ஒழுங்கை காக்கத் தவறிய ஆந்திர அரசை பதவி நீக்கம் செய்ய வேண்டும் என்றார்.

ஜவுளி சாம்ராஜ்யம்-பாத்திரக் கடல் விதிகளை மீறியதால் சீல் வைப்பு

32 பிரபல கடைகள் நேற்று மூடப்பட்டன



(சென்னை)

விதிகளை மீறி கட்டடங்கள் கட்டியதாக எழுந்த புகாரின் பேரில் சென்னை தி.நகர், பிரங்கநாதன் தெருவில் உள்ள பிரபல நிறுவனங்களின் கடைகளுக்கு நேற்று அதிகாலை சென்னை மாநகராட்சி மற்றும் சி.எம்.டி.ஏ. (சென்னை பெருநகர் மேம்பாட்டு ஆணையம்) அதிகாரிகள் சீல் வைத்தனர். இதை யொட்டி அப்பகுதிகளில் பலத்த பொலிஸ் பாதுகாப்பு போடப்பட்டுள்ளது.

சென்னையில், விதிகளை மீறி கட்டப்பட்ட வணிக வளாகங்கள், பல அடுக்குமாடிக் கட்டடங்கள் மீது நடவடிக்கை எடுக்க, கண்காணிப்பு குழுவை, சென்னை உயர் நீதிமன்றம் கடந்த, 2006 ஆம் ஆண்டு அமைத்தது. இக்குழுவினர் செய்த ஆய்வில், தி.நகர் உள்ளிட்ட பகுதிகளில், 48 வணிக வளாகங்கள் விதிமுறைகளை மீறி கட்டப்பட்டுள்ளதாக கண்டு பிடிக்கப்பட்டது.

எனவே, இந்தக் கட்டடங்களை இடிக்க, 2007 ஆம் ஆண்டு கண்காணிப்புக்குழு உத்தரவிட்டது.

இந்நிலையில், தமிழக அரசு கொண்டு வந்த அவசர சட்டத்தால், இந்த நடவடிக்கை

முடங்கியது. அவசர சட்டம் காலா வதியானதை அடுத்து தற்போது இந்த வணிக வளாகங்கள் மீது நடவடிக்கை தீவிரப்படுத்தப்பட்டுள்ளது. இதற்காக, இந்தக் கட்டடங்களுக்கு மீண்டும் உத்தரவு அனுப்ப, கண்காணிப்புக்குழு ஜூலை மாதம் உத்தரவிட்டது. இதில் 36 கட்டடங்களுக்கு சி.எம்.டி.ஏ. அதிகாரிகள் உத்தரவு அனுப்பினர். இதையடுத்து, இந்த வணிக வளாகங்களை சீல் வைக்கும் நடவடிக்கையை சி.எம்.டி.ஏ. அதிகாரிகள் எடுத்திருக்க வேண்டும்.

ஆனால், கடந்த மாதம் வரை எடுக்காததால், சி.எம்.டி.ஏ. மாநகராட்சி மின் வாரியம் உள்ளிட்ட துறைகளின் உயரதிகாரிகள் மீது நீதிமன்றம் அவமதிப்பு நடவடிக்கை ஏன் எடுக்கக் கூடாது என, சென்னை உயர்நீதிமன்றம் சில வாரங்களுக்கு முன்பு தீர்மானித்தது.

இந்நிலையில், இதுதொடர்பான விளக்கம் அளிக்க வேண்

டிய கட்டாயம், சி.எம்.டி.ஏ.வுக்கு ஏற்பட்டுள்ளது.

இதையடுத்து, தி.நகரில் விதிமுறை மீறி கட்டப்பட்ட வணிக வளாகங்களுக்கு, "சீல்" வைக்கும் நடவடிக்கையை நேற்றுக் காலை மேற்கொண்டனர்.

சரவணா ஸ்டோர்ஸ் (பாத்திரக்கடை), சென்னைசில்க்ஸ், ரத்னா ஸ்டோர்ஸ் (2 கடைகள்), குமரன்சில்க்ஸ் (நகைமாளிகை), ஜெயச்சந்திரன் டெக்ஸ்டைல்ஸ் (சேலைகளின் சோலை), காதிமன்ஸ் என மொத்தம் 32 கடைகளுக்கு நேற்று சீல் வைக்கப்பட்டது. இது தொடர்பாக அதிகாரிகள் எதுவும் சொல்ல மறுத்து விட்டனர்.

இந்த உத்தரவில் கூறப்பட்டிருப்பதாவது:

விதிமுறை மீறல் காரணமாக கட்டப்பட்ட இந்தக் கட்டடத்தை கடை உரிமையாளர்களே இடிக்க வேண்டும். இல்லையெல் சி.எம்.டி.ஏ., சார்பில் இடித்து அதற்குரிய செலவுத் தொகையை வசூலிக்கும் என்றும் இதுவரை கடைக்குள் யாரும் நுழையக் கூடாது, மீறுவோர் மீது கிரிமினல் நடவடிக்கை எடுக்கப்படும் என்றும் வீதிகளில் ஓட்டப்பட்டுள்ள துண்டுப் பிரசுரத்தில் குறிப்பிடப்பட்டுள்ளது.

மருத்துவமனைகளில் வசதியின்மை 17 குழந்தைகள் பரிதாப மரணம்

(பர்த்வான்)

கொல்காத்தா அரசு மருத்துவமனையில் 12 குழந்தைகள் பலியான சோகம் மறைவதற்குள் மேலும் 17 குழந்தைகள் பலியானதாக மற்றொரு தகவல் வெளியாகியுள்ளது.


மேற்கு வங்காள மாநிலம், வடக்கு கொல்கத்தாவில் பி.சி.ராய் அரசு குழந்தைகள் நல மருத்துவமனையில் கடந்த ஜூன் மாதம் இந்த மருத்துவமனையில் 2 நாளில் 21 குழந்தைகள் வரிசையாக இறந்தன. இதனால், பெரும் பரபரப்பு ஏற்பட்டது. இந்த நிலையில், கடந்த 25 ஆம் திகதியும் இங்கு பல விடுதிகளில் அனுமதிக்கப்பட்டு இருந்த குழந்தைகள் திடீரென ஒவ்வொன்றாக இறந்தன. அன்றைய தினம் மட்டும் 8 குழந்தைகள் இறந்தன. மறுநாள் தீபாவளி அன்று மேலும் 4 குழந்தைகள் இறந்தன. வைத்தியர்களின் அலட்சியத்தால் குழந்தைகள் இறந்ததாக பெற்றோர்கள் குறிப்பிடுகின்றனர்.

இந்தச் சோகம் மறைவதற்குள், பி.சி.ராய் மருத்துவமனையில் மேலும் 4 குழந்தைகள் இறந்தன. இதுதவிர பர்த்வான் மாவட்டத்தில் உள்ள அரசு மருத்துவக் கல்லூரி மற்றும் மருத்துவமனையில் கடந்த 2 நாட்களில் 13 குழந்தைகள் இறந்துள்ளன. இந்த மருத்துவமனையில் 60 குழந்தைகளுக்கு மட்டுமே சிகிச்சை அளிக்க படுக்கை வசதி உள்ளது. ஆனால், 160 குழந்தைகளுக்கு சிகிச்சை அளிக்கப்பட்டு வந்தது. குழந்தைகளை இழந்த பெற்றோர்கள் கதறி அழுதனர்.

இறந்த குழந்தைகள் அனைவரும் 1 முதல் 3 வயதுக்கு உட்பட்டவர்கள். மஞ்சள் காமாலை, மூளைக் காய்ச்சல் போன்ற நோய்களால் இவர்கள் இறந்தனர். மருத்துவமனையில் போதிய எண்ணிக்கையில் தாதிகள் இல்லை. நவீன மருத்துவக் கருவிகளும் இல்லை என மருத்துவமனை துணை மருத்துவர் தெரிவித்தார். மேற்கு வங்காள அரசு மருத்துவமனைகளில் குழந்தைகள் தொடர்ந்து அதிக எண்ணிக்கையில் இறந்து வருவது பெரும் பரபரப்பை ஏற்படுத்தி இருக்கிறது.



நிலக்கரிச் சுரங்கத்தில் விபத்து சீனாவில் 29 பேர் உயிரிழப்பு



(பீஜிங்)

சீனாவின் தென் பிராந்தியத்தில் அமைந்துள்ள நிலக்கரிச் சுரங்கம் ஒன்றில் இடம்பெற்ற

சிரியாவின் விவகாரத்தில் தலையிட்டால் மோசமான விளைவுகள் ஏற்படும்



(டமாஸ்கஸ்கார்)

“சிரியா விவகாரத்தில் மேற்குலக நாடுகள் தலையிட்டால், நிச்சயம் மோசமான விளைவுகள் ஏற்படும். இந்த மண்டலத்தில் மேலும் ஒரு ஆப்கானிஸ்தானை உருவாக்க மேற்குலகம் விரும்புகிறது” என, சிரியா ஜனாதிபதி பஷர் அல் அசாத் எச்சரித்துள்ளார்.

சிரியாவில் கடந்த 28ஆம் திகதி “போர் விமானங்கள் பறக்கத் தடை” விதிக்கக் கோரி, மக்கள் ஆயிரக்கணக்கில் திரண்டு ஆர்ப்பாட்டம் நடத்தினர். அன்றும், அதற்கு மறுநாளும், சிரியா இராணுவம் நடத்திய வன்முறையில் மக்கள், பொலிஸார் என 50 பேர் கொல்

கென்ய விமானத் தாக்குதலில் 12 பேர் பலி

கென்யாவின் இரண்டு ஜெட் விமானங்கள் சோமாலியாவின் தென் பிராந்தியத்தில் நடத்திய தாக்குதலில் 12 பேர் கொல்லப்பட்டுள்ளதாக தெரிவிக்கப்படுகிறது. கிழக்காபிரிக்க நாடான சோமாலியாவிலுள்ள அல் சபாப் ஆயுத தாரிகளை இலக்கு வைத்து கென்ய படையினர்கள் ரோந்து நடவடிக்கைகளை மேற்கொண்டனர்.

சோமாலியாவிலுள்ள அல் சபாப் ஆயுததாரிகள், தமது நாட்டில் வைத்து பல கடத்தல்களை மேற்கொண்டுள்ளதாக குற்றஞ்சாட்டியுள்ள கென்யா, அவர்களுக்கு எதிரான நடவடிக்கையை ஒக்டோபர் மாதத்தின் நடுப்பகுதியில் இருந்து முன்னெடுத்துள்ளது.

உள்நாட்டில் இடம்பெயர்ந்தவர்கள் தங்கியிருந்த முகாமொன்றில் நடத்தப்பட்ட இந்தத்

இராணுவ இரகசியங்களை திருடி தலிபான்களுக்கு வழங்கிய ஐ.எஸ்.ஐ



பாகிஸ்தான் உளவுத் துறையான ஐ.எஸ்.ஐ ஆப்கானிஸ்தானில் உள்ள ஜேர்மனி பொலிஸ் முகாமின் தொலை பேசிகளை ஓட்டுக் கேட்டுள்ளது. மேலும் அம்முகாமின் கணினிகளுக்குள் திருட்டுத்தனமாக நுழைந்து இராணுவ ரகசியங்களைத் திருடி தலிபான்களுக்கு அளித்துள்ளது.

இதுகுறித்து ஜேர்மனியில் இருந்து வெளிவரும் ‘பில்ட்’ என்ற பத்திரிகையில் கூறப்பட்டிருப்பதாவது: ஆப்கானிஸ்தானில் கடந்த 10 ஆண்டு

களாகத் தங்கியுள்ள நேட்டோ படைக் குழுவில் ஜேர்மனிப் படைப் பிரிவுகளும் உள்ளன. இரு வாரங் களுக்கு முன் ஜேர்மனி அதிபர் கிறிஸ்டியன் உல்ப், ஆப்கானிஸ்தானுக்கு திடீரென பயணம் மேற்கொண்டார். அவரது ஆப்கான் வருகை ரகசியமாகவே வைக்கப்பட்டிருந்தது.

ஆனால் பாகிஸ்தானின் ஐ.எஸ்.ஐ.க்கு அவரது வருகை முன் கூட்டியே தெரிந்து விட்டது. உல்பின் ஆப்கான் வருகைக்கு முன் ஜேர்மனி உளவுத் துறை பி.என்.டி உள்துறை அமைச்சகத்துக்கு விடுத்த எச்சரிக்கையில் ஆப்கானில் முகாமிட்டுள்ள ஜேர்மனிப் படைகளின் தொலைத் தொடர்பில் ஐ.எஸ்.ஐ திருட்டுத்தனமாக நுழைந்து ஜேர்மனி முகாமுக்கும் உள்துறை அமைச்சகத்துக்கும் இடையில் பரிமாறப்பட்ட தகவல்களைத் திருடியுள்ளதாக குறிப்பிட்டிருந்தது. கடந்த 2002ல் இருந்து ஆப்கான் பொலிஸாருக்குப் பயிற்சி அளித்து வரும் ஜேர்மனி பொலிஸ் புராஜக்ட் குழுவின் ரகசியத் தகவல்களையும் ஐ.எஸ்.ஐ திருடியுள்ளதாக பி.என்.டி தெரிவித்தது.

பி.என்.டி.யின் எச்சரிக்கை கடந்த 11ஆம் திகதி தங்களுக்கு வந்தது உண்மைதான் என உள்துறை அமைச்சக செய்தித் தொடர்பாளர் ஒப்புக் கொண்டுள்ளார். ஆப்கானின் காயூல், மஜர் இ ரீப், குண்டூஸ் மற்றும் பைஜூபாத் ஆகிய இடங்களில் உள்ள 180 ஜேர்மனி பொலிஸ் வீரர்கள் குறித்த தகவல்களை ஐ.எஸ்.ஐ திருடியுள்ளது. அவர்களின் தனிப்பட்ட தொலைபேசி உரையாடல்கள், உள்துறை அமைச்சகத்துக்கு அவர்கள் அளித்த அறிக்கைகள், அவர்களின் இராணுவ நடவடிக்கைகள் ஆகியவற்றை ஐ.எஸ்.ஐ உளவு பார்த்துள்ளது.



வெடிச்சம்ப வத்தில் 29 பேர் கொல்லப்பட்டுள்ளனர்.

இச்சம்பவத்தில் காயமடைந்த 6 பேர் வைத்தியசாலையில் அனுமதிக்கப்பட்டுள்ளனர்.

எரிவாயுக் கசிவினால் இந்த வெடிப்புச் சம்பவம் ஏற்பட்டுள்ளதாக சீன அதிகாரிகள் தெரிவித்துள்ளனர். நிலக்கரிச் சுரங்கத்தில் தொடர்ந்தும், மீட்புப்பணிகள் இடம்பெற்று வருகின்றன.

உலகில் அடிக்கடி நிலக்கரிச் சுரங்கங்களில் ஏற்படும் விபத்துக்களால் அதிகளவானோர் உயிரிழப்பு பது சீனாவில் என்பது குறிப்பிடத்தக்கது.

- சிரிய ஜனாதிபதி எச்சரிக்கை

லப்பட்டனர். சிரியாவில் வெளிநாட்டு ஊடகங்களுக்குத் தொடர்ந்து அனுமதி அளிக்கப்பட்டு வரும் நிலையில், மிக நீண்ட இடைவெளிக்குப் பின், நேற்று முதன் முதலாக, பிரிட்டனின் “சண்டே டெலிகிராப்” பத்திரிகைக்கு அதிபர் அசாத் பேட்டியளித்தார். பேட்டியின் போது அவர் கூறியதாவது:

சிரியா விவகாரத்தில், மேற்குலக நாடுகள் பெரும் அழுத்தம் கொடுக்கின்றன. இந்த மண்டலத்தில் எப்போது வேண்டாமானாலும் தீப்பற்றிக் கொள்ளக் கூடிய நிலையில் சிரியா உள்ளது. அதனால், சிரியா விவகாரத்தில் மேற்குலக நாடுகள் தலையிட்டால், இங்கு மோசமான விளைவுகள் ஏற்படும். அதனால், இந்த மண்டலமே தீப்பிடித்து எரியும். சிரியாவைப் பிளக்க திட்டமிட்டால் இந்த மண்டலமே பிளவுண்டு போகும்.

இந்த மண்டலத்தில் இன்னொரு ஆப்கானிஸ்தான் உருவாக வேண்டுமா? மேலும் பல ஆப்கான்கள் உருவாக வேண்டுமா? பாதுகாப்பு வீரர்கள் பல தவறுகளைச் செய்துவிட்டனர் என்பது உண்மையே. ஆனால் இப்போதைய இராணுவ நடவடிக்கை என்பது ஆயுதம் ஏந்திய பயங்கரவாதிகளை ஒழிப்பதற்காக மட்டுமே என்றார்.



தாக்குதலில் கொல்லப்பட்டவர்களில் ஆறு சிறுவர்களும் அடங்குவதாக பிரதேசவாசியொருவர் கூறியுள்ளார். எனினும் முகாமிற்கு அருகிலுள்ள அல் சபாப் ஆயுததாரிகளின் முகாம் மீதே இந்தத் தாக்குதல் மேற்கொள்ளப்பட்டுள்ளதாக மற்றுமொரு பிரதேச வாசியை மேற்கோள்காட்டி ரொய்ட்டர் செய்தி வெளியிட்டுள்ளது.

பதிவிறக்கப் பெட்டகம்

முட்டாளாக இல்லாத எவர் நல்லவர்களாக இருந்திருக்கிறார்கள்? - டொஸ்ரோயெவ்ஸ்கி

நல்லவர்களாக இருப்பதில் இதுதான் கஷ்டம். அவர்களை மற்றவர்கள் கிழவர்களாகவே கருதிக்கொள்கிறார்கள். கிழவர்களுக்குத்தான் நல்லவர்களாயிருப்பதைத் தவிர வேறு வழியில்லை என்பது இந்தச் சமூக நினைப்பு.

- சிங்ளேர்

இளையவர்களுடைய வேலை பெரியவர்களை இந்த யூமியிலிருந்து தள்ளிவிடுவது. உங்கள் வேலை யூமியில் இருந்து விழாமல் தப்புவது.

- ஃபிராங் மக்கோர்ட்

தங்கக் கட்டில்கள், படுக்கைகள், கேளிக்கைகள் எல்லாம் இருந்தாலும் அரசனாக இருப்பது பகிர்ந்துகொள்ள முடியாத வேதனையானது.

- புஷ்கின்

ஒரு சக்கரவர்த்தியின் அந்தப்புரத்தில் சேர்க்கப்படும் மூவாயிரத்து முந்நாற்று முப்பத்து எட்டாவது பெண், அந்தப்புரத்தின் செல்வங்களில் புரளும் தன் செளபாக்கியத்தைக் கண்டு மதிகிறுங்கிப் போவதைப் போல நம் காலம் திளைத்து மயங்கிக் கிடக்கிறது.

- வெங்கட் சாமிநாதன்

ஏசு செய்ததை வணங்குவது மிக எளிது. ஏசு வணங்கியதைச் செய்வதுதான் கடினம்.

- அல்பேர்ட்ஸ்

சில பேர் விடுமுறை எடுத்துக்கொள்ளும் போது எல்லோருக்கும் ஓய்வு கிடைக்கிறது.

- லோங்ஸ்டன் ஹியூஸ்

அப்பா பயமில்லாத ஒரே மனிதன் ஆதாம் மட்டும் தான்.

- நா. முத்துக்குமார்

சிந்தனையின் பீரங்கி முழக்கப்படும் போது, நம்மவர்கள் மௌனத்தின் சமாதானக் கொழகளைப் பறக்கவிட்டு விடுவார்கள்.

- ஜேஜே சில குறிப்புகள்

கழுதைக்குத் தெரியுமா கற்பூர வாசனை என்று கேட்கிறார்கள். கழுதைக்குத் தேவைதானா கற்பூர வாசனை?

- ஜெயபாஸ்கரன்

வங்கியை நடத்துவதற்கும் வங்கியைக் கொள்ளையடிப்பதற்கும் வேறுபாடு ஏதும் இல்லை.

- பெர்டோல்ட் ப்ரெஹ்ட்

மழை பொழியக் கடமைப்படாதவை எனினும், அழகாய் இருந்தன காலை மேகங்கள்!

- ஞானாக்ஷத்தன்

மின்சாரம் இல்லாத சமயம் நீ வந்து அழைப்பு மணியை அடித்திருப்பாயோ என்று பதறும் என் மனது.

- ஆத்மாநாம்

ஒரு பெரிய பாறை மலைச்சரிவில் உருள ஆரம்பிக்கிறது. ஒன்றும் செய்வதற்கில்லை.

- ஸென்

விழிப்பென்பது இரு விழிகளையும் சேரத் திறந்து வைத்திருத்தல் அல்ல.

- சு. வில்வரத்தினம்

நட்சத்திரங்கள் எங்குள்ளன? அவற்றைப் பார்ப்பவனின் மூளையில்.

- பிஷப் பெர்க்லி

எட்டுத் திசையும் பதினாறு கோணமும் எங்கும் ஒன்றாய், முட்டித் ததும்பி முளைத்தோங்கு சோதியை மூடரெல்லாம், கட்டிச் சுருட்டித் தம் கட்டத்தில் வைப்பார் கருத்தில் வையார்.

- பட்டினத்தார்

தான் பங்குபற்றினால் வரலாற்றுச் சிறப்புடைய நிகழ்ச்சி. மற்றவை எல்லாம் சடங்கு என்று கூறுவது பொதுப் பண்பு.

- அசோகமித்திரன்

குழந்தைகள் அருமையானவர்கள். அவர்கள் வளர்ந்து விடுகிறார்கள். அதுதான் சிக்கல்.

- ஜவஹர்லால் நேரு

ஆண் திருமணம் செய்துகொள்வதற்குக் காரணம் களைப்பு. பெண் திருமணம் செய்துகொள்வதற்குக் காரணம் ஆவல். ஆனால் திருமணம் ஆனபிறகு இரண்டு பேருமே ஏமாற்றத்திற்குள்ளாகிறார்கள்.

- ஒஸ்கார் வைல்ட்

நான் தெரு முனையில் தொப்பியை ஏந்தி நின்று கொண்டு, போவோர் வருவோரிடமெல்லாம் அவர்கள் வீணடித்த நேரங்களைப் போடும்படி பிச்சை கேட்கத் தயார்.

- பெர்னாட் போரன்ஸன்

மொத்தம் முப்பத்தாறு தற்காப்பு உபாயங்கள் உள்ளன. அவற்றுள் தலைசிறந்தது ஓட்டம்தான்.

- சீனப்பழமொழி

முடிவுறாத பயணங்கள்

நீண்டதொரு பாரம்பரியமுடைய மத்தியகல்லூரியில் நிர்வாகத்திறமை மிக்க அதிபராக தம் பெயரை நிறுவிய அமரர் கணபதி இராசதுரை நினைவாக இப்பேருரையாற்றும் வாய்ப்புக் கிடைத்தது. குறித்து மகிழ்ச்சியடைகிறேன். கந்தப்பு ஆறுமுகம் என்ற இளைஞன் இங்கு ஆங்கிலம் கற்றுப் பின் பீற்றர் பேர்சிவலுக்குத் தமிழாசிரியராகி அவரால் "மமருகு" என்று கொண்டாடப்பட்டும் அப்பண்டிதரைக் கொண்டு நாட்டில் அங்கீகாரம் பெற்றதும் அவ்விளம் பண்டிதர் அறுமுகநாவலராக ஈழநாடு திரும்பியதும் வரலாற்றுச் செய்திகள். அவ வரலாற்றின் முக்கிய அம்சம் யாதெனின் பேர்சிவலும் நாவலரும் தத்தமது சமயத்தை இறுகப்பற்றியொழுகிய போதும் ஒருவர் மீதொருவர் மதிப்பும் மரியாதையும் செலுத்தினர் என்பதே. இந்தப் பண்பாடு தான் மத்திய கல்லூரி தமிழ்ச்சமூகத்திற்கு அளித்த மிகப் பெரும் கொடை என்று கருதுகின்றேன். அமரர் இராசதுரையையும் அவர் சகோதரர்களையும் நீண்ட காலமாக நூணறிவேன். இராசதுரையோடு நெருக்கம் ஏற்பட்டது. 1990இல் என ஞாபகம். அப்போதுதான் "முரசொலியின்" ஆசிரிய பீடத்தில் ஆலோசகனாக இருந்தேன். இராசதுரை முரசொலியில் ஒரு கட்டுரைத் தொடர் எழுதினார் அது பற்றி உரையாட அடிக்கடி அலுவலகம் வருவார்.

அதன்பின் அவர் விசுவநாதத்தைக் கண்டது மத்திய கல்லூரியின் அதிபர் பொறுப்பை அவர் ஏற்ற பின். எமது ஆசிரிய மாணவர்களின் கற்பித்தலை மேற்பார்வை செய்யப்போகும் வேளைகளில் இராசதுரையின் நிர்வாகத் திறனைக் கண்டு வியந்திருக்கிறேன்.

அத்திறமைசாலியின் வாழ்நாள் குரூரமாகத் தறிக்கப்பட்டதால் கல்லூரிக்கும் தமிழ்ச்சமூகத்திற்கும் ஏற்பட்ட இழப்பு மிகப் பெரிது.

அந்த நல்ல மனிதன் செய்த மகத்தான பணியை மக்கள் மறக்கவில்லை என்பதற்கு இவ்வைபவம் எடுத்துக்காட்டு.

கல்வி எதற்காக?

"ஒருவர் எதற்காக கற்கவேண்டும் என்ற கேள்விக்கு தத்துவஞானிகளும், கல்வியியலாளர்களும் காலத்துக்குக்காலம் விடையளித்து வந்துள்ளனர். இறைவன் தான் தொழாத கல்வியால் பயனில்லை என்று வள்ளுவரும், மனிதனுள் ஏலவே இருக்கும் தெய்வீகத்தை துலங்கச் செய்வதே கல்வி என்று விவேகானந்தரும், ஒருவனைத் தான் வாழும் சமூகத்தோடு இணங்கி வாழத் துணை செய்வதே கல்வி எனப் பிறரும், கூறிப்போந்தனர். கல்வி என்றதும், பள்ளிக்கூடம், பாடங்கள், பரீட்சை என்ற கருத்தே பல் மத்தியில் நிலை கொண்டுள்ளது. மாணவர் மூளைக்குள் தகவலைத் திணிப்பது கல்வியல்ல. தகவல்தான் கல்வியென்றால், எமது நூலகங்கள் ஞானிகளாகவல்லவோ விளங்க வேண்டும்?"

தேர்வுகளில் உச்சப்புள்ளிகள் பெறுவதுதான் கல்வியின் இலக்கு என்பதுமல்ல. நற்பண்பை வளர்க்கும், நல்ல குடிமக்களை உருவாக்கும் கல்வியே வேண்டப் படுவது. அடிநிலை மக்களை வாழ்க்கைப்போராட்டத்திற்கு தயார் செய்யாத கல்வியால் என்ன பயன்? தத்துவங்கள் எல்லாம் ஒருபுறமிருக்க, எமது சமூகத்தில் கல்வி ஜீவனோபாயத்துக்கு ஒரு கருவியாகத் தாழ்ந்து போய்ள்ளது. "நான் அறிவுக்காகப் படிக்கிறேன்" என மறந்தும் ஒரு பிள்ளை சொல்வதில்லை.

முதலாம் வகுப்பிலிருந்து பல்கலைக் கழகம் வரை இலவசக்கல்வி பெற்ற பட்டதாரிகள் கூட்டம், போட்டு, சங்கம் அமைத்து வேலை தரும்படி அரசாங்கத்தைக் கோருகின்றனர். மாறி மாறி ஆட்சிக்கு வரும் அரசியற்கட்சிகள் தேர்தலைக் கருத்திற்கொண்டு ஆசிரிய நியமனங்களை வழங்குகின்றன. பொருளியற்பட்டதாரி வகுப்புகளில் தூங்குகின்றார். நூலகம் இல்லாத பாடசாலையில் நூலக விஞ்ஞானம் கற்ற ஒருவர் மட்டை அடிக்கிறார். பெளதீக விஞ்ஞானம் (சிறப்பு) பட்டம் பெற்ற ஒருவர் பிரதேசச் செயலாளராகிறார் புவியியற்பட்டதாரி வங்கி முகாமையாளராக இருக்கிறார். விவசாய பட்டதாரி பண்ணைக்குள் இறங்காமலே பணிமனைக்குள் Fileகளைப் புரட்டிக் கொண்டிருக்கிறார். இவையெல்லாம் எதைக் காட்டுகின்றன? நாம் வழங்கும் கல்விக்கும் நாட்டின் தேவைகளுக்கும் இடையிலுள்ள Mismatch (இயைபின்மை) யையே. மக்களுடைய வரிப்பணத்தில் 17-18 வருடம் கல்விகற்று வாழ்க்கை வசதிகளைத் தேடிக்கொண்ட எத்தனை பேருக்கு, தாம் பொது மக்களிடம் கடன் பட்டிருக்கிறோம். என்ற நினைப்பிருக்கிறது? நாட்டின் தேவைகள் எவை எவை? அத்தேவைகளைப் பூர்த்தி செய்யவல்லவர்களை எமது கல்விக் கூடங்

கள் உருவாக்குகின்றனவா? வளர்ந்து வரும் தொழிற்துறைகளில் பணியாற்றக்கூடிய பட்டதாரிகள் ஒரு சிறு தொகையினர் போக, பெரும்பான்மையானோர் எந்த வேலைக்கும் லாயக்கற்றவர்களாகக் காணப்படுகின்றனர்.

மருத்துவம், பொறியியல், முகாமைத்துவம் ஆகியவை மதிப்புமிக்க துறைகளாகவும் ஏனையவை தரத்தில் தாழ்ந்தவையாகவும் கருதப்படுகின்றன.

பிள்ளைகள் அழகியற்கலைகள் கற்பதை பெற்றோர் விரும்புகிறார்களில்லை. பிள்ளைக்கு எந்தப் பாடத்தில் ஈடுபாடுண்டோ, எந்தப்பாடத்தில் திறமையிருக்கிறதோ, அந்தப் பாடத்தைப் படிக்கவல்லவா அவனை ஆற்றுப்படுத்த வேண்டும்! அதைவிடுத்து பெற்றோரின் ஆசைகளையும் (நிராசைகளையும்) பிள்ளை மீது சுமத்துவது நியாயமா?

பரீட்சை முறைமை

கல்வித்துறையில் பரீட்சைகள் அளவுக்கு மிகு சிய முக்கியத்துவம் வகிக்கின்றன. ஐந்தாம் வகுப்புப் புலமைப் பரிசில் தேர்வைப் பார்ப்போம். அத்தேர்வின் நோக்கமே வறிய குடும்பத்துப் பிள்ளைகளுக்கு உதவுவதுதான். அதிக வருமானம் பெறும் பெற்றோருடைய பிள்ளைகள் இப்பரீட்சைக்குத் தோற்று



யாழ். மத்திய கல்லூரியின் முன்னாள் அதிபர் அமரர் கணபதி இராசதுரை நினைவாக கவிஞர் சோ. பத்மநாதன் யாழ். மத்திய கல்லூரி தம்பர் மண்டபத்தில் 28.10.2011 அன்று ஆற்றிய நினைவுப்பேருரை.

வானேன்? ஆக இப்பரீட்சை இன்று முன்னணிப் பாடசாலைகளுக்கு அனுமதி பெறும் ஓர் உபாயமாகவே பயன்படுகிறது. புலமைப்பரிசில் தேர்வுக்கு பிள்ளைகளை "உருவேற்றிக்" கொண்டிருக்கும் பெற்றோர்களும் இரக்கம் இல்லாதவர்களே.

ஐந்தாம் வகுப்பில் உச்சப்புள்ளிகளைப் பெற்ற பிள்ளைகளையும், க.பொ.த.சாதாரண, உயர்தரங்களில் A.B பெறும் பிள்ளைகளையும் பத்திரிகைகளில் விளம்பரப்படுத்திப் பாராட்டும் ஒரு கலாசாரம் வளர்ந்து வருகின்றது. 10 பிள்ளைகள் பாராட்டுப் பெறுகையில் 90 பிள்ளைகள் தாம் கையாலாகாதவர்கள் என்ற தாழ்வுச் சிக்கலுக்கு உள்ளாகின்றனர். அவர்கள் பெற்றோர்கள் தாம் அடையும் ஏமாற்றத்தைப் பிள்ளைகள் மேல் சுமத்துகின்றனர்.

ஒரு பிள்ளை ஏனைய பிள்ளைகளை முந்தி முன்னுக்கு வருவதல்ல திறமை அவன் தன்னை முந்த வேண்டும் "He must excel himself" என Dr.சிவப்பிரகாசம் 40 வருடத்துக்கு முன் சொன்னது காதில் ஒலிக்கிறது. சென்ற தவணை அவன் பெற்ற புள்ளிகளை விட இம்முறை கூட எடுத்திருந்தால், முன்னேறியிருக்கிறான். என்பது பொருள்.

ஐந்தாம் வகுப்பில் உச்சப்புள்ளி பெற்று முன்னணிப் பாடசாலைகளில் நுழைந்தவர்கள் எத்தனைபேர் க.பொ.த. (சா/த)வில் சேர்ப்பிக்கிறார்கள்? க.பொ.த.(சா/த) வில் 10A பெற்றவர்களில் எத்தனை பேர் பல்கலைக் கழகம் செல்கிறார்கள் என ஆய்வு செய்தால் அதிர்ச்சிகள் காத்திருக்கும்.

இப்பரீட்சைகள் குவிசிந்தனையை (convergent thinking) ஊக்குவிக்கின்றனவே தவிர, விரிசிந்தனைக்கு (divergent thinking) வழிகோலுவனவாயில்லை. உள்சார்புத் தேர்வில் ஒரு பகுதி மொழித்திறனை மதிப்பிடுவது ஒத்தசொல்லைத் தெரிவது அதில் ஒன்று. ஒத்த சொற்களாக வழங்குவவை நூறு வீதம் ஒத்திருப்பதில்லை. என மொழியியலாளர் கூறுவர், "அறம்" என்பதற்கு "தர்மம்" ஒத்த சொல் ஆகாது "ஐய"த்துக்கும் "பிச்சை"க்கும் வேறுபாடுண்டு. "வாய்மை", "உண்மை", "மெய்யம்மை" வெவ்வேறு பொருளின. "தொழுதல்", "வணங்குதல்" இரண்டும் வெவ்வேறு பொருளுடையவை. ஆக, தவறான எண்ணக்கருக்கள் பிள்ளைகள் மனங்களில் பதிவாகின்றன. ஒரு பாட அலகை ஏன் கற்கிறோம் என மாணவர்களுக்குத் தெரியவேண்டும். நான் மாணவனாய் இருந்த காலத்தில் "நேரமும் தூரமும்" என்று கணிதத்தில் ஓர் அலகு, மணிக்கு 45 மைல் வேகத்தில் ஓடும் 240 அடி நீளமான புகையிரதம் 420 அடி மேடையைக் கடக்க எவ்வளவு நேரம் எடுக்கும்? இக்கணக்கைச் செய்து விடைகாண்பதால் என்ன பயன்?

வாழ்க்கையோடு தொடர்புபடாத கல்வியை "ஏட்டுச் சுரைக்காய்" என இகழ்ந்தனர் நம் முன்னோர். தூய

கணிதம், பிரயோககணிதம், உயர்கணிதம் எல்லாம் படித்தும் வானில் உள்ள கோள்கள் மற்றும் உடுத்தொகுதிகள் பற்றி ஏதும் அறியாத அப்பாவிக்களையும் ஆயிரம் சாத்திரங்கள் கற்றும் கலையுணர்ச்சி அற்றவர்களாய் மரத்துப் போனவர்களையும் எண்ணி தான் மனம் வருந்தியதாகப் பாடினார் பாரதி

"கணிதம் பன்னிரண்டாண்டு பயில்வர்பின் கார் கொள்வானிலோர் மீனிலை தேர்ந்திலார் அணிகொள் சாத்திரம் ஆயிரங்கற்பினும் ஆழ்ந்திருக்கும் கலையுளம் காண்கிலார்"

எமது தேர்வுகள் நெட்டுருச் செய்வோருக்கு உதவுகின்றனவே தவிர விவேகத்தைப் பிரயோகிக்க வாய்ப்பு

புத்தருவதில்லை. ஒரு வாளியை என்னென்ன தேவைகளுக்குப் பயன்படுத்தலாம்? தண்ணீர் அள்ளலாம், குளிக்கலாம். உடுப்புத் தோய்க்கலாம், பூக்கன்று வளர்க்கலாம். திருமால் ஆதிசேடன் மீது அமர்ந்திருக்கிறார் என்றுதான் நாம் அறிகிறோம். ஆனால் பொய்கையாழ்வார் சொல்கிறார்.

"சென்றால் குடையாம் இருந்தால் சிங்காசனமாம் நின்றால் மரவடியாம் நீள் கடலுள் - என்றும் புணையாம் மணிவிளக்காம் பூம்பட்டாம் புல்கும் அணையாம் திருமாற்கு அரவு"

இராமச்சந்திரக் கவிராயர் ஒரு பாக்குவெட்டி வைத்திருந்தார். ஒரு நாள் அது காணாமல் போய் விட்டது. அது இல்லாமல் அவருக்கு ஒன்றும் நடக்காது. பாடுகிறார்:

"விறகு தறிக்க கறிநறுக்க வெண்சோற்றுப்புக் கடகுவைக்க பிறகு பிளகு கிடைத்த தென்றால் நாலாறாகப் பிளந்து கொள்ள பறகு பறகென் றேசொறியப் பதமா யிருந்த பாக்குவெட்டி இறகு முளைத்துப் பறப்பதுண்டோ எடுத்த ராயின் கொடுப்பீரே!

பரீட்சைகள் திறமைசாலிகளைத் தேர்ந்தெடுக்கத் தவறுவதுண்டு என்பதற்கு மிகச்சிறந்த எடுத்துக் காட்டு ஜன்ஸ்ரைன். இயற்பியல் விஞ்ஞானம் படிக்க தகுதி போதாது என்று swiss Federal polytechnic School ஆல் தள்ளிவிடப்பட்டவர் தான் அவர். நினைத்தும்பாருங்கள். அறிவியல் துறை மிக முக்கியமென்று பின்னாளில் கொண்டாடப்போகும் இரண்டு கோட்பாடுகளைத் தந்த மேதையை பரீட்சை இனங்காணத் தவறிவிட்டது.

கல்வியில் போட்டி

பரீட்சையோடு கூடவரும் கேடு போட்டி, பல் கலைக்கழகம் நுழைவதற்குப் போட்டி, உத்தியோகம் பெறுவதற்குப் போட்டி, மொழித்திறன் போட்டி என போட்டி இல்லாத கல்வியை மக்களால் நினைத்தும் பார்க்கவும் முடியவில்லை. இந்தப் போட்டிகள் முடிந்த பிறகு பதவி உயர்வுக்குப் போட்டி, புலமைப்பரிசில் பெற்று வெளிநாடு செல்வதற்கு போட்டி என வாழ்நாளெல்லாம் போட்டியாகக் கழிகிறது. போட்டி தீவிரமடையும் போது குறிப்புக்களை மற்றவர்களுக்குக் காட்டாது ஒளித்தலும், நூலகங்களிலுள்ள பெறுமதியான புத்தகங்களின் சில தாள்களைக் கிழித்துக் கவர்வதும் கூச்சமின்றி செய்யப்படுகின்றன.

(நாளை தொடரும்.....)

கணினி மயப்படுத்தப்படும் ஹெழியர் சேமலாப கணக்குகள்



(யாழ்ப்பாணம்)

கைவிரல் அடையாளத்தின் மூலம் ஹெழியர்களின் கொடுப்பனவுகளை கணினி மயப்படுத்த தொழில் திணைக்களம் நடவடிக்கைகளை மேற்கொண்டு வருவருவதாகத் தெரிவிக்கப்படுகின்றது. வடமாகாண ஹெழியர் சேமலாப நிதி மற்றும் கைவிரல் தொடர்பான கூட்டம் நேற்றுக்காலை 10.00 மணிக்கு யாழ்ப்பாணம் மண்டலத்தில் பிரதித் தொழில் ஆணையாளர் க.கனகேஸ்வரன் தலைமையில் நடைபெற்றது.

இக்கூட்டத்தில் மேலும் தெரிவித்ததாவது, ஹெழியர்களின் சேமலாப நிதியினைப் பெறுவதற்காக அங்கத்துவம் வகிக்கும் ஹெழியர்கள் தமது கைவிரல் அடையாளம் மற்றும் அண்மையில் எடுக்கப்பட்ட புகைப்படம், தேசிய அடையாள அட்டை ஆகியவற்றை வழங்கி பதிவுகளை மேற்கொள்ள முடியும். விரல் அடையாளத்தைக் கொடுப்பதன் மூலம் உங்கள் நிதி மேலதிக பாதுகாப்பைப்

பெறும். அத்துடன், தமது ஹெழியர் சேமலாப நிதியினை மிக விரைவாகவும், எந்தவித மோசடிகளும் ஏற்படாதவாறு மேலதிக பாதுகாப்பை பெற்றுக்கொள்ளவும் முடியும்.

மேலும் கைவிரல் அடையாளம் இடுதல் செயற்பாடு யாழ்ப்பாணம் தொழில் திணைக்களத்தில் டிசம்பர் மாதம் 05 ஆம் திகதி முதல் 15 ஆம் திகதி வரையும், கிளிநொச்சி மாவட்டத்தில் டிசம்பர் மாதம் 1 ஆம் திகதியும், வவுனியா மாவட்டத்தில் எதிர்வரும் 23, 24 ஆம் திகதிகளிலும், முல்லைத் தீவு மாவட்டத்தில் எதிர்வரும் 25 ஆம் திகதியிலும், மன்னார் மாவட்டத்தில் எதிர்வரும் டிசம்பர் 14 ஆம் திகதி முதல் 16 ஆம் திகதிகளிலும் இச்செயற்பாடு இடம்பெறவுள்ளது.

அத்துடன், இச்செயற்பாட்டில் 100 பேருக்கு மேற்பட்ட நபர்கள் இணைத்துக் கொள்ளவுள்ளதாகவும், யாழ்ப்பாணம், மாவட்டத்தில் ஹெழியர் சேமலாப நிதியினைப் பெற இருக்கும் அங்கத்தவர்கள், தமது பிரதேசங்களில் உள்ள இடங்களில் பதிவுகளை மேற்கொள்ள முடியும்.

யாழ்ப்பாணம், சாவகச்சேரி, கரவேட்டி, உடுவில் ஆகிய பிரதேசங்களிலும் செயற்பாடுகள் இடம்பெறும். குறித்த தினத்தில் தமது பதிவுகளை மேற்கொண்டு தமது நிதிக்கு உரிய பாதுகாப்பையும், மோசடி ஏற்படாதவாறும் பேணிக்கொள்ள முடியும் எனவும் தெரிவிக்கப்பட்டது. (எஸ்)

தமிழர் பிரச்சினையைத்...

தற்போதைய சூழ்நிலையில் எமது தாயகத் தமிழ் மக்களின் பிரச்சனை ஒரு உலகம் சார்ந்த பிரச்சினையாக கணிக்கப்படுகின்றது. அவர்கள் அந்த மண்ணில் படுகின்ற துன்பக்குரல் அல்லது அவர்கள் எழுப்புகின்ற அவலக் குரல் உலகின் காதுகளுக்கு கேட்கின்றது. இதேவேளை தாயகத்தில் தமிழ்த் தேசியக் கூட்டமைப்பினராகிய நாங்களும் புலம் பெயர்ந்த நாடுகளில் வாழும் உங்களைப் போன்ற உறவுகளும் நடத்திவரும் பல்வேறு வகையான போராட்டங்களும் சந்திப்புக்களும் தற்போது சர்வதேச அளவில் பல மாற்றங்களை ஏற்படுத்தியுள்ளன.

எமது அவதானிப்பின்படி நமது ஈழத்தமிழ் மக்களின் பிரச்சனைகளைத் தீர்த்து வைப்பதில் சர்வதேசம் மிகுந்த ஆர்வத்துடன் செயற்பட்டு வருகின்றது.

சர்வதேச சமூகம் நமது பிரச்சினையைத் தீர்த்து வைக்க தயாராக உள்ள போது, நமது நாட்டு ஜனாதிபதி அதற்கு விருப்பம் உள்ள வராகத் தெரியவில்லை. அவரது விரும்பத்தகாத நடவடிக்கைகளினால் அவர் பல இடங்களில் அவமானப்பட வேண்டியுள்ளது.

அவுஸ்ரேலியாவில் நடைபெற்ற பொதுநலவாய மாநாட்டில் கலந்து கொண்ட கனேடியப் பிரதமரின் புறக்கணிப்புக்கு மகிந்த ராஜபக்ஷ உள்ளாக வேண்டி வந்துவிட்டது. இது அவருக்கு ஒரு பாடமாக அமைய வேண்டும்.

கனடாவின் பிரதமர் ஏற்கனவே பல விண்ணப்பங்களை இலங்கை அரசாங்கத்திற்கும் அதன் ஜனாதிபதிக்கும் விடுத்துள்ளார். ஆனால் அவைகளுக்கு தகுந்த பதில் தராத மகிந்த ராஜபக்ஷவின் உரைகளை தான் செவிமடுக்கப் போவதில்லை என்ற செய்தியையே கனேடியப் பிரதமர் நமது ஜனாதிபதிக்கு தந்துள்ளார்.

எனவே அரசாங்கம் உடனடியாக நமது தமிழ் மக்களின் அரசியல் பிரச்சனைகளை தீர்த்துவைக்க வேண்டிய ஒரு கடப்பாட்டில் உள்ளது. எனவே கடந்த காலங்களைப் போல நமது புலம் பெயர்ந்த உறவுகளாகிய நீங்கள் எதிர்காலத்திலும் நமது தாயக மக்களை பாதுகாக்கும் வகையில் இங்கு குரல் எழுப்ப வேண்டும். அவ்வாறு செய்தால் நாம் தீர்வுகள் பெற்ற ஒரு சமூகமான அந்த மண்ணில் நிம்மதியுடன் வாழ முடியும் என சம்பந்தன் தனதுரையில் தெரிவித்துள்ளார்.

மருத்துவர்கள்....

அங்குள்ள அன்புலன்ஸ் வண்டி மூலம் வேலணை வைத்தியசாலைக்குக் கொண்டு செல்லப்பட்டார்.

ஆனால், வேலணை வைத்தியசாலையிலும் வைத்தியர் இல்லை என அறிவிக்கப்பட்டபோது, ஊர்காவற்துறை வைத்தியசாலைக்கு அம்புலன்ஸ் வண்டி சென்று கொண்டிருக்கும் வழியில் இச்சிறுமியின் உயிர் பிரிந்துள்ளது.

இது தொடர்பில் ஊர்காவற்துறை வைத்தியசாலையுடன் தொடர்பு கொண்ட போது சிறுமியைத் தாங்கள் பொறுப்பேற்கும் போது அச்சிறுமியின் உயிர் பிரிந்திருந்தாகத் தெரிவிக்கப்பட்டது.

மேற்படி வைத்தியசாலையில் பிரேத பரிசோதனை செய்யப் பட்டுச் சடலம் பெற்றோரிடம் மதியம் 12.30 மணியளவில் ஒப்படைக்கப்பட்ட பிரேத பரிசோதனையில் கல்லடைசல் காரணமாகவே இச்சிறுமியின் உயிர் பிரிந்துள்ளதாகத் தெரிவிக்கப்பட்டது.

இதேவேளை, இச்சிறுமி வயிற்று வலி ஏற்பட்டுக் கடந்த 27ஆம் திகதி புங்குடுதீவு வைத்தியசாலையில் சிகிச்சை பெற்றிருப்பதாகவும் தெரிவிக்கப்படுகின்றது.

எனவே புங்குடுதீவு, வேலணை ஆகிய வைத்தியசாலைகளில் நிரந்தர வைத்தியர்களை நியமிப்பதற்கு உரிய அதிகாரிகள் நடவடிக்கை எடுக்க வேண்டும் என அப்பகுதி மக்கள் வேண்டுகோள் விடுத்துள்ளனர். (எஸ், 85)

பறிபோகும்...

திக்குத்தெரியாது நின்று பெருந்தொகையான மலையகத் தமிழ்மக்களை வன்னியின் பல கேந்திர முக்கியத்துவம் வாய்ந்த இடங்களில் நாம் குடியேற்றினோம். அத்துடன் 90 களில் 72 கிராமங்களை உருவாக்கி தமிழ் மக்களைக் குடியேற்றி வன்னியைப் பாதுகாப்பதில் பெரும் பங்கினை வகித்தோம். வன்னியைப் பாதுகாப்பதில் நடந்த போராட்டத்தில் மாபெரும் அழிவுகளைச் சந்தித்து ஆயுதப் போராட்டம் நிறைவுற்றுள்ள இந்தச் சந்தர்ப்பத்தில் மீளவும் நிலப்பறிப்புக்கான முயற்சிகள் இடம்பெற்று வருகின்றன. இவற்றைத் தடுப்பதற்கு கட்சிகளான நாம் ஒன்றுபட்டு செயற்படும் போது, மக்களும் ஒற்றுமையுடன் செயற்பட வேண்டும் என்று கேட்டுக்கொண்டார்.

வவுனியா நகரசபைத் தலைவர் ஐ.கனகையா வவுனியாவில் அமைந்துள்ள பண்டாரவன்னியின் சிலைக்கு மலர்மாலை அணிவித்து நினைவுதின நிகழ்வினை ஆரம்பித்து வைத்தார். இதனைத் தொடர்ந்து வவுனியா நகரசபை மண்டலத்தில் நினைவுதினக் கூட்டம் இடம்பெற்றது. இதில் தமிழ்த் தேசியக் கூட்டமைப்பின் நாடாளுமன்ற உறுப்பினர்களான சிவசக்தி ஆனந்தன், வினோநோகதராதலிங்கம், தமிழர் விடுதலைக் கூட்டணியின் செயலாளர் நாயீகம் வீ.ஆனந்த சங்கரி, புளொட் தலைவர் தர் மலிங்கம் சித்தார்த்தன், உட்பட பெருமளவு பொதுமக்களும் கலந்து கொண்டனர். இதன் போது பல்வேறு கலை நிகழ்ச்சிகளும் நடைபெற்றன. ஒட்டுகூட்டான், மாங்குளம் மற்றும் வவுனியா பாடசாலைகளின் சிறார்கள் பங்குபற்றிய பல்வேறு கலைநிகழ்ச்சிகள் இதன்போது இடம்பெற்றமை இங்கு குறிப்பிடத்தக்கது.

எரிபொருள்...

மக்களிடம் பெற்றோல் லீட்டர் ஒன்றுக்கு 52 ரூபா வரி அறவிட்டு கொள்ளையடிப்பதாக அவர் தெரிவித்தார்.

எனவே, அரசாங்கத்தின் பெற்றோல் விலை அதிகரிப்பை ஒரு போதும் ஏற்றுக் கொள்ள முடியாதென அவர் கூறினார்.

பொதுநலவாய...

அதேவேளை, இப்போர்க்குற்றங்கள் மற்றும் மனிதவரிமை மீறல்கள் தொடர்பில் சுயாதீனமான விசாரணைகளை இலங்கை அரசாங்கம் மேற்கொள்வதற்கு அழுத்தங்களைக் கொடுக்கக்கூடிய அரிய தொருவாய்ப்பை அவுஸ்ரேலிய அரசாங்கமும், பொதுநலவாய அமைப்பும் தவறவிட்டு விட்டதாக அவர் சுட்டிக்காட்டியுள்ளார்.

இப்போர்க்குற்றங்கள் மற்றும் மனிதவரிமை மீறல்கள் தொடர்பில் சுயாதீனமான சர்வதேச விசாரணைகளை மேற்கொள்வதற்கான அழுத்தங்களை அவுஸ்ரேலியாவும், ஏனைய நாடுகளும் இலங்கை அரசாங்கத்திற்குப் பிரயோகிக்க வேண்டும் எனவும் அவர் வலியுறுத்தியுள்ளார்.

இலங்கையில் இடம்பெற்ற இறுதிக்கட்டப் போரின் போது பாதிக்கப்பட்ட மக்களுக்கு நிதி கிடைப்பதற்கு இந்நாடுகள் குரல் கொடுக்க வேண்டும் எனவும் அவர் வேண்டுகோள் விடுத்துள்ளார்.

அத்துடன், பொதுநலவாய அமைப்பில் ஜனநாயகம், சட்டம், ஒழுங்கு மற்றும் மனிதவரிமைகளுக்கான ஆணையாளர் பதவியை உருவாக்கும் முயற்சி தோல்வியடைந்தமை குறித்தும் சர்வதேச மன்னிப்புச் சபையின் தேசிய இயக்குனர் Claire Mallinson ஆச்சரியம் தெரிவித்துள்ளார்.

இந்திய மீனவரின்...

உள்ளூர் மீனவர்களின் நடவடிக்கைகளைக் கட்டுப்படுத்த வேண்டும் அதை விடுத்து எமது பகுதி மீனவர்கள் குறித்த தொழிலைச் செய்வதனைத் தடுத்து நிறுத்த நடவடிக்கை எடுத்துவிட்டு இந்திய மீன்பிடி இழுவைப் படகுகளை எமது பகுதிக்குள் அனுமதிப்பது அரசின் இரட்டை வேடத்தைக் காட்டுவதாக உள்ளது.

இதேவேளை, நேற்று முன்தினம் இந்திய மீன்பிடி இழுவைப் படகுகள் பெருமளவில் வடமராட்சி கடற்பரப்பில் தொழில் நடவடிக்கையில் ஈடுபட்டிருந்தமை குறித்து கடற் றொழிலாளர்களால் தம்மிடம் பல முறைப்பாடுகள் கிடைத்ததாகவும் இவ்விடயம் குறித்து பலாஹ் கடற்படையினருடன் தொடர்பு கொண்டு தாம் கேட்டபோது அவர்கா இந்திய மீன்பிடி இழுவைப் படகுகளின் வருகையைக் கட்டுப்படுத்த மக்கு அரசினால் அனுமதி தரப்படவில்லை என தெரிவித்ததாக அவர் தெரிவித்தார்.

இதேவேளை, இவ்விடயம் குறித்தும் யாழ்ப்பாணம் கடற்கொழில் நீரியல் வளத் திணைக்கள உதவிப் பணிப்பாளர் இ.ரவீந்திரனிடம் தொடர்பு கொண்டு கேட்டபோது அவரும் இதனை உறுதிப்படுத்தினார்.

சுமார் நூறு வரையான இந்திய மீன்பிடி இழுவைப்படகுகள் கரைக்கு நெருக்கமாக கடற்கொழில் நடவடிக்கைகளில் ஈடுபட்டதாகவும் தமக்கு முறைப்பாடு கிடைத்ததாகவும் அவர் குறிப்பிட்டார். (பா)

தந்தை செல்வாவின்...


போடப்பட்டுள்ளது. உடைக்கப்பட்ட தந்தை செல்வாவின் சிலை தற்போது மறைக்கப்பட்ட நிலையில் உள்ளது.

இதேவேளை, தந்தை செல்வாவின் சிலை சேதமாக்கப்பட்ட தனையடுத்து, அதனை முழுமையாக அங்கிருந்து அகற்றிவிட்டு அன்னாரது புதிய சிலை ஒன்று அதே இடத்தில் நிறுவப்படும் என தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினரான துரைரத்தினசிங்கம் தெரிவித்தார்.

இதற்கான நடவடிக்கைகள் விரைவாக முன்னெடுக்கப்படும் என்றும் அவர் குறிப்பிட்டார். நேற்று முன்தினம் இரவு சில விஷமிகள் திட்டமிட்டே இந்தச் சிலையை சேதப்படுத்தியுள்ளனர் என்று கூறிய அவர், இது தொடர்பில் சம்பந்தப்பட்ட அதிகாரிகளுக்கும் தாம் அறிவித்துள்ளதாகவும் கூறினார்.

செய்தியுள்ளம்

கூட்டமைப்பை அமெரிக்கா கும்பிட்டது தேனீர்ருந்த சாட்டை வைத்துமாம் சாடைமாலையா - வாட்டமடை அந்நபர்கள் பிற்றலாம், அமெரிக்கா தமிழர்களை இந்நாட்டே தூக்கிவை இனி!



சம்பூரிலிருந்து இடம்பெயர்ந்த மக்கள் சொந்த இடத்தில் குடியேற முடியாது முதல்வர் சந்திரகாந்தன் தெரிவிப்பு



இந்திய - இலங்கை அரசுகளின் ஒப்பந்தப்படி, சம்பூர் பிரதேசத்தில் அனல் மின்நிலையம்

அமையவுள்ளதால் அங்கு குடியிருந்த மக்கள் அந்தப்பகுதியில் மீளக் குடியேற்றப்படமாட்டார்கள் என கிழக்கு மாகாண முதல்மைச்சர் சிவநேசதுரை சந்திரகாந்தன் தெரிவித்துள்ளார்.

சம்பூர் மக்கள் சொந்த இடத்தில்தான் குடியேறவேண்டும் என்று விரும்பினாலும் சாத்தியப்பாடு இல்லாத பட்சத்தில் அவர்கள் மாற்றிடங்களை தெரிவு செய்து குடியேறித்தான் ஆகவேண்டும் என்றும் அவர் மேலும் கூறினார். இதேவேளை, கிழக்கு மாகாணத்தில் அரசு காணிகள் ஊர்கா

வற் படைவீரர்களுக்கு வழங்கப் படுவதாக வெளியான தகவல்களையும் மறுத்துள்ளார்.

சிறிமாவோ ஆட்சிக் காலத்தில் தேக்குமர உற்பத்தி மேற்கொள்ளப்பட்ட காணிகளில் புதிய மர நடுகையை மேற்கொள்வதற்காகவே ஊர்காவற் படைவீரர்களுக்கு அந்தப் பகுதிகள் ஒப்படைக்கப்பட்டிருப்பதாகவும் சுமார் 3000 ஏக்கர்கள் அளவான காணிகளை 3 ஆண்டுகளுக்கு இவ்வாறு ஊர்காவற் படையினருக்கு வழங்கப்பட்டுள்ளதாகவும் ஊடகங்களில் 20 ஆயிரம் முதல் 40 ஆயிரம் ஏக்கர்கள் வரையான காணிகள் என்று கூறப்படுவது தவறு என்றும் அவர் தெரிவித்தார்.

பஸ்கட்டண அதிகரிப்பு அனுமதி வழங்கவில்லை

மேசல் விலை அதிகரித்துள்ளதால் தனியார் பஸ் கட்டணங்களை உயர்த்த வேண்டுமென தனியார் பஸ் உரிமையாளர்கள் சங்கம் கோரிவருகின்ற போதும் இதுவரை அதற்கான அனுமதி அளிக்கப்படவில்லை என தனியார் போக்குவரத்து அமைச்சர் தெரிவித்துள்ளார். தனியார் பஸ் உரிமையாளர்கள் சங்கத்தின் கோரிக்கைகள் நியாயமானதாக என்பது குறித்து ஆராய்ந்து வருவதாக தனியார் போக்குவரத்து அமைச்சர் செயலாளர் விக்கர் சமரஜீவ குறிப்பிட்டார்.

இது தொடர்பில் ஆராய்ந்ததன் பின்னர் பஸ் கட்டண அதிகரிப்பு குறித்து அறிவிக்கப்படும் என அவர் தெரிவித்தார்.

இந்த நிலையில் மேசல் விலை உயர்வால் குறுந்தூர பஸ்களுக்கு நாளாந்தம் 600 ரூபாவும் நெடுந்தூர பஸ்களுக்கு நாளாந்தம் 1200 ரூபாவும் நட்டம் ஏற்படுவதனால் அவசியம் பஸ் கட்டணத்தை அதிகரிக்க வேண்டுமென அகில இலங்கை தனியார் பஸ் உரிமையாளர்கள் சங்கம் மேலேனத்தின் செயலாளர் அஷ்ஜன பிரியன்ஜித் தெரிவித்துள்ளார்.

யாழ் - கொழும்பு பகல்நேர பேருந்துச்சேவை இன்று ஆரம்பம்

யாழ்ப்பாணத்திலிருந்து கொழும்புக்கு பகல்நேர பேருந்து சேவை ஒன்றை நடத்துவதற்கு இலங்கை போக்குவரத்துச் சபையின் யாழ்.சாலையினர் ஏற்பாடு செய்துள்ளனர். இந்தச் சேவை இன்று செவ்வாய்க்கிழமை முதல் நடைபெறவுள்ளது. இந்தச் சேவை யாழ் - கொழும்பு பிரதான பாதையில் பகல் நேரத்தில் இருவழிச் சேவையாக ஈடுபடவுள்ளதுடன், சேவையில் ஈடுபடும் பேருந்துகள் தினமும் காலை 6.45 மணிக்கு யாழ். பேருந்து தரிப்பிடத்திலிருந்து கொழும்புக்கும், கொழும்பிலிருந்து யாழ்ப்பாணத்திற்கும் சேவையில் ஈடுபடவுள்ளது. வவுனியா, மதவாச்சி, தம்புள்ளை, குருநாகல், ஊடாக நடைபெறவுள்ள இந்தப் பேருந்து சேவை கொழும்பு செல்லும் பயணிகளுக்கு பயனுள்ள வகையில் அமையும் என தெரிவிக்கப்படுகிறது. யாழ்ப்பாணத்திற்கும் கொழும்புக்கும் இடையில் தினமும் 3 இ.போ.ச பேருந்துகள் இரவுவேளையில் மட்டுமே சேவையில் ஈடுபட்டு வருகின்றமை குறிப்பிடத்தக்கது.

200 பொதுத்துறை நிறுவனங்களில் ஊழல் மோசடிகள் எனத் தகவல்

நாட்டின் 200 பொதுத்துறை நிறுவனங்களில் ஊழல் மோசடிகள் இடம்பெற்றுள்ளதாக கோப் எனப்படும் பொது முயற்சியானமை தொடர்பான நாடாளுமன்றத் தெரிவுக்குழு தெரிவித்துள்ளது. இந்த நிறுவனங்களின் பெயர் விபரங்கள் எதிர்வரும் நவம்பர் மாதம் 15 ஆம் திகதி வெளியிடப்பட உள்ளதாகக் குறிப்பிடப்படுகிறது.

கோப் தெரிவுக்குழுவின் தலைவர் அமைச்சர் டி.பி. குணசேகர வினால் இந்த அறிக்கை சமர்ப்பிக்கப்பட உள்ளது. தெரிவுக் குழுவினால் 249 நிறுவனங்கள் தொடர்பில் விசாரணை நடத்தப்பட்டுள்ளது. இந்த அறிக்கையின் உள்ளடக்கம் தொடர்பில் விசாரணை நடத்துவதா அல்லது வேறும் நடவடிக்கை எடுப்பதா என்பதை

அரசாங்கமே தீர்மானிக்க வேண்டுமென அமைச்சர் குறிப்பிட்டுள்ளார். எவ்வாறெனினும், ஊழல் மோசடிகளில் ஈடுபட்ட அரசு நிறுவனங்கள் மற்றும் அதிகாரிகளுக்கு எதிராக சட்ட நடவடிக்கை எடுக்கப்பட வேண்டியது

அவசியமானது என அவர் சுட்டிக் காட்டியுள்ளார். கோப் தெரிவுக்குழு விசாரணை நடத்தி அறிக்கை சமர்ப்பிக்க முடியுமே தவிர நடவடிக்கை எடுக்கக் கூடிய அதிகாரம் கிடையாது என அவர் குறிப்பிட்டுள்ளார்.

நாடு திரும்பினார் ஜனாதிபதி

பொதுநலவாய நாடுகளின் தலைவர்களின் மாநாட்டில் கலந்து கொள்வதற்காக அவுஸ்திரேலியா சென்றிருந்த ஜனாதிபதி மகிந்த ராஜபக்ஷ நாடு திரும்பியுள்ளார். நேற்று அதிகாலை 12.20 மணியளவில் அவர் விசேட விமானம் மூலம் நாட்டை வந்தடைந்தார் என கட்டுநாயக்க விமானநிலைய வட்டாரங்கள் தெரிவித்தன. பொதுநலவாய நாடுகளின் மாநாட்டில் கலந்துகொள்ளும் பொருட்டு ஜனாதிபதி மகிந்த கடந்த 24 ஆம் திகதி அவுஸ்திரேலியா புறப்பட்டுச் சென்றிருந்தார்.

மாசடைந்த பெற்றோரை விநியோகிக்க நடவடிக்கை

கனியவள தொழிற் சம்மேளனம் குற்றச்சாட்டு

(கொழும்பு)

கொலன்னாவை எரிபொருள் களஞ்சிய கட்டடத்தில் தற்போது களஞ்சியப்படுத்தப்பட்டுள்ள மாசுபட்ட பெற்றோரை சந்தையில் விநியோகிப்பதற்கு கனியவளக் கூட்டுத்தாபனம் தயாராகி வருவதாகக் கனியவள தொழிற் சங்க சம்மேளனம் குற்றம் சுமத்தியுள்ளது.

இது தொடர்பான கேள்விப்பட்டதும் தற்போது கோரப்பட்டுள்ளதாகவும் கூட்டுத்தாபனத்தின் தேசிய சேவையாளர் சங்கத்தின் பிரதான செயலாளர் ஆனந்த பாலித்த தெரிவித்துள்ளார்.

கனியவளக் கூட்டுத்தாபனத்தின் விநியோக பிரிவு முகாமையாளரினால் இந்த கேள்விப்பட்டதற்கு கோரல் தொடர்பில் பத்திரிகை அறிவித்தலும் கடந்த வெள்ளிக்கிழமை விடுக்கப்பட்டதாக தெரிவிக்கப்பட்டுள்ளது.

ள்ளது.

அதில், கொலன்னாவ கனியவள களஞ்சியத்தில் உள்ள 2600 மெட்ரிக் தொன் ஒக்டென் 90 வகை பெற்றோரை விநியோகிப்பதற்கு கேள்விப்பட்டதற்கு கோரப்படுவதாக தெரிவிக்கப்பட்டிருந்தது.

இது குறித்த எரிபொருள் மாதிரியை கனியவள களஞ்சிய உள்ளக அமைப்பின் பதில் செயற்பாட்டு முகாமையாளர் ஊடாக பெற்றுக்கொள்ள முடியும் என அந்த பத்திரிகையில் தொலைபேசி இலக்கத்துடனான அறிவித்தல் வெளியாகியிருந்தது.

இது குறித்து கனிய வளத்துறை அமைச்சின் செயலாளர் சந்தியா விஜயபண்டார தெரிவிக்கையில்

இடமற்ற அளவு இவ்வாறான எந்தவொரு திட்டமும் தங்களிடம் இல்லை என குறிப்பிட்டார்.

பயங்கரவாதத் தடைச் சட்டத்தில் கைதான கிளிநொச்சி இளைஞர் 13 வருடங்களின் பின் விடுதலை

(யாழ்ப்பாணம்)

1998 ஆம் ஆண்டு காலப் பகுதியில் பயங்கரவாத தடைச்சட்டத்தின் கீழ் படையினரால் கைது செய்யப்பட்டுத் தடுத்து வைக்கப்பட்டிருந்த கிளிநொச்சி திருநகரைச் சேர்ந்த இளைஞன் 13 வருடங்களின் பின்னர் நேற்று யாழ். நீதிமன்றத்தால் விடுதலை செய்யப்பட்டார்.

திருநகர் தெற்கு, கிளிநொச்சியைச் சேர்ந்த நவரத்தினம் பாலசிறி என்ற இளைஞரே இவ்வாறு விடுதலை செய்யப்பட்டவராவார். 1998 ஆம் ஆண்டு ஜனவரிக்கும் டிசம்பருக்கும் இடைப்பட்ட காலப் பகுதியில் மாங்குளம் மூன்றுமுறிப்புப் பகுதியில் விடுதலைப் புலிகளுடன் இணைந்து 'ஜெயசிக்குறு' படை நடவடிக்கைக்கு எதிராகப் போரிட்டுக் கொண்டிருக்கையில் அவர் பயங்கரவாதத் தடைச் சட்டத்தின் கீழ் படையினரால் கைது செய்யப்பட்டிருந்தார்.

இவர் காலி மற்றும் யாழ். சிறைச்சாலைகளில் விளக்க மறியலிலும், இறுதியாக பூசா முகாமிலும் தடுத்து வைக்கப்பட்டிருந்தார். இவருக்கு எதிராக சட்டமா அதிபர் திணைக்களத்தினால் பயங்கரவாதத் தடுப்புச் சட்டத்தின் கீழ் குற்றம் சாட்டப்பட்டு வழக்கு விசாரணை நேற்று நடைபெற்றது. குறித்த சந்தேக நபரினால் கொடுக்கப்பட்ட குற்ற ஒப்புதல் வாக்குமூலம் யாழ். மேல் நீதிமன்றத்தால் நிராகரிக்கப்பட்டதையடுத்து அவர் விடுதலை செய்யப்பட்டுள்ளார்.

இவ்வழக்கு விசாரணையை எடுத்துக்கொண்ட யாழ். மேல்நீதிமன்ற நீதிபதி சு.பரமராஜா இத்தீர்ப்பை வழங்கியுள்ளார்.

சமையல் எரிவாயுவின் விலை அதிகரிக்குமாறு கோரிக்கை

சமையல் எரிவாயுக்களின் விலைகளை அதிகரிக்குமாறு லாப் காஸ் நிறுவனம் நுகர்வோர் சேவை அதிகாரசபைக்கு கோரிக்கையொன்றை முன் வைத்துள்ளது.

இரண்டு மாதங்களுக்கு ஒருமுறை சமையல் எரிவாயுக்களின் விலைகளில் சீர்திருத்தம் மேற்கொள்ளப்படும் நிலையில் இந்தமுறையும் சர்வதேச விலைக் கட்டமைப்புகளுக்கு அமைய மாற்றங்கள் மேற்கொள்ளப்படவுள்ளன.

இதன்படி, கடந்த ஜூலை, ஓகஸ்ட் மாதங்களில் உலக சந்தையில் நிலவிய சமையல் எரிவாயுக்களின் விலைகள் கவனத்தில் கொள்ளப்படவுள்ளன.

எவ்வாறாயினும், குறித்த காலப்

பகுதியில் உலக சந்தையில் 1 மெட்ரிக் தொன் எரிவாயுவின் விலையில் சிறிய அதிகரிப்பு ஏற்பட்டுள்ளதாக நுகர்வோர் சேவை அதிகாரசபையின் உயர் அதிகாரி குறிப்பிட்டார்.

இறுதியாக கடந்த ஓகஸ்ட் மாதமே சமையல் எரிவாயுக்களின் விலைகள் அதிகரிக்கப்பட்டன. இதன்போது, லிட்டரோ மற்றும் லாப் சமையல் எரிவாயுக்களின் விலைகள் 156 ரூபாவால் அதிகரிக்கப்பட்டன.

நாடாளுமன்ற ஒழுங்குப் பத்திரத்தில் சரத் என சில்வா விவகாரம் சேர்ப்பு

முன்னாள் பிரதம நீதியரசர் சரத்.என். சில்வா தொடர்பாக நியமிக் கப்படவுள்ள நாடாளுமன்றத் தெரிவுக் குழு குறித்த விவகாரம் நாடாளுமன்ற ஒழுங்குப் பத்திரத்தில் சேர்க்கப்பட்டுள்ளது. சரத் என சில்வா இலங்கையின் பிரதம நீதியரசராகச் செயற்பட்ட காலத்தில் அவரால் மேற்கொள்ளப்பட்டதாகக் கூறப்படும் அதிகாரத் துஷ்பிரயோகங்கள் உட்பட 19 விடயங்கள் குறித்து நாடாளுமன்றத் தெரிவுக் குழுவொன்றை நியமித்து அதனூடாக விசாரணைகள் மேற்கொள்ளப்பட வேண்டுமென அமைச்சர்களான மைத்திரிபால சிறிசேன, சுசில் பிரேம்ஜயந்த, விமல் வீரவன்சு உட்பட 75 நாடாளுமன்ற உறுப்பினர்கள் சபாநாயகர் சமல் ராஜபக்ஷவிடம் கோரிக்கை விடுத்ததையடுத்து இந்த விடயம் தொடர்பில் நாடாளுமன்றத் தெரிவுக்குழு அமைக்கப்பட்டவுள்ளது. இதேவேளை, நேற்று முன்தினம் ஊடகவியலாளர் மாநாட்டில் கருத்துத் தெரிவித்திருந்த முன்னாள் நீதியரசர் சரத் என சில்வா, தன்னை அரசுடன் சேர்ந்துக் கொள்ளுமாறு வேண்டுகோள் விடுக்கப்பட்டிருந்தது என்றும் அதனைத் தான் நிராகரித்ததன் காரணமாகவே தனக்கு எதிராக இவ்வாறானதொரு பிரேரணை முன்வைக்கப்பட்டுள்ளதாகவும் கூறினார். அத்துடன் நாடாளுமன்றத்தினால் தன்னை விசாரிக்க முடியாது எனவும் குறிப்பிட்டிருந்தார் என்பது குறிப்பிடத்தக்கது.